

ओं नमः परमात्मने, श्री महागणपतये नमः,

श्री गुरुभ्यो नमः, हृषि: ओं

कृष्ण यजुर्वेदीय तैत्तिरीय ब्राह्मणम्

अच्छिद्रं, अश्वमेधं & काठकं

तृतीयाष्टकं - प्रपाठकः 7 - 12

Version Notes:

This is now the current Version 2.0 dated Nov 30, 2024.

1. This replaces the earlier version 1.2 dated Aug 31, 2022.
1. This version has been updated with the errors found and reported till Nov 30, 2024.
2. Required convention, style and presentation improvements or standardisations has been done wherever applicable.

Earlier Versions

1st	Version Number	1.0 dated 31st Mar 2019
2nd	Version Number	1.0 dated 31st Jan 2020
3rd	Version Number	1.1 dated 31st Aug 2020
4th	Version Number	1.2 dated 31st Aug 2022

Table of Contents

3. कृष्ण यजुर्वेदीय तैत्तिरीय ब्राह्मणे तृतीयाष्टकं.....	9
3.7 तैत्तिरीय ब्राह्मणे तृतीयाष्टके सप्तमः प्रपाठकः अच्छिद्रं काण्डं प्रायश्चित्तेन मन्त्रैश्च यज्ञच्छिद्रपूरणादच्छिद्रमुच्यते	9
3.7.1 अनुवाकं 1 – दर्शपूर्णमासेष्टिविषयाणि कानि चित्प्रायश्चित्तानि	9
3.7.2 अनुवाकं 2 –अग्निहोत्रसाम्नाय्यसाधारणानि प्रायश्चित्तानि	13
3.7.3 अनुवाकं 3 –मुख्यागन्यसंभवेऽनुकल्पाः होमाधाराः	17
3.7.4 अनुवाकं 4 –ऐष्टिकयाजमानमन्त्राः.....	20
3.7.5 अनुवाकं 5 –ऐष्टिकयाजमानमन्त्राः.....	27
3.7.6 अनुवाकं 6 –ऐष्टिकयाजमानमन्त्राः.....	32
3.7.7 अनुवाकं 7 –सोमाङ्गःभूतेषु मन्त्रेषु–दीक्षामारभ्याग्नीषोमयि पशुपर्यन्ते प्रयोगे शेषभूता मन्त्राः	41
3.7.8 अनुवाकं 8 –पशुविषया अच्छिद्रमन्त्राः.....	47
3.7.9 अनुवाकं 9 –उपांश्वभिषवा मन्त्राः.....	48
3.7.10 अनुवाकं 10 –सौमिकप्रायश्चित्तमन्त्राः	52
3.7.11 अनुवाकं 11 –दर्शपूर्णमासप्रायश्चित्तमन्त्राः.....	54
3.7.12 अनुवाकं 12 –अग्निष्टोमादौ यजमानजप्या मन्त्रविशेषाः.....	57
3.7.13 अनुवाकं 13 –अवभृथे कर्मणि ऋजीषप्रोक्षणमन्त्राः.....	60
3.7.14 अनुवाकं 14 –अवभृथे कर्मणि सेचनादिमन्त्राः	62
Appendix (of expansions).....	66

3. कृष्ण यजुर्वेदीय तैत्तिरीय ब्राह्मणे तृतीयाष्टकं.....	72
3.8 तैत्तिरीय ब्राह्मणे तृतीयाष्टके अष्टमः प्रपाठकः (अश्वमेधब्राह्मणं वैश्वदेवं काण्डं)	72
3.8.1 अनुवाकं 1 –सांग्रहण्येष्वादयः याजमानसंस्काराः	72
3.8.2 अनुवाकं 2 –ब्रह्मौदनाभिधानम्	73
3.8.3 अनुवाकं 3 –रशनयाऽश्वबन्धनम्	75
3.8.4 अनुवाकं 4 –अश्वस्य जलेऽवगाहनम्	77
3.8.5 अनुवाकं 5 –अश्वस्य प्रोक्षणं महत्विजाम्	79
3.8.6 अनुवाकं 6 –भूमौ पततां बिन्दूनामभिमन्त्रणम्	81
3.8.7 अनुवाकं 7 –अथाथ्वर्युप्रोक्षणम्.....	83
3.8.8 अनुवाकं 8 –अश्वचरितानामश्वरूपाणां च होमाः.....	86
3.8.9 अनुवाकं 9 –अश्वस्य नाम्नामभिवाचनं, उथसर्गश्च.....	87
3.8.10 अनुवाकं 10 –दीक्षाभिधानम् तत्र वैश्वदेवहोमः.....	90
3.8.11 अनुवाकं 11 –वैश्वदेवहोममन्त्रव्याख्यानम्	92
3.8.12 अनुवाकं 12 –अश्वसंचरणवस्सरे प्रतिदिनं देवयजनदेशो कर्तव्यमिष्टिन्यमभिधीयते...	93
3.8.13 अनुवाकं 13 –संवथ्सरादृध्वमुख्यस्याग्रेरूपस्थानम्.....	95
3.8.14 अनुवाकं 14 –अन्नहोमाः. त्रिरात्ररूपस्याश्वमेधस्य प्रथमदिनरात्रौ	96
3.8.15 अनुवाकं 15 –तत्प्रकारविशेष.....	99
3.8.16 अनुवाकं 16 –विवरणमेतयोः	100
3.8.17 अनुवाकं 17 –सप्तमकाण्डगतान्नहोमानुवाका व्याख्यायन्ते.....	102
3.8.18 अनुवाकं 18 –सप्तमकाण्डगतान्नहोमानुवाका व्याख्यायन्ते.....	105

3.8.19 अनुवाकं 19 – औपसथ्यदिने यूपप्रयोगः.....	109
3.8.20 अनुवाकं 20 – यूपानां स्थानादयः.....	110
3.8.21 अनुवाकं 21 – चेतव्याग्नयादर्विशेषः.....	112
3.8.22 अनुवाकं 22 – उक्थ्याख्ये द्वितीयेऽहनि बहिष्पवमाने अश्वस्योद्रातृत्वम्	114
3.8.23 अनुवाकं 23 – अश्वे पर्यग्न्यप्रयन्तानां पशूनां नियोजनं	116
3. कृष्ण यजुर्वेदीय तैत्तिरीय ब्राह्मणे तृतीयाष्टकं.....	120
3.9 तैत्तिरीय ब्राह्मणे तृतीयाष्टके नवमः प्रपाठकः (अश्वमेधस्य द्वितीय-तृतीया हर्विधानम्).....	120
3.9.1 अनुवाकं 1 – अष्टादशिनां ग्राभ्याणां आरण्यानां च पशूनां प्रयोगः.....	120
3.9.2 अनुवाकं 2 – चातुर्मास्यपशूनां प्रयोगः.....	122
3.9.3 अनुवाकं 3 – रोहितादीनां पशूनां वपाहोमसाहित्यम्	124
3.9.4 अनुवाकं 4 – अश्वस्य रथयोजनालंकारादयः	125
3.9.5 अनुवाकं 5 – ब्रह्मोद्यनामकः होतृब्राह्मणोस्संवादः.....	129
3.9.6 अनुवाकं 6 – अश्वस्य मृतोपचारः संज्ञपनप्रकारः.....	131
3.9.7 अनुवाकं 7 – तत्र मन्त्राः.....	133
3.9.8 अनुवाकं 8 – अश्वमेधस्य तत्पशूनां च प्रशंसा	136
3.9.9 अनुवाकं 9 – उत्तमेऽहनि प्रशवः.....	137
3.9.10 अनुवाकं 10 – महिमाभिधानौ प्रहौ.....	139
3.9.11 अनुवाकं 11 – शरीरहोमाः स्विष्टकृदादयश्च.....	140
3.9.12 अनुवाकं 12 – तदुभयहोममध्यवर्त्यश्वस्तोमीयहोमः.....	142
3.9.13 अनुवाकं 13 – संवथ्सरानुष्ठानमिष्ठीनाम्.....	143

3.9.14 अनुवाकं 14 –तास्विष्टिषु ब्राह्मणराजन्ययोर्गानम्.....	144
3.9.15 अनुवाकं 15 –अवभृथहोमविशेषाः.....	146
3.9.16 अनुवाकं 16 –उपाकरणमन्त्रव्याख्यानादिः	148
3.9.17 अनुवाकं 17 –अश्वस्य रोगादिनिमित्तं प्रायश्चित्तम्.....	150
3.9.18 अनुवाकं 18 –ब्रह्मौदना उच्यन्ते.....	152
3.9.19 अनुवाकं 19 –विभुत्वादिभिः द्वादशभिर्गुणौरश्वमेधप्रशंसा	153
3.9.20 अनुवाकं 20 –अश्वसंज्ञपनप्रकारः	155
3.9.21 अनुवाकं 21 –उत्तरवेद्युपवापः.....	156
3.9.22 अनुवाकं 22 –ऋषभालम्भः.....	157
3.9.23 अनुवाकं 23 –अश्वावयवेषूपासनम्.....	159
3. कृष्ण यजुर्वेदीय तैत्तिरीय ब्राह्मणे तृतीयाष्टकं.....	165
3.10 तैत्तिरीय यजुब्राह्मणे काठके प्रथमः प्रश्नः(सावित्रचयनम्).....	165
3.10.1 अनुवाकं 1 –अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते.....	165
3.10.2 अनुवाकं 2 –अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते.....	168
3.10.3 अनुवाकं 3 –अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते.....	169
3.10.4 अनुवाकं 4 –अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते.....	170

3.10.5 अनुवाकं 5 –अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते.....	171
3.10.6 अनुवाकं 6 –अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते.....	172
3.10.7 अनुवाकं 7 –अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते.....	172
3.10.8 अनुवाकं 8 –अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते.....	173
3.10.9 अनुवाकं 9 –अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते.....	176
3.10.10 अनुवाकं 10 –अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते.....	182
3.10.11 अनुवाकं 11 –अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते.....	185
3. कृष्ण यजुर्वेदीय तैत्तिरीय ब्राह्मणे तृतीयाष्टकं	191
3.11 तैत्तिरीय यजुब्राह्मणे काठके द्वितीयः प्रश्नः नाचिकेतचयनम्	191
3.11.1 अनुवाकं 1 –इष्टकोपथानमन्त्राः	191
3.11.2 अनुवाकं 2 –चतुर्भिरनुवाकैः चतस्र आहुतीर्जुहोति	200
3.11.3 अनुवाकं 3 –चतुर्भिरनुवाकैः चतस्र आहुतीर्जुहोति	202
3.11.4 अनुवाकं 4 –चतुर्भिरनुवाकैः चतस्र आहुतीर्जुहोति	203
3.11.5 अनुवाकं 5 –चतुर्भिरनुवाकैः चतस्र आहुतीर्जुहोति	203
3.11.6 अनुवाकं 6 –उपस्थानम्	205

3.11.7 अनुवाकं 7 –नाचिकेतब्राह्मणं तत्र आग्निदेवतोपासनम्.....	207
3.11.8 अनुवाकं 8 –नाचिकेतोपाख्यानम्	209
3.11.9 अनुवाकं 9 –चयनप्रयोगः.....	213
3.11.10 अनुवाकं 10 –तत्प्रशंसा	217
3. कृष्ण यजुर्वेदीय तैत्तिरीय ब्राह्मणे तृतीयाष्टकं.....	222
3.12 तैत्तिरीय यजुब्राह्मणे काठके तृतीयः प्रश्नः चातुर्होत्रचयनं वैश्वसृजचयनं च ..	222
3.12.1 अनुवाकं 1 –वैश्वसृजचयनाङ्गभूताः दिवश्श्येनय इष्टयः.....	222
3.12.2 अनुवाकं 2 –तासां ब्राह्मणम्.....	223
3.12.3 अनुवाकं 3 –उपाधा नामेष्टयः	229
3.12.4 अनुवाकं 4 –तासां ब्राह्मणम्.....	231
3.12.5 अनुवाकं 5 –चातुर्होत्रचयनम्.....	236
3.12.6 अनुवाकं 6 –वैश्वसृजचयनम्	241
3.12.7 अनुवाकं 7 –वैश्वसृजचयनम्.....	243
3.12.8 अनुवाकं 8 –वैश्वसृजचयनम्	245
3.12.9 अनुवाकं 9 –ब्रह्मा सदस्यासीनो वौश्वसृजान् व्याचष्टे.....	247
Appendix (of expansions).....	252

ओं नमः परमात्मने, श्री महागणपतये नमः

श्री गुरुभ्यो नमः, हरिः ओं

3. कृष्ण यजुर्वेदीय तैत्तिरीय ब्राह्मणे तृतीयाष्टकं

3.7 तैत्तिरीय ब्राह्मणे तृतीयाष्टके सप्तमः प्रपाठकः

अच्छिद्रं काण्डं प्रायश्चित्तेन मन्त्रैश्च यज्ञच्छिद्रपूरणादच्छिद्रमुच्यते

3.7.1 अनुवाकं 1 – दर्शपूर्णमासेष्टविषयाणि कानि चित्प्रायश्चित्तानि

T.B.3.7.1.1

सर्वान् ॥ वा एषोऽग्नौ कामान् प्रवेशयति ।
 यो-ऽग्नीनन्वाधाय व्रतमुपैति ।
 स यदनिष्ट्वा प्रयायात् । अकामप्रीता एनं कामा नानु प्रयायुः ।
 अतेजा अवीर्यः स्यात् । स जुहुयात् । तुभ्यं ता अङ्गिरस्तम ।
 विश्वाः सुक्षितयः पृथक् । अग्ने कामाय येमिर इति ।
 कामानेवास्मिन् दधाति । 1 (10)

T.B.3.7.1.2

कामप्रीता एनं कामा अनुप्रयान्ति । तेजस्वी वीर्यावान् भवति ॥
 सन्ततिर्वा एषा यज्ञस्य । यो-ऽग्नीनन्वाधाय व्रतमुपैति ।
 स यदुद्वायति । विच्छित्ति-रेवास्य सा ॥ तं प्राञ्चमुद्धृत्य ।

तैत्तिरीय ब्राह्मणम् – अच्छिद्रं – (TB 3.7)

मनसोपतिष्ठेत् । मनो वै प्रजापतिः ।

प्राजापत्यो यज्ञः । 2 (10)

T.B.3.7.1.3

मनसैव यज्ञऽ सन्तनोति । भूरित्याह । भूतो वै प्रजापतिः ।

भूतिमेवोपैति ॥ वि वा एष इन्द्रियेण वीर्येण दध्यते ।

यस्या-हिताग्ने-रग्निरपक्षायति । यावच्छम्यया प्रविद्ध्यत् ।

यदि तावदपक्षायैत् । तऽ संभरेत् । इदं त एकं पर उत एकं । 3 (10)

T.B.3.7.1.4

तृतीयेन ज्योतिषा सम्विशस्व । सम्वेशन-स्तनुवै चारुरेधि ।

प्रिये देवानां परमे जनित्र इति । ब्रह्मणैवैनऽ संभरति ।

सैव ततः प्रायश्चित्तिः । यदि परस्तरा-मपक्षायैत् ।

अनुप्रयायावस्येत् । सो एव ततः प्रायश्चित्तिः ॥

ओषधीर्वा एतस्य पशून् पयः प्रविशति ।

यस्य हविषे वथ्सा अपाकृता धयन्ति । 4 (10)

T.B.3.7.1.5

तान् यदुह्यात् । यातयाम्ना हविषा यजेत् । यन्न दुह्यात् ।

यज्ञपरु-रन्तरियात् । वायव्यां यवागृं निर्वपेत् ।

तृतीयाष्टके सप्तमः प्रपाठकः – (TB 3.7)

वायुर्वै पयसः प्रदापयिता । स एवास्मै पयः प्रदापयति ।

पयो वा ओषधयः । पयः पयः ।

पयसैवास्मै पयोऽवरुन्धे । 5 (10)

T.B.3.7.1.6

अथोत्तरस्मै हविषे वथसा-नपाकुर्यात् । सैव ततः प्रायश्चित्तिः ॥

अन्यतरान् वा एष देवान् भागधेयेन व्यर्दधयति ।

ये यजमानस्य सायं गृहमा-गच्छन्ति ।

यस्य सायं दुग्धऽु हविराति-मार्च्छति ।

इन्द्राय व्रीहीन्-निरुप्योपवसेत् । पयो वा ओषधयः ।

पय एवारभ्य गृहीत्वो-पवसति ।

यत्प्रातः स्यात् । तच्छृतं कुर्यात् । 6 (10)

T.B.3.7.1.7

अथेतर ऐन्द्रः पुरोडाशः स्यात् । इन्द्रिये एवास्मै समीची दधाति ।

पयो वा ओषधयः । पयः पयः । पयसैवास्मै पयोऽवरुन्धे ।

अथोत्तरस्मै हविषे वथसा-नपाकुर्यात् । सैव ततः प्रायश्चित्तिः ॥

उभयान् वा एष देवान् भागधेयेन व्यर्दधयति ।

तैत्तिरीय ब्राह्मणम् – अच्छिद्रं – (TB 3.7)

ये यजमानस्य सायञ्च प्रातश्च गृहमा-गच्छन्ति ।

यस्योभय़ु हविरार्ति-मार्चर्ति । 7 (10)

T.B.3.7.1.8

ऐन्द्रं पञ्चशराव-मोदनं निर्वपेत् । अग्निं देवतानां प्रथमं यजेत् ।

अग्निमुखा एव देवताः प्रीणाति । अग्निं वा अन्वन्या देवताः ।

इन्द्रमन्वन्याः । ता एवोभयीः प्रीणाति । पयो वा ओषधयः ।

पयः पयः । पयसैवास्मै पयोऽवरुन्धे ।

अथोत्तरस्मै हविषे वथ्सा-नपाकुर्यात् । 8 (10)

T.B.3.7.1.9

सैव ततः प्रायश्चित्तिः ॥ अर्द्धो वा एतस्य यज्ञस्य मीयते ।

यस्य व्रत्येऽहन् पत्यना-लभ्युका भवति । तामपरुद्ध्य यजेत् ।

सर्वैषैव यज्ञेन यजते । तामिष्ट्वो-पह्वयेत् । अमूहमस्मि ।

सा त्वं । द्यौरहं । पृथिवी त्वं () । सामाहं । क्रक्त्वं ।

तावेहि संभवाव । सह रेतो दधावहै । पुऽुसे पुत्राय वेत्तवै ।

रायस्पोषाय सुप्रजास्त्वाय सुवीर्यायेति ।

अर्द्ध एवैना-मुपह्वयते । सैव ततः प्रायश्चित्तिः ॥ 9 (18)

(दधाति – यज्ञ – उत् एकं – धयन्ति – रुन्धे – कुर्या – दार्ढ –
त्यपाकुर्यात् – पृथिवी त्वमष्टौ च) (A1)

Special Korvai

(सर्वान् वि वै यदि परस्तरामोषधीरन् यतरानुभयानर्थो वै)

3.7.2 अनुवाकं 2 – अग्निहोत्रसाम्नाव्यसाधारणानि प्रायश्चित्तानि

3.7.2.1

यद्विष्णणेन जुहुयात् । अप्रजा अपशुर्यजमानः स्यात् ।
यदनायतने निनयेत् । अनायतन स्यात् ।
प्राजापत्ययर्चा वल्मीकि-वपाया-मवनयेत् । प्राजापत्यो वै वल्मीकिः।
यज्ञः प्रजापतिः । प्रजापतावेव यज्ञं प्रतिष्ठापयति ।
भूरित्याह । भूतो वै प्रजापतिः । 10 (10)

T.B.3.7.2.2

भूतिमेवोपैति । तत् कृत्वा । अन्यां दुर्गच्चा पुनर् होतव्यं ।
सैव ततः प्रायश्चित्तिः ॥ यत्कीटा-वपन्नेन जुहुयात् ।
अप्रजा अपशुर् यजमानः स्यात् । यदनायतने निनयेत् ।
अनायतनः स्यात् ।

तैत्तिरीय ब्राह्मणम् – अच्छिद्रं – (TB 3.7)

मद्ध्यमेन पर्णन द्यावा-पृथिव्य-यर्चाऽन्तःपरिधि निनयेत् ।

द्यावापृथिव्यो-रेवैनत्-प्रतिष्ठापयति । 11 (10)

T.B.3.7.2.3

तत्कृत्वा । अन्यां दुर्गम्भा पुनर् होतव्यं ॥ सैव ततः प्रायश्चित्तिः ॥

यदववृष्टेन जुहुयात् । अपस्तुप-मस्यात्म-ज्ञायेत् ।

किलासो वा स्यादर् शसो वा । यत् प्रत्येयात् । यज्ञं विच्छिन्द्यात् ।

स जुहुयात् । मित्रो जनान् कल्पयति प्रजानन्न । 12 (10)

T.B.3.7.2.4

मित्रो दाधार पृथिवीमुत द्यां । मित्रः कृष्टि-रनिमिषा ऽभिचष्टे ।

सत्याय हव्यं घृतव-ज्ञुहोतेति । मित्रेणैवैनत् कल्पयति ।

तत्कृत्वा । अन्यां दुर्गम्भा पुनर् होतव्यं ॥ सैव ततः प्रायश्चित्तिः ॥

यत् पूर्वस्या-माहृत्याऽहुताया-मुत्तरा-ऽहुतिः स्कन्देत् ।

द्विपाद्विः पशुभिर् यजमानो व्यद्ध्येत ।

यदुत्तरया ऽभिजुहुयात् । 13 (10)

T.B.3.7.2.5

चतुष्पाद्विः पशुभिर् यजमानो व्यृद्ध्येत् ।
 यत्र वेत्थं वनस्पते देवानां गुह्या नामानि ।
 तत्र हव्यानि गामयेति वानस्पत्य-यर्चा समिध-माधाय ।
 तूष्णीमेव पुनर्जुहुयात् ।
 वनस्पतिनैव यज्ञस्यार्ता चानार्ता चाहुती विदाधार । तत्कृत्वा ।
 अन्यां दुग्ध्वा पुनर् होतव्यं । सैव ततः प्रायश्चित्तिः ॥
 यत्पुरा प्रयाजेभ्यः प्राडङ्गारः स्कन्देत् ।
 अदृध्वर्यवे च यजमानाय चाकष्ण स्यात् । 14 (10)

T.B.3.7.2.6

यद् दक्षिणा । ब्रह्मणे च यजमानाय चाकष्ण स्यात् ।
 यत् प्रत्यक् । होत्रे च पलियै च यजमानाय चाकष्ण स्यात् ।
 यदुदड्ड । अग्नीधे च पशुभ्यश्च यजमानाय चाकष्ण स्यात् ।
 यदभिजुहुयात् । रुद्रोऽस्य पशून् घातुकः स्यात् ।
 यन्नाभि जुहुयात् । अशान्तः प्रहियेत ॥ 15 (10)

तैत्तिरीय ब्राह्मणम् – अच्छिद्रं – (TB 3.7)

T.B.3.7.2.7

सुवस्यु बुद्धने नाभि निदद्ध्यात् ।
 मा तमो मा यज्ञस्तमन्मा यजमान-स्तमत् ।
 नमस्ते अस्त्वायते । नमो रुद्र परायते । नमो यत्र निषीदसि ।
 अमुं मा हि॑सीरमुं मा हि॑सीरिति येन स्कन्दैत् ॥ तं प्रहरेत् ।
 सहस्रशङ्गो वृषभो जातवेदाः । स्तोमपृष्ठो घृतवान्-थसुप्रतीकः ।
 मा नो हासीन्मेत्थितो (हासीर्मेत्थितो) नेत्वा जहाम () ।
 गोपोषं नो वीरपोषं च यच्छेति ।
 ब्रह्मणैवैनं प्रहरति । सैव ततः प्रायश्चित्तिः ॥ 16 (13)
 (वै प्रजापतिः - स्थापयति - प्रजानन् - नभिजुहुयाथ् - स्याद् -
 ध्रियेत - जहाम त्रीणि च) (A2)

Special Korvai

(यद्विष्णणेन प्राजापत्यया यत् कीटा मद्ध्यमेन यदववृष्टेन यत्
 पूर्वस्यां यत् पुरा प्रयाजेभ्यः प्रडङ्गारो यद् दक्षिणा यत् प्रत्यग्यदुदङ्गः)

तृतीयाष्टके सप्तमः प्रपाठकः – (TB 3.7)

3.7.3 अनुवाकं 3 –मुख्याग्न्यसंभवेऽनुकल्पाः होमाधाराः

T.B.3.7.3.1

वि वा एष इन्द्रियेण वीर्यणदध्यते ।
 यस्याहिताग्ने-रग्निर्मथ्यमानो न जायते । यत्रान्यं पश्येत् ॥
 तत आहृत्य होतव्यं ।
 अग्ना-वेवास्या-ग्निहोत्रः हुतं भवति ॥
 यद्यन्यं न विन्देत् । अजायाः होतव्यं । आग्नेयी वा एषा ।
 यद्जा । अग्ना-वेवास्या-ग्निहोत्रः हुतं भवति । 17 (10)

T.B.3.7.3.2

अजस्य तु नाश्चीयात् । यद्जस्या-श्चीयात् ।
 यामेवाग्ना-वाहुतिं जुहुयात् । तामद्यात् । तस्माद्जस्य नाश्यं ॥
 यद्यजां न विन्देत् । ब्राह्मणस्य दक्षिणे हस्ते होतव्यं ।
 एष वा अग्निर् वैश्वानरः । यद्ब्राह्मणः ।
 अग्ना-वेवास्या-ग्निहोत्रः हुतं भवति । 18 (10)

T.B.3.7.3.3

ब्राह्मणं तु वसत्यै नापरुन्ध्यात् । यद्ब्राह्मणं वसत्या अपरुन्ध्यात् ।
 यस्मिन्ने-वाग्नावाहुतिं जुहुयात् । तं भागधेयेन व्यर्दधयेत् ।
 तस्माद् ब्राह्मणो वसत्यै नापरुद्ध्यः ॥ यदि ब्राह्मणं न विन्देत् ।

तैत्तिरीय ब्राह्मणम् – अच्छिद्रं – (TB 3.7)

दर्भस्तंबे होतव्यं । अग्निवान् वै दर्भस्तंबः ।

अग्नावे-वास्या-ग्निहोत्रः हुतं भवति ।

दर्भाष्टस्तु नादध्यासीत । 19 (10)

T.B.3.7.3.4

यद्भानिदध्यासीत । यामेवाग्ना-वाहुतिं जुहुयात् । तामदध्यासीत ।

तस्माद्दर्भा नादध्यासितव्याः ॥ यदि दर्भन्नि विन्देत् ।

अप्सु होतव्यं । आपो वै सर्वा देवताः ।

देवतास्वे-वास्या-ग्निहोत्रः हुतं भवति ।

आपस्तु न परिचक्षीत । यदापः परिचक्षीत । 20 (10)

T.B.3.7.3.5

या-मेवाप्स्वाहुतिं जुहुयात् । तां परिचक्षीत ।

तस्मादापो न परिचक्ष्याः ॥

मेदध्या च वा एतस्यामेदध्या च तनुवौ स॒सृज्येते ।

यस्या-हिताग्ने-रन्यैरग्निभि-रग्नयः स॒सृज्यन्ते ॥

अग्नये विविचये पुरोडाश-मष्टाकपालं निर्वपेत् ।

मेदध्यां चैवास्या-मेदध्यां च तनुवौ व्यावर्तयति ॥

अग्नये व्रतपतये पुरोडाश-मष्टाकपालं निर्वपेत् ।

अग्निमेव व्रतपतिऽ स्वेन भागधेये-नोपधावति ।

स एवैनं व्रतमा-लभ्यति ॥ 21 (10)

T.B.3.7.3.6

गर्भश्च स्रवन्त-मगदमकः । अग्नि-रिन्द्र-स्त्वष्टा बृहस्पतिः ।

पृथिव्या-मवचुशो-तैतत् । नाभि-प्राप्नोति निरूक्तिं पराचैः ॥

रेतो वा एतद्वाजिन-माहिताग्नेः । यदग्निहोत्रं । तद्यथस्रवेत् ।

रेतोऽस्य वाजिनश्च स्रवेत् । गर्भश्च स्रवन्त-मगद-मकरित्याह ।

रेत एवास्मिन् वाजिनं दधाति ॥ 22 (10)

T.B.3.7.3.7

अग्निरित्याह । अग्निर्वै रेतोधाः । रेत एव तद्धाति । इन्द्र इत्याह ।

इन्द्रिय-मेवास्मिन् दधाति । त्वष्टेत्याह ।

त्वष्टा वै पशुनां मिथुनानाऽरुपकृत् ।

रुपमेव पशुषु दधाति । बृहस्पतिरित्याह ।

ब्रह्म वै देवानां बृहस्पतिः () । ब्रह्मणैवास्मै प्रजाः प्रजनयति ॥

पृथिव्या-मवचुशोतैत-दित्याह । अस्या-मेवैनत् प्रतिष्ठापयति ॥

नाभिप्राप्नोति निरूक्तिं पराचैरित्याह । रक्षसामपहत्यै ॥ 23 (15)

तैत्तिरीय ब्राह्मणम् – अच्छिद्रं – (TB 3.7)

(अजाऽग्नावेवास्याग्निहोत्रश्च हुतं भवति – भव – त्यासीत –
परिचक्षीत – लभ्यति – दधाति – देवानां वृहस्पतिः
पञ्च च) (A3)

Special Korvai

(वि वै यद् यन्यमजायां ब्राह्मणस्य दर्भस्तम्बेऽप्सु होतव्यम्)

3.7.4 अनुवाकं 4 –ऐष्टिकयाजमानमन्त्राः

T.B.3.7.4.1

याः पुरस्तात् प्रस्रवन्ति । उपरिष्ठथ् सर्वतश्च याः ।
ताभी रश्मिपवित्राभिः । श्रव्धां यज्ञमारभे ॥ देवा गातुविदः ।
गातुं यज्ञाय विन्दत । मनसस्पतिना देवेन ।
वाताद्-यज्ञः प्रयुज्यतां ॥ तृतीयस्यै दिवः ।
गायत्रिया सोम आभृतः । 24 (10)

T.B.3.7.4.2

सोमपीथाय सन्नयितुं । वकल-मन्त्रमाददे ॥
आपो देवीः शुद्धाः स्थ । इमा पात्राणि शुन्धत ।
उपातङ्क्याय देवानां । पर्णवल्कमुत शुन्धत ॥
पयो गृहेषु पयो अधियासु ।

पयो वथसेषु पय इन्द्राय हविषे ध्रियस्व ।

गायत्री पर्णवल्केन । पयः सोमं करोत्विमं ॥ 25 (10)

T.B.3.7.4.3

अग्निं गृह्णामि सुरथं यो मयो भूः । य उद्यन्तमा रोहति सूर्यमहौ ।

आदित्यं ज्योतिषां ज्योतिरुत्तमं । श्वो यज्ञाय रमतां देवताभ्यः ॥

वसून् रुद्रानादित्यान् । इन्द्रेण सह देवताः । ताः पूर्वः परिगृह्णामि ।

स्व आयतने मनीषया ॥ इमामूर्जं पञ्चदशीं ये प्रविष्टाः ।

तान्देवान् परिगृह्णामि पूर्वः । 26 (10)

T.B.3.7.4.4

अग्निर् हव्यवाडिह तानावहतु । पौर्णमासऽ हविरिदमेषां मयि ।

आमावास्य ऽ हविरिदमेषां मयि ॥ अन्तराङ्गनी पशवः ।

देवसऽसदमागमन् । तान् पूर्वः परिगृह्णामि ।

स्व आयतने मनीषया ॥ इह प्रजा विश्वरूपा रमन्तां ।

अग्निं गृहपतिमभि सम्वसानाः ।

ताः पूर्वः परिगृह्णामि । 27 (10)

तैत्तिरीय ब्राह्मणम् – अच्छिद्रं – (TB 3.7)

T.B.3.7.4.5

स्व आयतने मनीषया ॥ इह पशवो विश्वरूपा रमन्तां ।
 अग्निं गृहपतिमभि सम्वसानाः । तान् पूर्वः परिगृह्णामि ।
 स्व आयतने मनीषया ॥ अयं पितृणामग्निः ।
 अवाङ्गद्व्या पितृभ्य आ । तं पूर्वः परिगृह्णामि ।
 अविषं नः पितुं करत् ॥ अजस्रं त्वाऽसभापालाः । 28 (10)

T.B.3.7.4.6

विजयभागाऽसमिन्धतां । अग्ने दीदाय मे सभ्य ।
 विजित्यै शरदःशतं ॥ अन्न-मावस्थीयं । अभिहरणि शरदःशतं ।
 आवसथे श्रियं मन्त्रं । अहिर्बुद्धिनयो नियच्छतु ॥
 इदमह-मग्निज्येष्टेभ्यः । वसुभ्यो यज्ञं प्रब्रवीमि ।
 इदमह-मिन्द्रज्येष्टेभ्यः । 29 (10)

T.B.3.7.4.7

रुद्रेभ्यो यज्ञं प्रब्रवीमि । इदमहं वरुण-ज्येष्टेभ्यः ।
 आदित्येभ्यो यज्ञं प्रब्रवीमि ॥ पयस्वती-रोषधयः ।
 पयस्वद्-वीरुधां पयः । अपां पयसो यत्पयः ।

तृतीयाष्टके सप्तमः प्रपाठकः – (TB 3.7)

तेन मामिन्द्रं स॒ष्टुज ॥ अग्ने व्रतपते व्रतं चरिष्यामि ।
तच्छकेयं तन्मे रादृध्यतां । वायो व्रतपत् आदित्य व्रतपते । 30 (10)

T.B.3.7.4.8

व्रतानां व्रतपते व्रतं चरिष्यामि । तच्छकेयं तन्मे रादृध्यतां ॥
इमां प्राचीमुदीचीं । इष्मूर्जमभि स॒ष्टुकृतां । बहुपर्णा-मशुष्काग्रां ।
हरामि पशुपामहं ॥ यत्कृष्णो रूपं कृत्वा । प्राविशस्त्वं वनस्पतीन् ।
तत-स्त्वा-मेकविष्णुशतिथा । संभरामि सुसंभृता ॥ 31 (10)

T.B.3.7.4.9

त्रीन् परिधीष्टिस्त्रः समिधः । यज्ञायुरनु सञ्चरान् ।
उपवेषं मेक्षणं धृष्टिं । संभरामि सुसंभृता ॥
या जाता ओषधयः । देवेभ्य स्त्रियुगं पुरा । तासां पर्व रादृध्यासं ।
परिस्तर-माहरन्न् ॥ अपां मेदध्यं यज्ञियं ।
सदेव शिवमस्तु मे । 32 (10)

T.B.3.7.4.10

आच्छेत्ता वो मा रिषं । जीवानि शरदः शतं ॥
अपरिमितानां परिमिताः । सन्नह्ये सुकृतायकं ।
एनो मा निगां कृतमच्य नाहं ।

तैत्तिरीय ब्राह्मणम् – अच्छिद्रं – (TB 3.7)

पुनरुत्थाय बहुला भवन्तु ॥ सकृदाच्छिन्नं वर्हिरुण्मृदु ।
 स्योनं पितृभ्यस्त्वा भराम्यहं । अस्मिन् थसीदन्तु मे पितरः सोम्याः ।
 पितामहाः प्रपितामहाश्चानुगैः सह ॥ 33 (10)

T.B.3.7.4.11

त्रिवृत् पलाशे दर्भः । इयान् प्रादेशसंमितः ।
 यज्ञे पवित्रं पोतृतमं । पयो हव्यं करोतु मे ॥ इमौ प्राणापानौ ।
 यज्ञस्याङ्गानि सर्वशः । आप्याययन्तौ सञ्चरतां । पवित्रे हव्यशोधने ॥
 पवित्रे स्थो वैष्णवी । वायुर्वां मनसा पुनातु ॥ 34 (10)

T.B.3.7.4.12

अयं प्राणश्चापानश्च । यजमान-मपिगच्छतां । यज्ञे ह्यभूतां पोतारौ ।
 पवित्रे हव्यशोधने ॥ त्वया वेदिं विविदुः पृथिवीं ।
 त्वया यज्ञो जायते विश्वदानिः । अच्छिद्रं यज्ञमन्वेषि विद्वान् ।
 त्वया होता सन्तनो-त्यर्दध्मासान् ॥ त्रयस्त्रिष्ठोऽसि तन्तूनां ।
 पवित्रेण सहागहि । 35 (10)

T.B.3.7.4.13

शिवेय रज्जुरभिधानी ॥ अध्निया-मुपसेवतां ॥ अप्रस्त्रसाय यज्ञस्य ।
 उखे उपदधाम्यहं । पशुभिः सन्नीतं बिभृतां । इन्द्राय शृतं दधि ॥

तृतीयाष्टके सप्तमः प्रपाठकः – (TB 3.7)

उपवेषोऽसि यज्ञाय । त्वां परिवेष-मधारयन् । इन्द्राय हृविः कृण्वन्तः ।

शिवः शग्मो भवासि नः ॥ 36 (10)

T.B.3.7.4.14

अमृन्मयं देवपात्रं । यज्ञस्यायुषि प्रयुज्यतां । तिरःपवित्र-मतिनीताः ।

आपौ धारय माऽतिगुः ॥ देवेन सवित्रोत्पूताः ।

वसोः सूर्यस्य रश्मिभिः । गां दोहपवित्रे रज्जुः ॥

सर्वा पात्राणि शुन्धत ॥ एता आचरन्ति मधुमदुहानाः ।

प्रजावतीर् यशसो विश्वरूपाः ॥ 37 (10)

T.B.3.7.4.15

बह्वीर् भवन्ती-रूपजायमानाः । इह व इन्द्रो रमयतु गावः ॥

पूषा स्थ ॥ अयक्ष्मा वः प्रजया सञ्चसृजामि ।

रायस्पोषेण बहुला भवन्तीः । ऊर्जं पयः पिन्वमाना घृतं च ।

जीवो जीवन्तीरुप वः सदेयं ॥ द्यौश्वेमं यज्ञं पृथिवी च सन्दुहातां ।

धाता सोमेन सह वातेन वायुः । यजमानाय द्रविणं दधातु ॥ 38 (10)

T.B.3.7.4.16

उथसं दुहन्ति कलशं चतुर्बिलं । इडां देवीं मधुमतीञ् सुवर्विदं ॥

तदिन्द्रागनी जिन्वतञ् सूनृतावत् । तद्-यजमान-ममृतत्वे दधातु ॥

तैत्तिरीय ब्राह्मणम् – अच्छिद्रं – (TB 3.7)

का॒मधु॒क्षः प्रा॒णो ब्रूहि॑ । इन्द्राय॑ हवि॒रिन्द्रियं॑ ॥ अ॒मूँ य॑स्यां॒ दे॒वानां॑ ॥
 म॒नुष्याणां॑ पर्यो॑ हि॒तं॑ ॥ ब॒हु दु॒ग्धीन्द्राय॑ दे॒वेभ्यः॑ ।
 हव्य-मा॒प्यायतां॑ पुनः॑ । 39 (10)

T.B.3.7.4.17

व॒थ्सेभ्यो॑ म॒नुष्येभ्यः॑ । पु॒नर्दोहाय॑ कल्पतां॑ ॥ यज्ञस्य॑ सन्ततिरसि॑ ।
 यज्ञस्य॑ त्वा॑ सन्ततिम॒नुसन्तनोमि॑ ॥ अदस्त-मसि॑ विष्णवे॑ त्वा॑ ।
 यज्ञायापि॑ दधाम्यहं॑ । अद्विररिक्तेन॑ पात्रेण॑ । याः॑ पूताः॑ परिशेरते॑ ॥
 अयं॑ पयः॑ सोमं॑ कृत्वा॑ । स्वां॑ योनि-मपि॑ गच्छतु॑ । 40 (10)

T.B.3.7.4.18

पर्णवल्कः॑ पवित्रिं॑ । सौम्यः॑ सोमाद्वि॑ निर्मितः॑ ॥ इमौ॑ पर्णं॑ च॑ दर्भं॑ च॑ ।
 दे॒वाना॑ उ॑ हव्यशोधनौ॑ । प्रा॒तर्वेषाय॑ गोपाय॑ । विष्णो॑ ह॒व्य॑ हि॑ रक्षसि॑ ॥
 उभावग्नी॑ उपस्तृणते॑ । दे॒वता॑ उपवसन्तु॑ मे॑ ।

अहं॑ ग्राम्या-नुपवसामि॑ । मह्यं॑ गोपतये॑ पशून्॑ () ॥ 41 (10)

[आभृत-इम-गृह्णामि॑ पूर्व-स्ताः॑ पुर्वः॑ परिगृह्णामि॑ सभापा॑
 ला-इन्द्रज्येष्ठेभ्य-आदित्य॑ व्रतपते॑-सुसंभृता॑-मे॑-सह-
 पुनातु॑-गहि॑-नो॑-विश्वरूपा॑-दधातु॑-पुनर्-गच्छतु॑-पशुन्॑ ()]

(A4)

Special Korvai

याः पुरस्तादिमामूर्जमिह प्रजा इह पशवोऽयं पितृणामग्निः

3.7.5 अनुवाकं 5 –ऐष्टिकयाजमानमन्त्राः

T.B.3.7.5.1

देवा देवेषु ॥ पराक्रमदध्वं । प्रथमा द्वितीयेषु । द्वितीया-स्तृतीयेषु ।
त्रिरेकादशा इह माऽवत । इद॒॑ शकेयं यदिदं करोमि ।
आत्मा करोत्वात्मने । इदं करिष्ये भेषजं । इदं मे विश्वभेषजा ।
अश्विना प्रावतं युवं ॥ इदमह॒॑ सेनाया अभीत्वर्यै । 42 (10)

T.B.3.7.5.2

मुखमपोहामि ॥ सूर्यज्योतिर् विभाहि । महत इन्द्रियाय ॥
आप्यायतां घृतयोनिः । अग्निर् हव्या-ऽनुमन्यतां ।
खमङ्ग्धव त्वचमङ्ग्धव । सुरूपं त्वा वसुविदं । पशूनां तेजसा ।
अग्नये जुष्ट-मभिधारयामि ॥ स्योनं ते सदनं करोमि । 43 (10)

T.B.3.7.5.3

घृतस्य धारया सुशेवं कल्पयामि ॥ तस्मिन्-थसीदामृते प्रतितिष्ठ ।
व्रीहीणां मैथ सुमनस्यमानः ॥ आर्द्धः प्रथस्नुर् भुवनस्य गोपाः ।
शृत उथस्नाति जनिता मतीनां ॥ यस्त आत्मा पशुषु प्रविष्टः ।
देवानां विष्टामनु यो वितस्थे ।

तैत्तिरीय ब्राह्मणम् – अच्छिद्रं – (TB 3.7)

आत्मन्वान् थ्सोम घृतवान् हि भूत्वा ।
 देवान् गच्छ सुवर्विन्द यजमानाय मह्यं ॥
 इरा भूतिः पृथिव्यै रसो मोत्कमीत् ॥ 44 (10)

T.B.3.7.5.4

देवाः पितरः पितरो देवाः । योऽहमस्मि स सन् यजे ।
 यस्यास्मि न तमन्तरेमि । स्वं म इष्टः स्वं दत्तं ।
 स्वं पूर्तः स्वः श्रान्तं ।
 स्वः हुतं । तस्य मेऽग्नि-रूपद्रष्टा । वायुरुपश्रोता ।
 आदित्यो-ऽनुख्याता । द्यौः पिता ॥ 45 (10)

T.B.3.7.5.5

पृथिवी माता । प्रजापतिर् बन्धुः । य एवास्मि स सन् यजे ॥
 मा भेर्मा सम्विक्था मा त्वा हिष्ठसिषं । मा ते तेजो-ऽपक्रमीत् ।
 भरतमुद्धरे-मनुषिष्ठ्य । अवदानानि ते प्रत्यवदास्यामि ।
 नमस्ते अस्तु मा मा हिष्ठसीः ॥ यदवदानानि तेऽवद्यन् ।
 विलोमाकारः-मात्मनः ॥ 46 (10)

तृतीयाष्टके सप्तमः प्रपाठकः – (TB 3.7)

T.B.3.7.5.6

आज्येन प्रत्यनज्येनत् । तत्त आप्यायतां पुनः ॥ अज्यायो यवमात्रात् ।
 आव्याधात् कृत्यतामिदं । मा रूरुपाम यज्ञस्य ।
 शुद्ध॑ स्विष्टमिद॑ हविः ॥ मनुना दृष्टां घृतपदीं । मित्रावरुणसमीरितां ।
 दक्षिणार्द्धा-दसंभिन्दन् । अवद्या-म्येकतोमुखां ॥ 47 (10)

T.B.3.7.5.7

इडे भागं जुषस्व नः । जिन्व गा जिन्वार्वतः । तस्यास्ते भक्षिवाणः
 स्याम । सर्वात्मानः सर्वगणाः ॥ ब्रदृध्नि पिन्वस्व ।
 ददतो मे मा क्षायि । कुर्वतो मे मोपदसत् । दिशां कलृप्तिरसि ।
 दिशो मे कल्पन्तां । कल्पन्तां मे दिशः ॥ 48 (10)

T.B.3.7.5.8

दैवीश्च मानुषीश्च । अहोरात्रे मे कल्पेतां । अर्दृधमासा मे कल्पन्तां ।
 मासा मे कल्पन्तां । ऋतवो मे कल्पन्तां । सम्वृथसरो मे कल्पतां ।
 कलृप्तिरसि कल्पतां मे ॥ आशानां त्वाऽशापालेभ्यः ।
 चतुर्भ्यो अमृतेभ्यः । इदं भूतस्या-दृध्यक्षेभ्यः ॥ 49 (10)

T.B.3.7.5.9

विधेम हविषा वयं । भजतां भागी भागं । माऽभागो-ऽभक्त ।
 निरभागं भजामः । अपस्थिन्व । ओषधीर्जिन्व । द्विपात्पाहि ।

तैत्तिरीय ब्राह्मणम् – अच्छिद्रं – (TB 3.7)

चतुष्पादव । दिवो वृष्टिमेरय ।

ब्राह्मणाना-मिद् हविः । 50 (10)

T.B.3.7.5.10

सोम्यानाऽ सोमपीथिनां ॥ निर्भक्तो ब्राह्मणः । नेहा-ब्राह्मणस्यास्ति ॥

समङ्गां बर्.हिर्. हविषा घृतेन । समादित्यैर् वसुभिः सं मरुद्धिः ।

समिन्द्रेण विश्वेभिर् देवेभिरङ्गां । दिव्यं नभो गच्छतु यथ् स्वाहा ॥

इन्द्राणीवाविधवा भूयासं । अदितिरिव सुपुत्रा ।

अस्थूरि त्वा गार्.हपत्य । 51 (10)

T.B.3.7.5.11

उपनिषदे सुप्रजास्त्वाय ॥ सं पली पत्या सुकृतेन गच्छतां ।

यज्ञस्य युक्तौ धुर्यावभूतां । सञ्जानानौ विजहता-मरातीः ।

दिवि ज्योति-रजर-मारभेतां ॥ दश ते तनुवो यज्ञ यज्ञियाः ।

ताः प्रीणातु यजमानो घृतेन । नारिष्योः प्रशिष-मीडमानः ।

देवानां दैव्येऽपि यजमानो-ऽमृतो-ऽभूत् ॥

यं वां देवा अकल्पयन् । 52 (10)

T.B.3.7.5.12

ऊर्जा भाग् शतक्रतू । एतद्वां तेन प्रीणानि ।
 तेन तृप्यत-मञ्चहौ ॥ अहं देवानाऽसुकृतामस्मि लोके ।
 ममेदमिष्टं न मिथुर् भवति । अहं नारिष्ठा-वनुयजामि विद्वान् ।
 यदाभ्या-मिन्द्रो अदधाद्-भागधेयं ॥ अदारसृद्-भवत देव सोम ।
 अस्मिन् यज्ञे मरुतो मृडता नः ।
 मा नो विददभि भामो अशस्तिः । 53 (10)

T.B.3.7.5.13

मा नो विदद्-वृजना द्वेष्या या ॥ ऋषभं वाजिनं वयं ।
 पूर्णमासं यजामहे । स नो दोहताऽसुवीर्यं ।
 रायस्पोषऽसहस्रिणं । प्राणाय सुराधसे । पूर्णमासाय स्वाहा ॥
 अमावास्या सुभगा सुशेवा । धेनुरिव भूय आप्यायमाना ।
 सा नो दोहताऽसुवीर्यं () । रायस्पोषऽसहस्रिणं ।
 अपानाय सुराधसे । अमावास्यायै स्वाहा ॥
 अभिस्तृणीहि परिधेहि वेदिं । जामिं मा हिऽसीरमुया शयाना ।
 होतृष्टदना हरिताः सुवर्णाः । निष्का इमे यजमानस्य ब्रद्धने ॥ 54 (17)

तैत्तिरीय ब्राह्मणम् – अच्छिद्रं – (TB 3.7)

(अभीत्वर्यैः – करोमि – क्रमीत् – पिता – ऽत्मन् – एकतोमुखां –
मे दिशो – ऋष्यक्षेभ्यो – हविर् – गारुहपत्या – कल्पय –
नशस्तिः – सा ना दोहताऽसुवीर्याऽसप्त च) (A5)

3.7.6 अनुवाकं 6 – ऐष्टिकयाजमानमन्त्राः

T.B.3.7.6.1

परिस्तृणीत परिधत्ताग्निं । परिहितो-ग्निर् यजमानं भुनक्तु ।
अपाऽसु ओषधीनाऽसुवर्णः ।
निष्का इमे यजमानस्य सन्तु कामदुघाः ॥ अमुत्रामुष्मिन् लोके ॥
भूपते भुवनपते । महतो भूतस्य पते । ब्रह्माणं त्वा वृणीमहे ॥
अहं भूपतिरहं भुवनपतिः ।
अहं महतो भूतस्य पतिः । 55 (10)

T.B.3.7.6.2

देवेन सवित्रा प्रसूत आर्तिज्यं करिष्यामि । देवं सवितरेतं त्वा वृणते ।
बृहस्पतिं दैव्यं ब्रह्माणं ॥ तदहं मनसे प्रब्रवीमि । मनो गायत्रियै ।
गायत्री त्रिष्टुभे ॥ त्रिष्टुब् जगत्यै । जगत्यनुष्टुभे ॥
अनुष्टुक् पङ्क्त्यै । पङ्किः प्रजापतये । 56 (10)

T.B.3.7.6.3

प्रजापतिर् विश्वेभ्यो देवेभ्यः । विश्वे देवा बृहस्पतये ।
 बृहस्पतिर् ब्रह्मणे । ब्रह्म भूर्भुवः सुवः । बृहस्पतिर् देवानां ब्रह्मा ।
 अहं मनुष्याणां । बृहस्पते यज्ञं गोपाय ॥ इदं तस्मै हर्म्यं करोमि ।
 यो वो देवाश्चरति ब्रह्मचर्यं । मेधावी दिक्षु मनसा तपस्वी । 57 (10)

T.B.3.7.6.4

अन्तर्दूतश्चरति मानुषीषु ॥ चतुशिशखण्डा युवतिः सुपेशाः ।
 घृतप्रतीका भुवनस्य मद्ध्ये । मर्मज्यमाना महते सौभगाय ।
 मह्यं धुक्ष्व यजमानाय कामान् ॥ भूमिर्भूत्वा महिमानं पुपोष ।
 ततो देवी वर्दधयते पयाऽसि । यज्ञिया यज्ञं विचयन्ति शंच ।
 ओषधीराप इह शक्वरीश्च ॥
 यो मा हृदा मनसा यश्च वाचा । 58 (10)

T.B.3.7.6.5

यो ब्रह्मणा कर्मणा द्वेष्टि देवाः । यः श्रुतेन हृदयेनेष्टाच ।
 तस्येन्द्र वज्रेण शिरश्छिनद्धि ॥ ऊर्णमृदु प्रथमानङ्ग स्योनं ।
 देवेभ्यो जुष्टङ्ग सदनाय बरहिः । सुवर्गे लोके यजमानङ्ग हि धेहि ।
 मां नाकस्य पृष्ठे परमे व्योमन् ॥

तैत्तिरीय ब्राह्मणम् – अच्छिद्रं – (TB 3.7)

चतुश्शिखण्डा युवतिः सुपेशाः ॥ । घृतप्रतीका वयुनानि वस्ते ।

सा स्तीर्यमाणा महते सौभगाय । 59 (10)

T.B.3.7.6.6

सा मे धुक्ष्व यजमानाय कामान् । शिवा च मे शग्मा चैधि ।
 स्योना च मे सुषदा चैधि । ऊर्जस्वती च मे पयस्वती चैधि ।
 इष्मूर्जं मे पिन्वस्व । ब्रह्म तेजो मे पिन्वस्व । क्षत्रमोजो मे पिन्वस्व ।
 विशं पुष्टिं मे पिन्वस्व । आयुरन्नाद्यं मे पिन्वस्व ।
 प्रजां पशून् मे पिन्वस्व ॥ 60 (10)

T.B.3.7.6.7

अस्मिन् यज्ञ उप भूय इन्नु मे ॥ । अविक्षोभाय परिधीन्दधामि ।
 धर्ता धरुणो धरीयान् । अग्निर् द्वेषाऽसि निरितो नुदातै ॥
 विच्छिन्दि विधृतीभ्याऽसपलान् ।
 जातान् भ्रातृव्यान् । ये च जनिष्यमाणः ।
 विशो यन्नाभ्यां विधमाम्येनान् । अहश्वाना-मुत्तमोऽसानि देवाः ।
 विशो यन्त्रे नुदमाने अरातिं । विश्वं पाप्मानममतिं दुर्मरायुं ॥ 61 (10)

T.B.3.7.6.8

सीदन्ती देवी सुकृतस्य लोके । धृती स्थो विधृती स्वधृती ।
 प्राणान्मयि धारयतं । प्रजां मयि धारयतं । पशून्मयि धारयतं ॥
 अयं प्रस्तर उभयस्य धर्ता । धर्ता प्रयाजाना—मुतानूयाजानां ।
 स दाधार समिधो विश्वरूपाः । तस्मिन्थ् सुचो अदृथ्यासादयामि ॥
 आरोह पथो जुहु देवयानान् । 62 (10)

T.B.3.7.6.9

यत्रर्षयः प्रथमजा ये पुराणाः । हिरण्यपक्षाऽजिरा संभृताङ्गा ।
 वहासि मा सुकृतां यत्र लोकाः ॥ अवाहं बाध उपभृता सपलान् ।
 जातान् भ्रातृव्यान् । ये च जनिष्यमाणाः । दोहै यज्ञऽसुदुघामिव धेनुं ।
 अहमुत्तरो भूयासं । अथरे मथ्सपलाः ॥
 यो मा वाचा मनसा दुर्मरायुः ।
 हृदा—ऋतीया—दभिदास—दग्ने । 63 (10)

T.B.3.7.6.10

इदमस्य चित्तमधरं ध्रुवायाः । अहमुत्तरो भूयासं । अथरे मथ्सपलाः ॥
 ऋषभोऽसि शाक्वरः । घृताचीनाऽसूनुः ।
 प्रियेण नाम्ना प्रिये सदसि सीद ॥ स्योनो मे सीद सुषदः पृथिव्यां ।

तैत्तिरीय ब्राह्मणम् – अच्छिद्रं – (TB 3.7)

प्रथयि प्रजया पशुभिः सुवर्गे लोके । दिवि सीद पृथिव्या-मन्तरिक्षे ।

अहमुत्तरो भूयासं । 64 (10)

T.B.3.7.6.11

अधरे मथ्सपल्नाः ॥ इयः स्थाली धृतस्य पूर्णा ।

अच्छिन्नपयाः शतधार उथसः । मारुतेन शर्मणा दैव्यैन ॥

यज्ञोऽसि सर्वतः श्रितः ।

सर्वतो मां भूतं भविष्य-च्छ्रयतां । शतं मे सन्त्वाशिषः ।

सहस्रं मे सन्तु सूनृताः । इरावतीः पशुमतीः ।

प्रजापतिरसि सर्वतः श्रितः । 65 (10)

T.B.3.7.6.12

सर्वतो मां भूतं भविष्य-च्छ्रयतां । शतं मे सन्त्वाशिषः ।

सहस्रं मे सन्तु सूनृताः । इरावतीः पशुमतीः ॥

इदमिन्द्रिय-ममृतं वीर्यं । अनेनेन्द्राय पशवो-ऽचिकिथसन् ।

तेन देवा अवतोप मां । इहेषमूर्जं यशः सह ओजः सनेयं ।

शृतं मयि श्रयतां ॥ यत् पृथिवी-मचरत्तत्-प्रविष्टं । 66 (10)

तृतीयाष्टके सप्तमः प्रपाठकः – (TB 3.7)

T.B.3.7.6.13

येनासि ज्ञद् बलमिन्द्रै प्रजापतिः । इदं तच्छुक्रं मधु वजिनीवत् ।
 येनोपरिष्टादधिनोन्-महेन्द्रं । दधि मां धिनोतु ॥
 अयं वेदः पृथिवी-मन्त्रविन्दत् । गुहा सर्तीं गहने गहरेषु ।
 स विन्दतु यजमानाय लोकं । अच्छिद्रं यज्ञं भूरिकर्मा करोतु ॥
 अयं यज्ञः समसदद्विष्मान् । ऋचा साम्ना यजुषा देवताभिः । 67 (10)

T.B.3.7.6.14

तेन लोकान्थ् सूर्यवतो जयेम । इन्द्रस्य सख्य-ममृतत्व-मश्यां ॥
 यो नः कनीय इह कामयातै । अस्मिन् यज्ञे यजमानाय मह्यं ॥
 अप तमिन्द्राग्नी भुवनान् नुदेतां । अहं प्रजां वीरवतीं विदेय ॥
 अग्ने वाजजित् । वाजं त्वा सरिष्यन्तं ।
 वाजं जेष्यन्तं ॥ । वाजिनं वाजजितं ॥ 68 (10)

T.B.3.7.6.15

वाजजित्यायै संमार्जिम् । अग्निमन्त्रा-दमन्त्राद्याय ॥ उपहूतो द्यौः पिता ।
 उप मां द्यौः पिता ह्यतां । अग्नि-राग्नीदध्रात् । आयुषे वर्चसे ।
 जीवात्वै पुण्याय । उपहूता पृथिवी माता ।
 उप मां माता पृथिवी ह्यतां । अग्नि-राग्नीदध्रात् ॥ 69 (10)

तैत्तिरीय ब्राह्मणम् – अच्छिद्रं – (TB 3.7)

T.B.3.7.6.16

आयुषे वर्चसे । जीवात्वै पुण्याय ॥ मनो ज्योतिर् जुषतामाज्यं ।
 विच्छिन्नं यज्ञऽ समिमं दधातु । बृहस्पति-स्तनुतामिमं नः ।
 विश्वे देवा इह मादयन्तां ॥ यं ते अग्न आवृश्वामि ।
 अहं वा क्षिपितश्चरन् । प्रजां च तस्य मूलं च ।
 नीचैर्देवा निवृश्वत । 70 (10)

T.B.3.7.6.17

अग्ने यो नोऽभिदासति । समानो यश्च निष्ठ्यः । इद्धृथस्येव प्रक्षायतः ।
 मा तस्योच्छेषि किञ्चन । यो मां द्वेष्टि जातवेदः ।
 यं चाहं द्वेष्मि यश्च मां । सर्वाऽस्तानग्ने सन्दह ।
 याऽश्वाहं द्वेष्मि ये च मां ॥ अग्ने वाजजित् ।
 वाजं त्वा ससृवाऽसं । 71 (10)

T.B.3.7.6.18

वाजं जिगिवाऽसं ॥ वाजिनं वाजजितं ॥ वाजजित्यायै संमार्ज्मि ।
 अग्नि-मन्नाद-मन्नाद्याय ॥ वेदिर् बरहिः शृतऽ हविः ।
 इद्धृथः परिधयः सुचः । आज्यं यज्ञ ऋचो यजुः ।

या ज्याश्च वषट्काराः । सं मे सन्ततयो नमन्तां ।

इद्धमस्नहने हुते ॥ 72 (10)

T.B.3.7.6.19

दिवः खीलोऽवततः । पृथिव्या अद्ध्युत्थितः । तेना सहस्रकाण्डेन ।

द्विषन्त् शोचयामसि । द्विषन्मै बहु शोचतु ।

ओषधे मो अह शुचं ॥ यज्ञ नमस्ते यज्ञ । नमो नमश्च ते यज्ञ ।

शिवेन मे संतिष्ठस्व । स्योनेन मे संतिष्ठस्व । 73 (10)

T.B.3.7.6.20

सुभूतेन मे सन्तिष्ठस्व । ब्रह्मवर्चसेन मे सन्तिष्ठस्व ।

यज्ञस्यद्विमनु संतिष्ठस्व । उप ते यज्ञ नमः । उप ते नमः ।

उप ते नमः ॥ त्रिष्फलीक्रियमाणानां । यो न्यङ्गो अवशिष्यते ।

रक्षसां भागधेयं । आपस्तत् प्रवहतादितः ॥ 74 (10)

T.B.3.7.6.21

उलूखले मुसले यच्च शूर्पे ॥ आशिश्लेष दृषदि यत्कपाले ॥

अवप्रुषो विप्रुषः सम्यजामि । विश्वे देवा हविरिदं जुषन्तां ।

यज्ञे या विप्रुषः सन्ति बह्वीः ।

अग्नौ ताः सर्वाः स्विष्टाः सुहुता जुहोमि ॥ उद्यन्नद्य मित्रमहः ।

तैत्तिरीय ब्राह्मणम् – अच्छिद्रं – (TB 3.7)

सुपलान्मे अनीनशः । दिवैनान् विद्युता जहि ।

निम्रोचन्नधरान् कृथि ॥ 75 (10)

T.B.3.7.6.22

उद्यन्नद्य वि नो भज । पिता पुत्रेभ्यो यथा ॥ दीर्घायुत्वस्य हेशिषे ।

तस्य नो देहि सूर्य ॥ उद्यन्नद्य मित्रमहः । आरोहन्नुत्तरां दिवं ॥

हृदरोगं मम सूर्य । हरिमाणं च नाशय ॥ शुकेषु मे हरिमाणं ॥

रोपणाकासु दद्धमसि ॥ 76 (10)

T.B.3.7.6.23

अथो हारिद्रवेषु मे । हरिमाणं निदद्धमसि ॥ उदगा-दय-मादित्यः ।

विश्वेन सहसा सह । द्विष्णतं मम रन्धयन् । मो अहं द्विष्टो रथं ॥

यो नः शपा-दशपतः । यश्च नः शपतः शपात् ।

उषाश्च तस्मै निमुक्च । सर्वं पापः समूहतां () ॥ 77 (10)

T.B.3.7.6.24

यो नः सपलो यो रणः । मर्त्तोऽभिदासति देवाः । इद्धमस्यैव प्रक्षायतः ।

मा तस्योच्छेषि किञ्चन ॥ अवसृष्टः परापत । शरो ब्रह्मसञ्चितः ।

गच्छाऽमित्रान् प्रविश । मैषां कञ्चनोच्छिषः ॥ 78 (8)

(पतिः - प्रजापतये - तपस्वी - वाचा - सौभगाय - पशुन्म
 पिन्वस्व - दुर्मरायुं - देवयाना - नग्ने - उत्तरिक्षेऽहमुत्तरो भूयासं
 - प्रजापतिरसि सर्वतः श्रितः - प्रविष्टं - देवताभिर् - वाजजितं -
 पृथिवी हृयतामग्निराग्नीदधाद् - वृश्चत - ससृवाऽसङ् - हुते -
 स्योनेन मे समिष्टस्वे - तः - कृथि- दध्म - स्यूहता -
 +मष्टै च) (A6)

3.7.7 अनुवाकं 7 -सोमाङ्गःभूतेषु मन्त्रेषु-दीक्षामारभ्याग्नीषोमयि पशुपर्यन्ते
प्रयोगे शेषभूता मन्त्राः

T.B.3.7.7.1

सक्षेदं पश्य । विधर्तरिदं पश्य । नाकेदं पश्य । रमतिः पनिष्ठा ।
 ऋतं वर्षिष्टं । अमृता यान्याहुः । सूर्यो वरिष्ठो अक्षभिर्विभाति ।
 अनु द्यावापृथिवी देवपुत्रे ॥ दीक्षाऽसि तपसो योनिः ।
 तपोऽसि ब्रह्मणो योनिः । 79 (10)

T.B.3.7.7.2

ब्रह्मासि क्षत्रस्य योनिः । क्षत्रमस्यृतस्य योनिः ।
 ऋतमसि भूरारभे । श्रद्धां मनसा । दीक्षां तपसा ।
 विश्वस्य भुवनस्याधिपतीं । सर्वे कामा यजमानस्य सन्तु ॥

तैत्तिरीय ब्राह्मणम् – अच्छिद्रं – (TB 3.7)

वातं प्राणं मनसाऽन्वारभामहे । प्रजापतिं यो भुवनस्य गोपाः ।

स नो मृत्योस्त्रायतां पात्वऽहसः । 80 (10)

T.B.3.7.7.3

ज्योरजीवा जरामशीमहि ॥ इन्द्रं शाक्वर गायत्रीं प्रपद्ये ।

तां ते युनज्मि । इन्द्रं शाक्वर त्रिष्टुभं प्रपद्ये । तां ते युनज्मि ।

इन्द्रं शाक्वर जगतीं प्रपद्ये । तां ते युनज्मि ।

इन्द्रं शाक्वरानुष्टुभं प्रपद्ये । तां ते युनज्मि ।

इन्द्रं शाक्वर पङ्किं प्रपद्ये । 81 (10)

T.B.3.7.7.4

तां ते युनज्मि ॥ आऽहं दीक्षा-मरुह-मृतस्य पतीं ॥

गायत्रेण छन्दसा ब्रह्मणा च । ऋतऽ सत्येऽधायि । सत्यमृतेऽधायि ।

ऋतं च मे सत्यं चाभूतां । ज्योतिरभूवऽ सुवरगमं ।

सुवर्गं लोकं नाकस्य पृष्ठं । ब्रद्धनस्य विष्टप-मगमं ॥

पृथिवी दीक्षा । 82 (10)

T.B.3.7.7.5

तयाऽग्निर्दीक्षया दीक्षितः । ययाऽग्निर्दीक्षया दीक्षितः ।

तया त्वा दीक्षया दीक्षयामि । अन्तरिक्षं दीक्षा ।

तृतीयाष्टके सप्तमः प्रपाठकः – (TB 3.7)

तया वायुर् दीक्षया दीक्षितः । यया वायुर् दीक्षया दीक्षितः ।

तया त्वा दीक्षया दीक्षयामि । द्यौर्दीक्षा ।

तयाऽऽदित्यो दीक्षया दीक्षितः ।

ययाऽऽदित्यो दीक्षया दीक्षितः । 83 (10)

T.B.3.7.7.6

तया त्वा दीक्षया दीक्षयामि । दिशो दीक्षा ।

तया चन्द्रमा दीक्षया दीक्षितः ।

यया चन्द्रमा दीक्षया दीक्षितः । तया त्वा दीक्षया दीक्षयामि ।

आपो दीक्षा । तया वरुणो राजा दीक्षया दीक्षितः ।

यया वरुणो राजा दीक्षया दीक्षितः ।

तया त्वा दीक्षया दीक्षयामि । ओषधयो दीक्षा । 84 (10)

T.B.3.7.7.7

तया सोमो राजा दीक्षया दीक्षितः । यया सोमो राजा दीक्षया दीक्षितः ।

तया त्वा दीक्षया दीक्षयामि । वाग् दीक्षा ।

तया प्राणो दीक्षया दीक्षितः । यया प्राणो दीक्षया दीक्षितः ।

तया त्वा दीक्षया दीक्षयामि । पृथिवी त्वा दीक्षमाण-मनुदीक्षतां ।

तैत्तिरीय ब्राह्मणम् – अच्छिद्रं – (TB 3.7)

अन्तरिक्षं त्वा दीक्षमाण-मनुदीक्षतां ।

द्यौस्त्वा दीक्षमाण-मनुदीक्षतां । 85 (10)

T.B.3.7.7.8

दिशस्त्वा दीक्षमाण-मनुदीक्षन्तां । आपस्त्वा दीक्षमाण-मनुदीक्षन्तां ।

ओषधयस्त्वा दीक्षमाण-मनुदीक्षन्तां । वाक्त्वा दीक्षमाण-मनुदीक्षतां ।

ऋचस्त्वा दीक्षमाण-मनुदीक्षन्तां । सामानि त्वा दीक्षमाण-मनुदीक्षन्तां ।

यजूऽषि त्वा दीक्षमाण-मनुदीक्षन्तां । अहश्च रात्रिश्च ।

कृषिश्च वृष्टिश्च । त्विषिश्चा-पचितिश्च । 86 (10)

T.B.3.7.7.9

आपश्चौषधयश्च । ऊर्कर्च सूनृता च । तास्त्वा दीक्षमाण-मनुदीक्षन्तां ॥

स्वे दक्षे दक्षपितेह सीद । देवानाऽसुम्नो महते रणाय ।

स्वासस्थ-स्तनुवा सम्विशस्व । पितैवैधि सूनव आ सुशेवः ।

शिवो मा शिवमाविश ।

सत्यं म आत्मा । श्रद्धा मे जक्षितिः । 87 (10)

T.B.3.7.7.10

तपो मे प्रतिष्ठा । सवितृ-प्रसूता मा दिशो दीक्षयन्तु । सत्यमस्मि ॥

अहं त्वदस्मि मदसि त्वमेतत् । ममासि योनिस्तव योनिरस्मि ।

तृतीयाष्टके सप्तमः प्रपाठकः – (TB 3.7)

मैव सन्वहं हव्यान्यग्ने । पुनः पित्रे लोककृ-ज्ञातवेदः ॥
 आजुद्वानः सुप्रतीकः पुरस्तात् । अग्ने स्वां योनिमासीद सादृश्या ।
 अस्मिन्थं सधस्थे अद्ध्युत्तरस्मिन् । 88 (10)

T.B.3.7.7.11

विश्वे देवा यजमानश्च सीदत ॥ एकमिषे विष्णुस्त्वा-ऽन्वेतु ।
 द्वे ऊर्जे विष्णुस्त्वा-ऽन्वेतु । त्रीणि व्रताय विष्णुस्त्वा-ऽन्वेतु ।
 चत्वारि मायो भवाय विष्णुस्त्वा-ऽन्वेतु ।
 पञ्च पशुभ्यो विष्णुस्त्वा-ऽन्वेतु । षड्ग्रायस्पोषाय विष्णुस्त्वा-ऽन्वेतु ।
 सप्त सप्तभ्यो होत्राभ्यो विष्णुस्त्वा-ऽन्वेतु ॥
 सखायः सप्तपदा अभूम । सख्यं ते गमेयं । 89 (10)

T.B.3.7.7.12

सख्याते मा योषं । सख्यान्मे मा योष्ठाः ॥ साऽसि सुब्रह्मण्ये ।
 तस्यास्ते पृथिवी पादः । साऽसि सुब्रह्मण्ये । तस्यास्ते ऽन्तरिक्षं पादः ।
 साऽसि सुब्रह्मण्ये । तस्यास्ते द्यौः पादः । साऽसि सुब्रह्मण्ये ।
 तस्यास्ते दिशः पादः । 90 (10)

तैत्तिरीय ब्राह्मणम् – अच्छिद्रं – (TB 3.7)

T.B.3.7.7.13

परो रजास्ते पञ्चमः पादः । सा न इष्मूर्जं धुक्ष्व ।
 तेज इन्द्रियं । ब्रह्मवर्चस-मन्त्राद्यं ॥ विमिमे त्वा पयस्वतीं ।
 देवानां धेनुअ॒ सुदुघा॑-मनप-स्फुरन्तीं । इन्द्रः सोमं पिबतु ।
 क्षेमो अस्तु नः ॥ इमां नराः कृणुत् वेदिमेत्य ।
 वसुमतीअ॒ रुद्रवती-मादि॑त्यवतीं । 91 (10)

T.B.3.7.7.14

वर्षन्दिवः । नाभा पृथिव्याः । यथाऽयं यजमानो न रिष्येत् ।
 देवस्य सवितुः सवे ॥ चतुशिशखण्डा युवतिः सुपेशाः ।
 घृतप्रतीका॑ भुवनस्य मदध्ये॑ । तस्याअ॒ सुपर्णविधि यौ निविष्टौ ।
 तयोर् देवानामाधि॑ भागधेयं ॥ अप जन्यं भयं नुद ।
 अप चक्राणि॑ वर्तय () । गृहअ॒ सोमस्य गच्छतं ॥
 न वा उवेतन्म्रियसे॑ रिष्यसि॑ ।
 देवाअ॒ इदेषि॑ पथिभिः॑ सुगेभिः॑ । यत्र॑ यन्ति॑ सुकृतो॑ नापि॑ दुष्कृतः॑ ।
 तत्र॑ त्वा॑ देवः॑ सविता॑ दधातु॑ ॥ 92 (15)

(ब्रह्मणो योनि – रथसः – पङ्किं प्रपद्ये – दीक्षा – यर्योऽदित्यो
 दीक्षया दीक्षित – स्तया त्वा दीक्षया दीक्षयाम्योषधयो दीक्षा –
 द्यौस्त्वा दीक्षमाणमनु दीक्षता – मपचितिश्चा – क्षिति – रुत्तरस्मिन्
 – गमेयं – दिशः पाद – आदित्यवतीं – वर्तय पञ्च च) (A7)

3.7.8 अनुवाकं 8 –पशुविषया अच्छिद्रमन्त्राः

T.B.3.7.8.1

यदस्य पारे रजसः । शुक्रं ज्योति-रजायत । तन्नः परष्पदति द्विषः ।
 अग्ने वैश्वानर स्वाहा ॥ यस्माद्भीषा-ज्वाशिषाः ।
 ततो नो अभयं कृथि ।

प्रजाभ्यः सर्वाभ्यो मृड । नमो रुद्राय मीढुषे ॥

यस्माद्भीषा न्यषदः । ततो नो अभयं कृथि । 93 (10)

T.B.3.7.8.2

प्रजाभ्यः सर्वाभ्यो मृड । नमो रुद्राय मीढुषे ॥

उदुस्र तिष्ठ प्रतितिष्ठ मा रिषः । मेमं यज्ञं यजमानं च रीरिषः ।

सुवर्गे लोके यजमानः हि धेहि । शं न एथि द्विपदे शं चतुष्पदे ॥

यस्माद्भीषा ज्वेपिष्ठाः पलायिष्ठाः समज्ञास्थाः । ततो नो अभयं कृथि ।

प्रजाभ्यः सर्वाभ्यो मृड । नमो रुद्राय मीढुषे ॥ 94 (10)

तैत्तिरीय ब्राह्मणम् – अच्छिद्रं – (TB 3.7)

T.B.3.7.8.3

य इदमकः । तस्मै नमः । तस्मै स्वाहा ॥
 “न वा उ वेतन्मियसे{1}“ । “आशानां त्वा{2}“ “विश्वा आशाः{3}” ॥
 यज्ञस्य हि स्थ ऋत्वियौ ।
 इन्द्राग्नी चेतनस्य च । हुताहुतस्य तृप्यतं । अहुतस्य हुतस्य च ।
 हुतस्य चाहुतस्य च () । अहुतस्य हुतस्य च ।
 इन्द्राग्नी अस्य सोमस्य । वीतं पिबतं जुषेथां ॥
 मा यजमानं तमो विदत् । मर्त्विजो मो इमाः प्रजाः ।
 मा यः सोममिमं पिबात् । स॒सृष्टमुभयं कृतं ॥ 95 (17)
 (कृथि – मीढुषे – ऽहुतस्य च सप्त च) (A8)

3.7.9 अनुवाकं 9 –उपांश्वभिषवा मन्त्राः

T.B.3.7.9.1

अनागसस्त्वा वयं । इन्द्रेण प्रेषिता उप । वायुष्टे अस्त्व॒शभूः ।
 मित्रस्ते अस्त्व॒शभूः । वरुणस्ते अस्त्व॒शभूः ॥
 अपां क्षया ऋतस्य गर्भाः । भुवनस्य गोपाः इयेना अतिथयः ।
 पर्वतानां ककुभः प्रयुतो नपातारः । वग्नुनेन्द्र॑ ऽह्यत ।
 घोषेणामीवा–॒श्चातयत । 96 (10)

तृतीयाष्टके सप्तमः प्रपाठकः – (TB 3.7)

T.B.3.7.9.2

युक्ताः स्थ वहत ॥ देवा ग्रावाण इन्दुरिन्दु इत्यवादिषुः ।
 एन्द्रमचुच्यवुः परमस्याः परावतः । आऽस्माथ् सुधस्थात् ॥
 ओरो-रन्तरिक्षात् । आ सुभूत-मसुषवुः । ब्रह्मवर्चसं म आऽसुषवुः ।
 समरे रक्षाञ्स्यवाधिषुः । अपहतं ब्रह्मज्यस्य ॥
 वाक्यं त्वा मनश्च श्रीणीतां । 97 (10)

T.B.3.7.9.3

प्राणश्च त्वाऽपानश्च श्रीणीतां । चक्षुश्च त्वा श्रोत्रं च श्रीणीतां ।
 दक्षश्च त्वा बलं च श्रीणीतां । ओजश्च त्वा सहश्च श्रीणीतां ।
 आयुश्च त्वा जरा च श्रीणीतां । आत्मा च त्वा तनूश्च श्रीणीतां ।
 शृतोऽसि शृतं कृतः । शृताय त्वा शृतेभ्यस्त्वा ॥
 यमिन्द्रमाहुर् वरुणं यमाहुः । यं मित्रमाहुर् यमु सत्यमाहुः । 98 (10)

T.B.3.7.9.4

यो देवानां देवतम-स्तपोजाः । तस्मै त्वा तेभ्यस्त्वा ॥
 मयि त्यदिन्द्रियं महत् । मयि दक्षो मयि क्रतुः ।
 मयि धायि सुवीर्यं । त्रिशुग्धर्मो विभातु मे । आकूत्या मनसा सह ।
 विराजा ज्योतिषा सह । यज्ञेन पर्यसा सह । तस्य दोहमशीमहि । 99 (10)

तैत्तिरीय ब्राह्मणम् – अच्छिद्रं – (TB 3.7)

T.B.3.7.9.5

तस्य सुभ्नमशीमहि । तस्य भक्षमशीमहि ।
 वाग्जुषाणा सोमस्य तृप्यतु ॥ “मित्रो जनान्{4}“ “प्र स मित्र{5}“ ॥
 यस्मान्न जातः परो अन्यो अस्ति । य आविवेश भुवनानि विश्वा ।
 प्रजापतिः प्रजया सम्विदानः ।
 त्रीणि ज्योतीऽषि सचते स षोडशी ॥ एष ब्रह्मा य ऋत्वियः ।
 इन्द्रो नाम श्रुतो गणे ॥ 100 (10)

T.B.3.7.9.6

प्रते महे विदथे ऽशऽसिष्य हरी । य ऋत्वियः प्रते वन्वे ।
 वनुषो हर्यतं मदं ॥ इन्द्रो नाम घृतं न यः । हरिभिश्वारु सेचते ।
 श्रुतो गण आत्वा विशन्तु । हरिवर्पसं गिरः ॥
 इन्द्राधिपते-धिपतिस्त्वं देवानामसि । अधिपतिं मां ।
 आयुष्मन्तं वर्चस्वन्तं मनुष्येषु कुरु ॥ 101 (10)

T.B.3.7.9.7

इन्द्रश्च सम्राङ् वरुणश्च राजा । तौ ते भक्षं चक्रतुरग्र एतं ।
 तयोरनु भक्षं भक्षयामि । वाग्जुषाणा सोमस्य तृप्यतु ॥
 प्रजापतिर् विश्वकर्मा । तस्य मनो देवं यज्ञेन रादृध्यासं ।

अर्थेगा अस्य जहितः । अवसानपते-ज्वसानं मे विन्द ॥
नमो रुद्राय वास्तोष्पतये । आयने विद्रवणे । 102 (10)

T.B.3.7.9.8

उद्याने यत्परायणे । आवर्तने विवर्तने । यो गोपायति तथ् हुवे ॥
यान्यपामित्या-न्यप्रतीक्षा-न्यस्मि । यमस्य बलिना चरामि ।
इहैव सन्तः प्रति तद्-यतयामः । जीवा जीवेभ्यो निहराम एनत् ॥
अनृणा अस्मिन्न-नृणाः परस्मिन् । तृतीये लोके अनृणाः स्याम ।
ये देवयाना उत पितृयाणाः । 103 (10)

T.B.3.7.9.9

सर्वान् पथो अनृणा आक्षीयेम ॥ इदम् नु श्रेयो-ज्वसान-मागन्म ।
शिवे नो धावापृथिवी उभे इमे । गोमद्-धनव-दश्व-दूर्जस्वत् ।
सुवीरा वीरैरनु सञ्चरेम ॥ अर्कः पवित्रात् रजसो विमानः ।
पुनाति देवानां भुवनानि विश्वा । धावापृथिवी पयसा सम्विदाने ।
घृतं दुहाते अमृतं प्रपीने ॥ पवित्रमर्को रजसो विमानः () ।
पुनाति देवानां भुवनानि विश्वा । सुवज्योतिर् यशो महत् ।
अशीमहि गाधमुत प्रतिष्ठां ॥ 104 (13)

तैत्तिरीय ब्राह्मणम् – अच्छिद्रं – (TB 3.7)

(चातयत – श्रीणीताऽः – सत्यमाहु – रशीमहि – गणे – कुरु –
विद्रवणे – पितृयाणा – अकर्म रजसो विमानस्त्रीणि च) (A9)

3.7.10 अनुवाकं 10 –सौमिकप्रायाश्चित्तमन्त्राः

T.B.3.7.10.1

उदस्तांपसीथ् सविता मित्रो अर्यमा । सर्वा-नमित्रा-नवधीद्-युगेन ।
बृहन्तं मामकरद्-वीरवन्तं । रथन्तरे श्रयस्व स्वाहा पृथिव्यां ।
वामदेव्ये श्रयस्व स्वाहा-ज्ञतरिक्षे । बृहति श्रयस्व स्वाहा दिवि ।
बृहता त्वोपस्तभ्नोमि ॥ आ त्वा ददे यशसे वीर्याय च ।
अस्मास्व-घ्निया यूयं दधाथेन्द्रियं पयः ॥
यस्ते द्रफसो यस्त उदरुषः । 105 (10)

T.B.3.7.10.2

दैव्यः केतुर् विश्रं भुवन-माविवेश । स नः पाह्यरिष्ट्यै स्वाहा ॥
अनु मा सर्वा यज्ञो-ज्यमेतु । विश्वे देवा मरुतः सामार्कः ।
आप्रिय इच्छन्दाऽसि निविदो यजूऽषि । अस्यै पृथिव्यै यद्-यज्ञियं ॥
प्रजापतेर् वर्तनिमनु वर्तस्व । अनु वीरैरनु राद्ध्याम गोभिः ।
अन्वश्वैरनु सर्वे रु पुष्टैः । अनु प्रजया-ज्ञिन्द्रियेण । 106 (10)

तृतीयाष्टके सप्तमः प्रपाठकः – (TB 3.7)

T.B.3.7.10.3

देवा नो यज्ञ-मृजुधा नयन्तु ॥ प्रति क्षत्रे प्रतितिष्ठामि राष्ट्रे ।
 प्रत्यश्वेषु प्रतितिष्ठामि गोषु । प्रति प्रजायां प्रतितिष्ठामि भव्ये ।
 विश्वमन्याऽभि वावृथे । तदन्यस्या-मधिश्रितं । दिवे च विश्वकर्मणे ।
 पृथिव्यै चाकरं नमः ॥ अस्कान्द्यौः पृथिवीं ।
 अस्कानृष्टभो युवा गाः । 107 (10)

T.B.3.7.10.4

स्कन्नेमा विश्वा भुवना । स्कन्नो यज्ञः प्रजनयतु ।
 अस्कानजनि प्राजनि । आ स्कन्नाज्जायते वृषा ॥
 स्कन्नात् प्रजनिषीमहि ॥ ये देवा येषामिदं भागधेयं बभूव ।
 येषां प्रयाजा उतानूयाजाः । इन्द्रज्येष्टेभ्यो वरुणराजभ्यः ।
 अग्निहोतृभ्यो देवेभ्यः स्वाहा ॥ उत त्या नो दिवा मतिः । 108 (10)

T.B.3.7.10.5

अदितिरूत्या-ऽगमत् । सा शन्ताची मयस्करत् । अप स्त्रिधः ॥
 उत त्या दैव्या भिषजा । शं नस्करतो अश्विना । यूयाता-मस्मद् रपः ।
 अप स्त्रिधः ॥ शमग्नि-रग्निभि-स्करत् । शं नस्तपतु सूर्यः ।
 शं वातो वात्वरपाः । 109 (10)

तैत्तिरीय ब्राह्मणम् – अच्छिद्रं – (TB 3.7)

T.B.3.7.10.6

अप स्थिः ॥ तदित्यदं न विचिकेत विद्वान् ।
 यन्मृतः पुनरप्येति जीवान् । त्रिवृद्धद् भुवनस्य रथवृत् ।
 जीवो गर्भो न मृतः स जीवात् ॥
 प्रत्यस्मै पिपीषते । विश्वानि विदुषे भर । अरडगमाय जग्मवे ।
 अपश्चादध्वने नरे ॥ इन्दुरिन्दु-मवागात् () ।
 इन्दोरिन्द्रो-प्रपात् । तस्य त इन्दविन्द्र-पीतस्य मधुमतः ।
 उपहूतस्योपहूतो भक्षयामि ॥ 110 (13)

(उदर.ष-इन्द्रियेण - गा - मति - ररपा - अगात् त्रीणि च) (A10)

3.7.11 अनुवाकं 11 – दर्शपूर्णमासप्रायश्चित्तमन्त्राः

T.B.3.7.11.1

ब्रह्म प्रतिष्ठा मनसो ब्रह्म वाचः । ब्रह्म यज्ञानाऽहविषा-माज्यस्य ।
 अतिरिक्तं कर्मणो यच्च हीनं । यज्ञः पर्वाणि प्रतिरन्तेति कल्पयन् ।
 स्वाहाकृता-ऽहुतिरेतु देवान् ॥ आश्रावित-मत्याश्रावितं ।
 वषट्कृत-मत्यनूकं च यज्ञे । अतिरिक्तं कर्मणो यच्च हीनं ।
 यज्ञः पर्वाणि प्रतिरन्तेति कल्पयन् ।
 स्वाहाकृता-ऽहुतिरेतु देवान् ॥ 111 (10)

T.B.3.7.11.2

यद्वा॑ देवा॒ अतिपाद्यानि॑ । वाचा॑ चित्प्रयतं॑ देवहेडनं॑ ।
 अरायो॑ अस्मा॒ अभि॑ दुच्छुना॒ यते॑ ॥ अन्यन्ना॒ स्मन्॑ मरुतस्त-न्निधेतन॑ ॥
 ततं॑ म आपस्तदु॑ तायते॑ पुनः॑ ।
 स्वादिष्ठा॑ धीतिरुचथाय॑ शस्यते॑ ।
 अय॒ समुद्र॑ उत॑ विश्वभेषजः॑ ।
 स्वाहा॑-कृतस्य॑ समुत्प्णुतरभुवः॑ ॥
 “उद्वयं॑ तमसस्परि॒{6}”॑ । “उदु॑ त्य॒{7}”॑ “चिन्न॒{8}”॑ । 112 (10)

T.B.3.7.11.3

“इमं॑ मे॑ वरुण॒{9}”॑ “तत्वा॑ यामि॒{10}”॑ । “त्वं॑ नो॑ अग्ने॒{11}”॑
 “स त्वं॑ नो॑ अग्ने॒{12}”॑ । “त्वमग्ने॑ अयाऽसि॒{13}”॑ “प्रजापते॒{14}”॑ ॥
 इमं॑ जीवेभ्यः॑ परिधिं॑ दधामि॑ । मैषां॑ नु॑ गादपरो॑ अर्दधमेतं॑ ।
 शतं॑ जीवन्तु॑ शरदः॑ पुरुचीः॑ । तिरो॑ मृत्युं॑ दधतां॑ पर्वतेन॑ ॥
 इष्टेभ्यः॑ स्वाहा॑ वषडनिष्टेभ्यः॑ स्वाहा॑ ।
 भेषजं॑ दुरिष्ट्यै॑ स्वाहा॑ निष्कृत्यै॑ स्वाहा॑ ।
 दौरार्दध्यै॑ स्वाहा॑ दैवीभ्य॑-स्तनूभ्य॑ स्वाहा॑ ॥ 113 (10)

तैत्तिरीय ब्राह्मणम् – अच्छिद्रं – (TB 3.7)

T.B.3.7.11.4

ऋद्धै स्वाहा समृद्धै स्वाहा ॥ यत इन्द्र भयामहे ।
 ततो नो अभयं कृथि । मघवञ्चग्निं तव तन्न ऊतये ।
 वि द्विषो वि मृधो जहि ॥ स्वस्तिदा विशस्पतिः ।
 वृत्रहा विमृधो वशी । वृषेन्द्रः पुर एतु नः ।
 स्वस्तिदा अभयं करः ॥ आभिर् गीर्भिर् यदतो न ऊनं । 114 (10)

T.B.3.7.11.5

आप्यायय हरिवो वर्द्धमानः । यदा स्तोतृभ्यो महि गोत्रा रुजासि ।
 भूयिष्ठभाजो अध ते स्याम ॥ अनाज्ञातं यदाज्ञातं ।
 यज्ञस्य क्रियते मिथु । अग्ने तदस्य कल्पय ।
 त्वत् हि वेत्थ यथातथं ॥ पुरुष संमितो यज्ञः ।
 यज्ञः पुरुष संमितः । अग्ने तदस्य कल्पय () ।
 त्वत् हि वेत्थ यथातथं ॥ यत् पाकत्रा मनसा दीनदक्षा न ।
 यज्ञस्य मन्वते मर्तसिः । अग्निष्ठब्दोता क्रतुविद्-विजानन् ।
 यजिष्ठो देवात् ऋतुशो यजाति ॥ 115 (15)

(देवा॑ - शि॒त्रं - त॒नू॒भ्यः स्वा॒हो॑ - नं॑ - पुरुषसं॒मितोऽग्ने॑ तदस्य
कल्पय पञ्चं च) (A11)

3.7.12 अनुवाकं 12 – अग्निष्टोमादौ यजमानजप्या मन्त्रविशेषाः

T.B.3.7.12.1

यद्वा॑ देव॒हे॑ डनं॑ । देवा॑ सश्वकृ॒मा॑ वयं॑ । आ॒दि॒त्या॑ - स्त॒स्मा॑ न्मा॑ मुञ्चत ।
ऋतस्य॑ र्ते॑ न॑ मामुत ॥ देवा॑ जी॒वनका॒म्या॑ यत्॑ । वा॒चा॑ उनृ॒तमू॒दिम ।
अग्निर्मा॑ तस्मा॑ देनसः॑ । गा॒र्ह॒पत्यः॑ प्रमुञ्चतु॑ । दु॒रिता॑ या॒नि॑ चकृ॒म ।
करोतु॑ मा॒मने॑ नसं॑ ॥ 116 (10)

T.B.3.7.12.2

ऋते॑ न॑ द्यावा॒पृथिवी॑ । ऋते॑ न॑ त्व॑ उ॑ सरस्वति॑ । ऋता॑ न्मा॑ मुञ्चता॑ उ॑ हसः॑ ।
यदन्य॑ कृत-मा॒रिम ॥ सजातशा॑ उ॑ सादु॒त वा॑ जामिशा॑ उ॑ सात्॑ ।
ज्यायसः॑ शा॑ सादु॒त वा॑ कनीयसः॑ । अनाज्ञातं॑ देवकृतं॑ य॑ देनः॑ ।
तस्मा॑ त्वमस्मा॑ - ज्ञातवेदो॑ मुमुग्धि॑ ॥ यद्वाचा॑ यन्मनसा॑ ।
बा॑ हु॒भ्या॑ - मूरु॒भ्या॑ - मषी॒वद्भ्यां॑ ॥ 117 (10)

T.B.3.7.12.3

शि॒रजैर्॑ यदनृतं॑ चकृ॒मा॑ वयं॑ । अग्निर्मा॑ तस्मा॑ देनसः॑ ॥
यद्वस्ताभ्यां॑ चकर॑ किल्बिषाणि॑ । अक्षाणां॑ वग्नु॑ - मुपजिघ्नमानः॑ ।

तैत्तिरीय ब्राह्मणम् – अच्छिद्रं – (TB 3.7)

द्वूरेपश्या च राष्ट्रभृच्च । तान्यप्सरसा—वनुदत्ता—मृणानि ॥
 ॥ ॥
 अदीव्यन्नृणं यदहं चकार । यद्वाऽदास्यन्थ् सञ्जगारा जनेभ्यः ।
 अग्निर्मा तस्मादेनसः ॥ यन्मयि माता गर्भे सति । 118 (10)

T.B.3.7.12.4

एनश्चकार यत्पिता । अग्निर्मा तस्मादेनसः ॥ यदापिपेष मातरं पितरं ।
 पुत्रः प्रमुदितो धयन्न् । अहिष्यसितौ पितरौ मया तत् ।
 तदग्ने अनृणो भवामि ॥ यदन्तरिक्षं पृथिवीमुत द्यां ।
 यन्मातरं पितरं वा जिहिष्यसि ।

अग्निर्मा तस्मादेनसः ॥

यदाशसा निशासा यत्पराशसा ॥ 119 (10)

T.B.3.7.12.5

यदेनश्चकृमा नूतनं यत्पुराणं । अग्निर्मा तस्मादेनसः ॥
 अतिक्रामामि दुरितं यदेनः । जहामि रिपं परमे सधस्थे ।
 यत्र यन्ति सुकृतो नापि दुष्कृतः । तमारोहामि सुकृतां नु लोकं ॥
 त्रिते देवा अमृजते—तदेनः । त्रित एतन्मनुष्येषु मामृजे ।
 ततो मा यदि किञ्चिदानशो । अग्निर्मा तस्मादेनसः । 120 (10)

T.B.3.7.12.6

गार्‌हपत्यः प्रमुञ्चतु । दुरिता यानि चकृम् । करोतु मामनेनसं ॥
 दिवि जाता अप्सु जाताः । या जाता ओषधीभ्यः ।
 अथो या अग्निजा आपः । ता नः शुन्धन्तु शुन्धनीः ॥
 यदापो नक्तं दुरितं चराम् । यद्वा दिवा नूतनं यत्पुराणं ।
 हिरण्य-वर्णस्तत् उत्पुनीत नः () ॥ “इमं मे वरुण{15}”
 “तत्वा यामि{16}” । “त्वं नो अग्ने{17}” “स त्वं नो अग्ने{18}” ।
 “त्वमग्ने अयाऽसि{19}” ॥ 121 (13) (अनेनस् – मषीवद्भ्याष्ट्-सति
 – पराशसाऽजनश्च-ग्निर्मा तस्मादेनसः-पुनीत न स्त्रीणि च) (A12)

Special Koryai

(यद् देवा गार्‌हपत्ये यद्वस्ताभ्यां यन्मयि माता यदापिपेष
 यदन्तरिक्षं यदाशसाऽतिक्रामामि त्रिते देवा दिवि जाता अप्सु
 जाता यदाप इमं मे वरुण तत्वा यामि त्वं नो अग्ने स त्वं नो
 अग्ने त्वमग्ने अयाऽसि)

तैत्तिरीय ब्राह्मणम् – अच्छिद्रं – (TB 3.7)

3.7.13 अनुवाकं 13 – अवभूथे कर्मणि ऋजीषप्रोक्षणमन्त्रः

T.B.3.7.13.1

यत्ते ग्रा॒व॒णा॑ चिच्छिदुः॑ सो॒म रा॒जन्॑ ।
 प्रि॒या॒ण्यङ्गा॑नि॑ स्वधि॒ता॑ पर॒ख॑षि॑ । तथसन्धथ॑ स्वाज्ये॑नो॑त वर्द्धयस्व॑ ।
 अनागसो॑ अधमि॒थसङ्क्षय॑म ॥ यत्ते॑ ग्रा॒वा॑ बा॒हु॑च्युतो॑ अचु॑च्यवुः॑ ।
 नरो॑ यत्ते॑ दुदु॒हुर॑ दक्षिणेन॑ । तत्ते॑ आप्यायतां॑ तत्ते॑ ।
 निष्ठ्यायतां॑ देव॑ सो॒म ॥ यत्ते॑ त्वचं॑ बिभिदुर्यच्च॑ योनिं॑ ।
 यदा॒स्थानात्॑ प्रच्युतो॑ वेनसि॑ त्मना॑ । **122 (10)**

T.B.3.7.13.2

त्वया॑ तथसो॒म गुप्तमस्तु॑ नः॑ । सा॑ नः॑ सन्धा॑-ऽसत्परमे॑ व्यो॒मन्॑ ॥
 अहाच्छरीरं॑ पयसा॑ समेत्य॑ । अन्योऽन्यो॑ भवति॑ वर्णा॑ अस्य॑ ।
 तस्मिन्॑ वय-मुपहूता॑-स्तव॑ स्मः॑ । आ॑ नो॑ भज॑ सदसि॑ विश्वरूपे॑ ॥
 नृचक्षा॑ः सो॒म उत॑ शुश्रुगस्तु॑ । मा॑ नो॑ विहासीङ्गि॑ आवृणानः॑ ।
 अनागा॑-स्तनुवो॑ वावृथानः॑ । आ॑ नो॑ रूपं॑ वहतु॑ जायमानः॑ ॥ **123 (10)**

T.B.3.7.13.3

उपक्षरन्ति॑ जुह्वा॑ घृतेन॑ । प्रि॒या॒ण्यङ्गा॑नि॑ तव॑ वर्द्धयन्तीः॑ ।
 तस्मै॑ ते॑ सो॒म नम॑ इद्वषट्॑ च । उप॑ मा॑ रा॒जन्थ॑ सुकृते॑ ह्वयस्व॑ ॥

सं प्राणापानाभ्याऽु समु चक्षुषा त्वं ।

स॒ श्रोत्रेण गच्छस्व सोम राजन् ।

यत्त आस्थित्तु शमु तत्ते अस्तु । जानीतान्नः सङ्गमने पथीनां ॥

एतं जानीतात्परमे व्योमन् । वृकाः सधस्था विद रूपमस्य । 124 (10)

T.B.3.7.13.4

यदागच्छात् पथिभिर् देवयानैः । इष्टापूर्ते कृणुता-दाविरस्मै ॥

अरिष्टो राजन्नगदः परेहि । नमस्ते अस्तु चक्षसे रघूयते ।

नाकमारोह सह यजमानेन । सूर्यं गच्छतात्परमे व्योमन् ॥

अभूद्देवः सविता वन्द्यो नु नः । इदानीमह उपवाच्यो नृभिः ।

वि यो रत्ना भजति मानवेभ्यः । श्रेष्ठं नो अत्र द्रविणं यथा दधत् () ॥

उप नो मित्रावरुणा-विहावतं । अन्वादीदृद्ध्या-थामिह नः सखाया ।

आदित्यानां प्रसितिर् हेतिः । उग्रा शतापाष्ठा घविषा परि णो वृणकु ॥

“आप्यायस्व{20}” “सं ते{21}” ॥ 125 (15)

(त्मना – जायमानो – उस्य – दधत् पञ्चं च) (A13)

तैत्तिरीय ब्राह्मणम् – अच्छिद्रं – (TB 3.7)

3.7.14 अनुवाकं 14 – अवभूथे कर्मणि सेचनादिमन्त्राः

T.B.3.7.14.1

यदिदीक्षे मनसा यच्च वाचा । यद्वा प्राणौश्वक्षुषा यच्च श्रोत्रेण ।
 यद्-रेतसा मिथुनेना-प्यात्मना ॥

अद्भ्यो लोका दधिरे तेज इन्द्रियं ।

शुक्रा दीक्षायै तपसो विमोचनीः ।

आपो विमोक्त्रीर् मयि तेज इन्द्रियं ॥

यदृचा साम्ना यजुषा । पशुनां चर्मन्. हविषा दिदीक्षे ।
 यच्छन्दोभि-रोषधीभि-र्वनस्पतौ ।

अद्भ्यो लोका दधिरे तेज इन्द्रियं । **126 (10)**

T.B.3.7.14.2

शुक्रा दीक्षायै तपसो विमोचनीः ।

आपो विमोक्त्रीर् मयि तेज इन्द्रियं ॥

येन ब्रह्म येन क्षत्रं । येनेन्द्राग्नी प्रजापतिः सोमो वरुणो येन राजा ॥

विश्वे देवा ऋषयो येन प्राणाः ।

अद्भ्यो लोका दधिरे तेज इन्द्रियं ।

शुक्रा दीक्षायै तपसो विमोचनीः ।

आपो विमोक्त्रीर् मयि तेज इन्द्रियं ॥

अपां पुष्पमस्यो-षधीनाऽु रसः । सोमस्य प्रियं धाम । 127 (10)

T.B.3.7.14.3

अग्नेः प्रियतमऽु हविः स्वाहा ॥ अपां पुष्प-मस्योषधीनाऽु रसः ।

सोमस्य प्रियं धाम । इन्द्रस्य प्रियतमऽु हविः स्वाहा ॥

अपां पुष्पमस्यो-षधीनाऽु रसः । सोमस्य प्रियं धाम ।

विश्वेषां देवानां प्रियतमऽु हविः स्वाहा ॥ वयऽु सोम व्रते तव ।

मनस्तन्नूषु पिप्रितः । प्रजावन्तो अशीमहि ॥ 128 (10)

T.B.3.7.14.4

देवेभ्यः पितृभ्यः स्वाहा । सोम्येभ्यः पितृभ्यः स्वाहा ॥

कव्येभ्यः पितृभ्यः स्वाहा ॥ देवास इह मादयद्धवं ।

सोम्यास इह मादयद्धवं । कव्यास इह मादयद्धवं ॥

अनन्तरिताः पितरः सोम्याः सोमपीथात् ॥

अपैतु मृत्युरमृतं न आगन्न् । वैवस्वतो नो अभयं कृणोतु ।

पर्ण वनस्पतेरिव । 129 (10)

तैत्तिरीय ब्राह्मणम् – अच्छिद्रं – (TB 3.7)

T.B.3.7.14.5

अभि नः शीयता ऽरयिः । सचतां नः शचीपतिः ॥
 परं मृत्यो अनुपरेहि पन्थां ॥ यस्ते स्व इतरो देवयानात् ।
 चक्षुष्मते शृणवते ते ब्रवीमि । मा नः प्रजाऽरीरिषो मोत वीरान् ॥
 इदम् नु श्रेयोऽवसान-मागन्म । यद्गोजिद्-धनजि-दश्वजिद्यत् ।
 पर्ण वनस्पतेरिव । अभि नः शीयता ऽरयिः () ।
 सचतां नः शचीपतिः ॥ 130 (11)
 (वनस्पतावद्भ्यो लोका दधिरे तेज इन्द्रियं धामा – शीमही –
 वा – भि नः शीयता ऽरयिरेकं च) (A14)

तृतीयाष्टके सप्तमः प्रपाठकः – (TB 3.7)

Prapaataka Korvai with starting Padams of 1 to 14 Anuvaakams :-

(सर्वान्॒ – यद्॑ विष्णुन्॑ – वि॑ वै॑ – या॒ः पुरस्ताद्॑ – देवा॑ देवेषु॑
 – परिस्तृणित॑ – सक्षेदं॑ – यदस्य॑ पार॑ – ज्ञागस॑ – उदस्तां॑
 फसीद्॑ – ब्रह्म॑ प्रतिष्ठा॑ – यद्॑ देव॑ – यत्ते॑ ग्राव॑ण्णा॑ – यद्॑ दिदीक्षे॑
 चतुर्दशा॑)

Korvai with starting Padams of 1, 11, 21 Series of Dasinis :-

(सर्वान्॒ – भूतिमेव॑ – यामेवाप्स्वाहुतिम्॑ – व्रतानां॑॥ – पर्णवल्कः॑ –
 सोम्याना॑ – मस्मिन्॒ यज्ञे॑ – उग्ने॑ यो॑ नो॑ – ज्योगजीवाः॑ –
 परोरजास्ते॑ – प्रते॑ महे॑ – ब्रह्म॑ प्रतिष्ठा॑ – गारुहपत्या॑
 स्त्रिष्ठुशदुत्तरशतं॑)

First and Last Padam 3rd Ashtakam 6th Prapaatakam :-

(सर्वान्॒ वै॑ – शचीपतिः॑)

॥ हरिः ओं ॥

॥ कृष्ण यजुर्वेदीय तैत्तिरीय ब्राह्मणे तृतीयाष्टके सप्तमः प्रपाठकः समाप्तः ॥

Appendix (of expansions)

T.B.3.7.8.3 "न वा उ वेतन्नियसे{1}"

न वा उ वेतन्नियसे न रिष्यसि देवाऽऽइदेषि पथिभिः सुगेभिः ।
हरी ते युज्जा पृष्ठती अभूतामुपास्थाद्-वृजी धुरि रासभस्य ॥ {1}

(Appearing in T.S.4.6.9.4)

T.B.3.7.8.3 "आशानां त्वा{2}", "विश्वा आशाः{3}"

आशानां त्वा ऽशापालेभ्यः । चतुर्भ्यो अमृतेभ्यः ।
इदं भूतस्याध्यक्षेभ्यः । विधेम हविषा वयम् ॥ {2}

विश्वा आशा मधुना सञ्चृजामि । अनमीवा आप ओषधयो भवन्तु ।
अयं यजमानो मृधो व्यस्यताम् । अगृभीताः पशवः सन्तु सर्वे ॥ {3}

(Both {2} and {3} appearing in T.B.2.5.3.3)

T.B.3.7.9.5 – "मित्रो जनान्{4}" "प्र स मित्र{5}"

मित्रो जनान् यातयति प्रजानन् मित्रो दाधार पृथिवीमुत द्यां ।
मित्रः कृष्टीरनिमिषाऽभि चष्टे सत्याय हव्यं घृतवद्-विधेम ॥ {4}

तृतीयाष्टके सप्तमः प्रपाठकः – (TB 3.7)

प्र स मित्र मर्तो अस्तु प्रयस्वान्. यस्त आदित्य शिक्षति व्रतेन ।
न हन्यते न जीयते त्वोतो नैनमअहो अश्वोत्यन्तितो न दूरात् ॥ {5}

(Both {4} and {5} appearing in T.S.3.4.11.5

T.B.3.7.11.2 – "उद्वयं तमसस्परि{6}"

उद्वयं तमसस्परि पश्यन्तो ज्योतिरुत्तरं ।
देवं देवना सूर्यमग्नम् ज्योतिरुत्तमं ॥ {6}

(Appearing in T.S.4.1.7.4)

T.B.3.7.11.2 – "उदु त्यं{7}" "चित्रं{8}"

उदु त्यं जातवेदसं देवं वैहन्ति केतवः । दृशो विश्वाय सूर्य ॥ {7}

चित्रं देवाना-मुदगादनीकं चक्षुर् मित्रस्य वरुणस्याऽग्नेः ।
आश प्रा द्यावापृथिवी अन्तरिक्षाम् सूर्य आत्मा जगतस्तस्थुषश्च ॥ {8}

(Both {7} and {8} appearing in T.S.1.4.43.1)

तैत्तिरीय ब्राह्मणम् – अच्छिद्रं – (TB 3.7)

T.B.3.7.11.3 – "इमं मे वरुण{9}" "तत्वा यामि{10}"

इमं मे वरुण श्रुधी हवमूद्या च मृडय । त्वामवस्युरा चके ॥ {9}

तत्वा यामि ब्रह्मणा वन्दमान-स्तदा शास्ते यजमानो हविर्भिः ।

अहेऽमानो वरुणेह बोध्युरुशऽस मा न आयुः प्र मोषीः ॥ {10}

(Both {9} and {10} appearing in T.S.2.1.11.6)

T.B.3.7.11.3 – "त्वं नो अग्ने{11}" "स त्वं नो अग्ने{12}"

त्वं नो अग्ने वरुणस्य विद्वान् देवस्य हेऽव यासि सीष्टाः ।

यजिष्ठो वहितमः शोशुचानो विश्वा द्वेषाऽसि प्र मुमुरुद्यस्मत् ॥ {11}

स त्वं नो अग्नेऽवमो भवोती नेदिष्ठो अस्या उषसो व्युष्टौ ।

अव यक्षव नो वरुण राणो वीहि मृडीक शुहवो न एथि ॥ {12}

(Both {11} and {12} appearing in T.S.2.5.12.3)

तृतीयाष्टके सप्तमः प्रपाठकः – (TB 3.7)

T.B.3.7.11.3 – "त्वमग्ने अयाऽसि{13}" "प्रजापते{14}"

त्वमग्ने अयाऽसि । अया सन्मनसा हितः । अया सन्‌हव्यमूहिषे ।
अया नो धेहि भेषजम् । इष्टो अग्निराहुतः । स्वाहाकृतः पिपर्तु नः ।
स्वगा देवेभ्य इदं नमः ॥ {13} ({13} appearing in T.B.2.4.1.9)

प्रजापते न त्वदेतान्यन्यो विश्वा जातानि परि ता बभूव ।
यत्कामास्ते जुहुमस्तन्नो अस्तु वयः स्याम् पतयो रयीणाम् ॥ {14}
({14} appearing in T.S.1.8.14.2)

T.B. 3.7.12.6 – "इमं मे वरुण{15}" "तत्त्वा यामि{16}"

Item mo.{15} is same as {9} above
Item mo.{16} is same as {10} above

T.B.3.7.12.6 – "त्वं नो अग्ने{17}" "स त्वं नो अग्ने{18}"

Item mo.{17} is same as {11} above
Item mo.{18} is same as {12} above

T.B.3.7.12.6 – "त्वमग्ने अयाऽसि{19}"

Item mo.{19} is same as {13} above

तैत्तिरीय ब्राह्मणम् – अच्छिद्रं – (TB 3.7)

T.B.3.7.13.4 – "आप्यायस्व{20}" "सं ते{21}"

आ प्यायस्व समेतु ते विश्वतः सोम् वृष्णियं ।
भवा वाजस्य सङ्गथे ॥ {20}

सं ते पयाऽसि समु यन्तु वाजाः सं वृष्णिया-न्यभिमातिषाहः ।
आप्यायमानो अमृताय सोम दिवि श्रवाऽस्युत्तमानि धिष्व ॥ {21}

(Both {20} and {21} appearing in TS 4.2.7.4)

तृतीयाष्टके सप्तमः प्रपाठकः – (TB 3.7)

Details of Dasini & Vaakyams for

Ashtakam 3 Prapaatakam 7 (TB 3.7)

	Dasini	Vaakyams
Anuvakam1	9	98
Anuvakam 2	7	73
Anuvakam 3	7	75
Anuvakam 4	18	180
Anuvakam 5	13	137
Anuvakam 6	23	228
Anuvakam7	15	155
Anuvakam8	3	37
Anuvakam9	9	93
Anuvakam10	6	63
Anuvakam11	5	55
Anuvakam12	6	63
Anuvakam13	4	45
Anuvakam14	5	51
Total →	130	1353

ओं नमः परमात्मने, श्री महागणपतये नमः

श्री गुरुभ्यो नमः, हरिः ओं

3. कृष्ण यजुर्वेदीय तैत्तिरीय ब्राह्मणे तृतीयाष्टकं

3.8 तैत्तिरीय ब्राह्मणे तृतीयाष्टके अष्टमः प्रपाठकः

(अश्वमेधब्राह्मणं वैश्वदेवं काण्डं)

3.8.1 अनुवाकं 1 – सांग्रहण्येष्व्यादयः याजमानसंस्काराः

T.B.3.8.1.1

सा इङ्ग्रहण्येष्व्या यजते । इमां जनताऽऽ सङ्गृह्णानीति ॥
 द्वादशारनी रशाना भवति । द्वादश मासाः सम्वृथसरः ।
 सम्वृथसर-मेवावरुन्धे । मौञ्जी भवति । ऊर्वे मुञ्जाः ।
 ऊर्ज-मेवावरुन्धे ॥ चिन्त्रा नक्षत्रं भवति । चिन्त्रं वा एतत्कर्म । 1(10)

T.B.3.8.1.2

यदश्वमेधः समृद्ध्यै ॥ पुण्यनाम देवयजन-मद्ध्यवस्थति ।
 पुण्यामेव तेन कीर्ति-मभिजयति ॥
 अपदाती-नृत्विजः समावहन्त्या सुब्रह्मण्यायाः ।
 सुवर्गस्य लोकस्य समष्ट्यै ॥ केशश्मश्रु वपते ।
 नखानि निकृन्तते । दतो धावते । स्नाति । अहतं वासः परिधत्ते () ।

पाप्मनोऽपहत्यै । वाचं यत्वोपवसति । सुवर्गस्य लोकस्य गुप्त्यै ।
 रात्रिं जागरयन्त आसते । सुवर्गस्य लोकस्य समष्ट्यै ॥ 2 (15)
 (कर्म – धत्ते पञ्च च) (A1)

3.8.2 अनुवाकं 2 –ब्रह्मौदनाभिधानम्

T.B.3.8.2.1

चतुष्टय्य आपो भवन्ति ।
 चतुशशफो वा अश्वः प्राजापत्यः समृद्ध्यै ॥
 ता दिग्भ्यः समाभृता भवन्ति । दिक्षु वा आपः ।
 अन्नं वा आपः । अद्भ्यो वा अन्नं जायते । यदेवाद्भ्योऽन्नं जायते ।
 तदवरुन्थे ॥ तासु ब्रह्मौदनं पचति । रेत एव तद्दधाति ॥ 3 (10)

T.B.3.8.2.2

चतुशशरावो भवति । दिक्ष्वेव प्रतितिष्ठति ॥ उभयतो रुक्मौ भवतः ।
 उभयत एवास्मिन्-रुचं दधाति । उद्धरति शृत्वाय ।
 सर्पिष्वान् भवति मेदध्यत्वाय । चत्वार आरषेयाः प्राशन्ति ।
 दिशामेव ज्योतिषि जुहोति । चत्वारि हिरण्यानि ददाति ।
 दिशामेव ज्योतीष्वरुन्थे ॥ 4 (10)

T.B.3.8.2.3

यदाज्य-मुच्छिष्यते । तस्मिन्-रशनां न्युनत्ति । प्रजापतिर्वा ओदनः ।
रेत आज्यम् । यदाज्ये रशनां न्युनत्ति ।
प्रजापतिमेव रेतसा समर्दधयति ॥
दर्भमयी रशना भवति ।
बहु वा एष कुचरो-ऽमेदध्यमुपगच्छति ।
यदश्वः । पवित्रं वै दर्भाः । 5 (10)

T.B.3.8.2.4

यददर्भमयी रशना भवति । पुनात्येवैनम् । पूतमेनं मेदध्य-मालभते ॥
अश्वस्य वा आलब्धस्य महिमोद-क्रामत् । स महत्विजः प्राविशत् ।
तन्महत्विजां महत्विक्त्वम् । यन्महत्विजः प्राशजन्ति ।
महिमान-मेवास्मिन्-तद्दधति ॥
अश्वस्य वा आलब्धस्य रेत उदक्रामत् ।
तथसुवर्णुं हिरण्य-मभवत् () । यथसुवर्णुं हिरण्यं ददाति ।
रेत एव तद्दधाति ॥ ओदने ददाति । रेतो वा ओदनः ।
रेतो हिरण्यम् । रेतसैवास्मिन् रेतो दधाति ॥ 6 (16)

(दधाति – रुन्थे – दर्भा – अभवथ् षट्च) (A2)

3.8.3 अनुवाकं 3 – रशनयाऽश्वबन्धनम्

T.B.3.8.3.1

यो वै ब्रह्मणे देवेभ्यः प्रजापतये-प्रति-प्रोच्याश्वं मेद्ध्यं बद्धनाति ।

आ देवताभ्यो वृश्यते । पापीयान्भवति । यः प्रतिप्रोच्य ।

न देवताभ्य आवृश्यते । वसीयान्भवति ॥ यदाह ।

ब्रह्मनश्वं मेद्ध्यं भन्स्यामि देवेभ्यः प्रजापतये तेन राद्ध्यासुमिति ।

ब्रह्म वै ब्रह्मा ।

ब्रह्मण एव देवेभ्यः प्रजापतये प्रतिप्रोच्याश्वं मेद्ध्यं बद्धनाति । 7 (10)

T.B.3.8.3.2

न देवताभ्य आवृश्यते । वसीयान् भवति ॥

देवस्य त्वा सवितुः प्रसव इति रशना-मादत्ते प्रसूत्यै ।

अश्विनोर्बहुभ्या-मित्याह । अश्विनौ हि देवाना-मद्धव्यू आस्ताम् ।

पूष्णो हस्ताभ्या-मित्याह यत्यै ॥

व्यूद्धं वा एतद्यज्ञस्य । यदयुजुष्केण क्रियते ।

इमामगृभ्णन्-रशना-मृतस्ये-त्यथि वदति यजुष्कृत्यै ।

यज्ञस्य समद्ध्यै ॥ 8 (10)

T.B.3.8.3.3

तदाहुः । द्वादशारली रशना कर्तव्या(3) न्रयोदशारली(3)रिति ।
 ऋषभो वा एष ऋतूनाम् । यथस्मँवथ्सरः ।
 तस्य न्रयोदशो मासो विष्टपम् ॥ । ऋषभ एष यज्ञानाम् ॥
 यदश्वमेधः । यथा वा ऋषभस्य विष्टपम् । एवमेतस्य विष्टपम् ॥
 न्रयोदशमरलिष्ठ रशनाया-मुपादधाति । 9 (10)

T.B.3.8.3.4

यथरूषभस्य विष्टपृष्ठ सृष्टकरोति । तादृगेव तत् ॥
 पूर्व आयुषि विदथेषु कव्येत्याह । आयुरेवास्मिन् दधाति ॥
 तया देवाः सुतमाबभूवु-रित्याह । भूति-मेवोपावर्तते ॥
 ऋतस्य सामन्थ सरमारपन्तीत्याह । सत्यं वै ऋतम् ।
 सत्येनैवैन मृतेनारभते ॥ अभिधा असीत्याह । 10 (10)

T.B.3.8.3.5

तस्मा-दश्वमेधयाजी सर्वाणि भूतान्यभि भवति । भुवन-मसीत्याह ।
 भूमान-मेवोपैति । यन्ता-असीत्याह । यन्तार-मेवैनं करोति ।
 धर्ताऽसीत्याह । धर्तार-मेवैनं करोति । सोऽग्निं वैश्वानर-मित्याह ।
 अग्ना-वेवैनं वैश्वानरे जुहोति । सप्रथस-मित्याह । 11 (10)

T.B.3.8.3.6

प्रजैवैनं पशुभिः प्रथयति । स्वाहा कृत इत्याह । होम एवास्यैषः ।

पृथिव्या-मित्याह । अस्यामेवैनं प्रतिष्ठापयति ।

यन्ता राङ्ग्यन्ताऽसि यमनो धर्ताऽसि धरुण इत्याह ।

रूपमेवास्यै-तन्महिमानं व्याचष्टे ।

कृष्टै त्वा क्षेमाय त्वा रथ्यै त्वा पोषाय त्वेत्याह ।

आशिष-मेवैता-माशास्ते ॥

स्वगा त्वा देवेभ्य इत्याह () । देवेभ्य एवैन ऽस्वगा करोति ।

स्वाहा त्वा प्रजापतय इत्याह । प्राजापत्यो वा अश्वः ।

यस्या एव देवताया आलभ्यते । तयैवैन ऽस्मद्धयति ॥ 12 (15)

(बध्नाति - समृद्ध्या - उपदधा - त्यसीत्याह - सप्रथसमीत्याह -
देवेभ्य इत्याह पञ्च च) (A3)

3.8.4 अनुवाकं 4 -अश्वस्य जलेऽवगाहनम्

T.B.3.8.4.1

यः पितुरनुजायाः पुत्रः । स पुरस्तान्नयति ।

यो मातुरनुजायाः पुत्रः । स पश्चान्नयति ।

विष्वञ्चमे वास्मात् ॥ पाप्मानं विवृहतः ॥
 यो अर्वन्तं जिधा उस्ति तमभ्यमीति वरुण इति श्वानं
 चतुरक्षं प्रसौति ।

परो मर्तः परः श्वेति शुनश्चतुरक्षस्य प्रहन्ति ।

श्वेव वै पाप्मा भ्रातृव्यः । पाप्मान-मे वास्य भ्रातृव्य उ हन्ति ॥

सैद्धकं मुसलं भवति । 13 (10)

T.B.3.8.4.2

कर्मकर्मवास्मै साधयति ॥ पौ उश्वलेयो हन्ति ।

पु उश्वल्वां वै देवाः शुचं न्यदधुः । शुचैवास्य शुच उ हन्ति ॥

पाप्मा वा एत-मीफ्स-तीत्याहुः । योऽश्वमेधेन यजत् इति ।

अश्वस्याधस्पद-मुपास्यति । वज्री वा अश्वः प्राजापत्यः ।

वज्रेणैव पाप्मानं भ्रातृव्य-मवक्रामति ॥ दक्षिणा-उपप्लावयति । 14(10)

T.B.3.8.4.3

पाप्मान-मे वास्मा-च्छमल-मपप्लावयति ॥ ऐषीक उदूहो भवति ।

आयुर्वा इषीकाः । आयुरे वास्मिन् दधति । अमृतं वा इषीकाः ।

अमृतमे-वास्मिन् दधति ॥ वेतसशाखोपसंबद्धा भवति ।

अपसु-योनिर्वा अश्वः । अपसुजो वैतसः ।
 स्वादेवैनं योनेनिर्मिमीते () ॥ पुरस्तात्-प्रत्यञ्च-मध्युदूहति ।
 पुरस्ता-देवास्मिन् प्रतीच्य मृतं दधाति ॥
 अहं च त्वं च वृत्रहन्तिं ब्रह्मा यजमानस्य हस्तं गृह्णाति ।
 ब्रह्मक्षत्रे एव सन्दधाति ।
 अभि क्रत्वेन्द्र भूरथ ज्मन्तिय-ध्वर्यु-र्यजमानं
 वैचय-त्यभिजित्यै ॥ 15 (15)

(भवति - प्लावयति - मिमीते पञ्च' च) (A4)

3.8.5 अनुवाकं 5 – अश्वस्य प्रोक्षणं महत्विजाम्

T.B.3.8.5.1

चत्वार ऋत्विजः समुक्षन्ति ।
 आभ्य एवैनं चतसृभ्यो दिग्भ्यो-अभिसमीरयन्ति ॥
 शतेन राजपुत्रैः सहादध्वर्युः ।
 पुरस्तात्-प्रत्यङ्गतिष्ठन् प्रोक्षति । अनेनाश्वेन मेदध्येनेष्ट्वा ।
 अयज्ञ राजा वृत्रं वैदध्यादिति । राज्यं वा अदध्वर्युः ।

क्षत्रऽ राजपुत्रः । राज्येनै-वास्मिन् क्षत्रं दधाति ॥

शतेनाराजभि-रुग्रैः सह ब्रह्मा । 16 (10)

T.B.3.8.5.2

दक्षिणत उदङ्गतिष्ठन् प्रोक्षति । अनेनाश्वेन मेदध्येनेष्ट्वा ।

अयऽ राजा-प्रतिधृष्ट्यो-स्त्वति । बलं वै ब्रह्मा ।

बल-मराजोग्रः । बलेनै-वास्मिन् बलं दधाति ॥

शतेन सूतग्रामणिभिः सह होता । पश्चात्-प्राङ्गतिष्ठन् प्रोक्षति ।

अनेनाश्वेन मेदध्येनेष्ट्वा । अयऽ राजाऽस्यै विशः । 17 (10)

T.B.3.8.5.3

बहुग्वै बहृश्वायै बहृजाविकायै ॥ बहुव्रीहियवायै बहुमाषतिलायै ॥

बहुहिरण्यायै बहुहस्तिकायै । बहुदासपूरुषायै रयिमत्यै पुष्टिमत्यै ।

बहुरायस्पोषायै राजाऽस्त्वति । भूमा वै होता ॥ भूमा सूतग्रामण्यः ।

भूम्नैवास्मिन् भूमानं दधाति ॥

शतेन क्षत्तसङ्ग्रहीतृभिः सहोऽनाता ।

उत्तरतो दक्षिणा तिष्ठन् प्रोक्षति । 18 (10)

T.B.3.8.5.4

अनेनाश्वेन मेद्ध्ये नेष्टवा । अयज्ञ राजा सर्वमायुरेत्विति ।
 आयुर्वा उद्गता । आयुः क्षत्सङ्ग्रहीतारः ।
 आयुषै-वास्मिन्नायु-र्दधाति ॥ शतशतं भवन्ति ।
 शतायुः पुरुषः शतेन्द्रियः ।
 आयुष्येवेन्द्रिये प्रतितिष्ठति ॥ चतुशशता भवन्ति ।
 चतस्रो दिशः () । दिक्ष्वेव प्रतितिष्ठति ॥ 19 (11)
 (ब्रह्मा - विश्वा - उक्षति - दिश एकं च) (A5)

3.8.6 अनुवाकं 6 - भूमौ पततां बिन्दूनामभिमन्त्रणम्

T.B.3.8.6.1

यथा वै हविषो गृहीतस्य स्कन्दति । एवं वा एतदश्वस्य स्कन्दति ।
 यन्निक्त-मनालब्ध-मुथसृजन्ति । यथस्तोक्या अन्वाह ।
 सर्वहुत-मेवैनं करोत्यस्कन्दाय । अस्कन्तु इति ।
 यद्गुतस्य स्कन्दति ॥ सहस्र-मन्वाह ।
 सहस्र संमितः सुवर्गो लोकः ।
 सुवर्गस्य लोकस्या-भिजित्यै ॥ 20 (10)

T.B.3.8.6.2

यत्परिमिता अनुब्रूयात् । परिमितमवरुन्धीत । अपरिमिता अन्वाह ।
 अपरिमितः सुवर्गो लोकः । सुवर्गस्य लोकस्य समष्ट्यै ॥
 स्तोक्या जुहोति । या एव वर्षा आपः । ता अवरुन्धे ॥
 अस्यां जुहोति । इयं वा अग्निर्वैश्वानरः । 21 (10)

T.B.3.8.6.3

अस्यामेवैनाः प्रतिष्ठापयति ॥ उवाच ह प्रजापतिः ।
 स्तोक्यासु वा अहमश्वमेधः सञ्चस्थापयामि ।
 तेन ततः सञ्चस्थितेन चरामीति । अग्नये स्वाहेत्याह ।
 अग्नय एवैनं जुहोति ॥ सोमाय स्वाहेत्याह । सोमायैवैनं जुहोति ।
 सवित्रे स्वाहेत्याह । सवित्र एवैनं जुहोति । 22 (10)

T.B.3.8.6.4

सरस्वत्यै स्वाहेत्याह । सरस्वत्या एवैनं जुहोति । पूष्णे स्वाहेत्याह ।
 पूष्ण एवैनं जुहोति । बृहस्पतये स्वाहेत्याह ।
 बृहस्पतय एवैनं जुहोति । अपां मोदाय स्वाहेत्याह ।
 अदृभ्य एवैनं जुहोति । वायवे स्वाहेत्याह ।
 वायव एवैनं जुहोति । 23 (10)

T.B.3.8.6.5

मित्राय स्वाहेत्याह । मित्रायैवैनं जुहोति । वरुणाय स्वाहेत्याह ।
 वरुणायैवैनं जुहोति ॥ एताभ्य एवैनं देवताभ्यो जुहोति ॥
 दशादश संपादं जुहोति । दशाक्षरा विराट् । अन्नं विराट् ।
 विराजैवान्नाद्य—मवरुन्धे ॥ प्र वा एषो—अस्माल्लोका—च्यवते () ।
 यः पराचीराहुतीर्जुहोति । पुनःपुन—रभ्यावर्तं जुहोति ।
 अस्मिन्नेव लोके प्रतितिष्ठति ॥
 एताऽहं वाव सोऽश्वमेधस्य सञ्चिति मुवाचास्कन्दाय ।
 अस्कन्नभुः हि तत् ।
 यद्यज्ञस्य सञ्चितस्य स्कन्दति ॥ 24 (16)

(अभिजित्यै—वैश्वानरः—सवित्र एवैनम् जुहोति—वायव एवैनम्
 जुहोति—च्यवते षट्च) (A6)

3.8.7 अनुवाकं 7 – अथाध्वर्यप्रोक्षणम्

T.B.3.8.7.1

प्रजापतये त्वा जुष्टं प्रोक्षामीति पुरस्तात्—प्रत्यङ्गतिष्ठन् प्रोक्षति ।
 प्रजापतिर्वेदेवाना—मन्नादो वीर्यावान् ।

अन्नाद्य-मेरास्मि॒न् वीर्यं दधाति ।
 तस्मा॒दश्वः पशु॒ना-मन्नादो वीर्यावत्तमः ॥
 इन्द्राग्निभ्यां त्वेति॑ दक्षिणतः ।
 इन्द्राग्नी॑ वै देवानामोजिष्ठौ॑ बलिष्ठौ॑ । ओज॑ एवास्मि॒न् बलं॑ दधाति ।
 तस्मा॒दश्वः पशु॒ना॒मोजिष्ठो॑ बलिष्ठः ॥ वायवे॑ त्वेति॑ पश्चात् ।
 वायुर्वै॑ देवानामाशुः॑ सारसारितमः । 25 (10)

T.B.3.8.7.2

जवमेरास्मिन्दधाति । तस्मा॒दश्वः पशु॒ना॒माशुः॑ सारसारितमः ॥
 विश्वेभ्यस्त्वा॑ देवेभ्य॑ इत्युत्तरतः । विश्वे॑ वै देवा॑ देवानां॑ यशस्वितमा॑ः ।
 यश॑ एवास्मिन्दधाति । तस्मा॒दश्वः पशु॒नां॑ यशस्वितमः ॥
 देवेभ्य॑-स्त्वेत्य॒धस्तात्॑ ॥ । देवा॑ वै देवाना॑-मपचित्तमा॑ः ।
 अपचिति॑-मेरास्मि॑-न्दधाति ।
 तस्मा॒दश्वः पशु॒ना॑-मपचित्तमः ॥ 26 (10)

T.B.3.8.7.3

सर्वेभ्यस्त्वा॑ देवेभ्य॑ इत्युपरिष्टात्॑ । सर्वे॑ वै देवास्त्विषिमन्तो॑ हरस्विनः॑ ।
 त्विषिमे॑-वास्मि॒न्. हरो॑ दधाति ।

तस्मादश्वः पशुनां त्विषिमान् हरस्वितमः ॥
 दिवे त्वाऽन्तरिक्षाय त्वा पृथिव्यै त्वेत्याह ।
 एभ्य एवैनं लोकेभ्यः प्रोक्षति ॥
 सते त्वाऽसते त्वा-ऽद्भ्यस्त्वौषधीभ्यस्त्वा विश्वेभ्यस्त्वा
 भूतेभ्य इत्याह ।
 तस्मादश्वमेधयाजिन् सर्वाणि भूतान्युप जीवन्ति ॥
 ब्रह्मवादिनो वदन्ति । यत्प्राजापत्योऽश्वः () ।
 अथ कस्मा-देन-मन्याभ्यो देवताभ्योऽपि प्रोक्षतीति ।
 अश्वे वै सर्वा देवता अन्वायत्ताः ।
 तं यद्विश्वेभ्यस्त्वा भूतेभ्य इति प्रोक्षति ।
 देवता एवास्मिन्-नन्वायातयति ।
 तस्मादश्वे सर्वा देवता अन्वायत्ताः ॥ 27 (15)
 (सारसारितमो - अपचिततमः - प्राजापत्योऽश्व पञ्च च) (A7)

3.8.8 अनुवाकं 8 – अश्वचरितानामश्वरूपाणां च होमाः

T.B.3.8.8.1

यथा वै हविषो गृहीतस्य स्कन्दति । एवं वा एतदश्वस्य स्कन्दति ।
 यत्प्रोक्षित–मनालब्ध–मुथसृजन्ति । यदश्व–चरितानि जुहोति ।
 सर्वहुत–मेवैनं करोत्य–स्कन्दाय । अस्कन्नभुः हि तत् ।
 यद्भुतस्य स्कन्दति ॥ ईङ्काराय स्वाहेङ्कृताय स्वाहेत्याह ।
 एतानि वा अश्वचरितानि । चरितैरेवैनभुः समर्दधयति ॥ 28 (10)

T.B.3.8.8.2

तदाहुः । अनाहुतयो वा अश्वचरितानि । नैता होतव्या इति ।
 अथो खल्वाहुः । होतव्या एव । अत्र वावैवं विद्वानश्वमेधभुः
 सङ्स्थापयति । यदश्व–चरितानि जुहोति । तस्मा–द्वोतव्या इति ॥
 बहिर्दृथा वा एन–मेत–दायतनाद–दधाति ।
 भ्रातृव्यमस्मै जनयति । 29 (10)

T.B.3.8.8.3

यस्यानायतने–ज्यत्राग्ने–राहुतीर् जुहोति ।
 सावित्रिया इष्ट्याः पुरस्ता थिस्वष्टकृतः ।
 आहवनीये–अश्वचरितानि जुहोति ।

तृतीयाष्टके अष्टमः प्रपाठकः – (TB 3.8)

आयतन एवास्याहुतीर् जुहोति । नास्मै भ्रातृव्यं जनयति ॥ तदाहुः ।
 यज्ञमुखे यज्ञमुखे होतव्याः ॥ यज्ञस्य क्लृप्त्यै ।
 सुवर्गस्य लोकस्या-नुख्यात्या इति ॥ अथो खल्वाहुः । 30 (10)

T.B.3.8.8.4

यद्यज्ञमुखे यज्ञमुखे जुहुयात् । पशुभि-र्यजमानं व्यर्दधयेत् ।
 अव सुवर्गल्लोका-त्पद्येत । पापीयान् थस्यादिति ।
 सकृदेव होतव्याः ॥ न यजमानं पशुभि-व्यर्दधयति ।
 अभि सुवर्गं लोकं जयति । न पापीयान् भवति ॥
 अष्टाचत्वारिष्ठशत-मश्वरूपाणि जुहोति ।
 अष्टाचत्वारिष्ठशदक्षरा जगती () । जागतोऽश्वः प्राजापत्यः समृद्ध्यै ॥
 एकमतिरिक्तं जुहोति । तस्मादेकः प्रजास्वर्दधुकः ॥ 31 (13)
 (अर्दधयति - जनयति - खल्वाहुर् - जगती त्रीणि च) (A8)

3.8.9 अनुवाकं 9 – अश्वस्य नाम्नामभिवाचनं, उथसर्गश्च

T.B.3.8.9.1

विभूर्मन्त्रा प्रभूः पित्रेत्याह । इयं वै माता । असौ पिता ।
 आभ्यामेवैनं परिददाति ॥ अश्वोऽसि हयोऽसीत्याह ।
 शास्त्येवैनमेतत् । तस्माच्छिष्टाः प्रजा जायन्ते ॥ अत्योऽसीत्याह ।

तस्मादश्वः सर्वान् पशूनत्येति ।

तस्मादश्वः सर्वेषां पशूनाऽश्वं श्रैष्ठ्यं गच्छति ॥ 32 (10)

T.B.3.8.9.2

प्रयशः श्रैष्ठ्यमाप्नोति । य एवं वेदं ॥

नरोऽस्यर्वाऽसि सप्तिरसि वाज्यसीत्याह ।

रूपमेवास्यैतन् महिमानं व्याचष्टे ॥

ययुनामा-ऽसीत्याह । एतद्वा अश्वस्य प्रियं नामधेयम् ।

प्रियेणैवैनं नामधेयेनाभिवदति । तस्मा-दप्यामित्रौ सङ्गत्य ।

नाम्ना चेद्धव्येते । मित्रमेव भवतः ॥ 33 (10)

T.B.3.8.9.3

आदित्यानां पत्वान्विहीत्याह । आदित्यानेवैनं गमयति ॥

अग्नये स्वाहा स्वाहैन्द्राग्निभ्यामिति पूर्वहोमाज्जुहोति ।

पूर्व एव द्विषन्तं भ्रातृव्य-मतिक्रामति ॥

भूरसि भुवे त्वा भव्याय त्वा भविष्यते त्वेत्युथसृजति सर्वत्वाय ॥

देवा आशापाला एतं देवेभ्योऽश्वं मेधाय प्रोक्षितं गोपायतेत्याह ।

शतं वै तल्प्या राजपुत्रा देवा आशापालाः । तेभ्य एवैनं परिददाति ॥

ईश्वरो वा अश्वः प्रमुक्तः परां परावतं गन्त्वाः ।
 इह धृतिः स्वाहेह विधृतिः स्वाहेह रन्तिः स्वाहेह रमतिः
 स्वाहेति चतुषु पथसु जुहोति । 34 (10)

T.B.3.8.9.4

एता वा अश्वस्य बन्धनम् । ताभिरेवैनं बद्धनाति ।
 तस्मादश्वः प्रमुक्तो बन्धन-मागच्छति ।
 तस्मादश्वः प्रमुक्तो बन्धनं न जहाति ॥
 राष्ट्रं वा अश्वमेधः । राष्ट्रे खलु वा एते व्यायच्छन्ते ।
 येऽश्वं मेदध्य रक्षन्ति । तेषां य उदृचं गच्छन्ति ।
 राष्ट्रादेव ते राष्ट्रं गच्छन्ति ।
 अथ य उदृचं न गच्छन्ति () । 35 (10)

T.B.3.8.9.5

राष्ट्रादेव ते व्यवच्छिद्यन्ते । परा वा एष सिद्धते ।
 यो-ज्बलो-ज्श्वमेधेन यजते । यदमित्रा अश्वं विन्देरन् ।
 हन्येतास्य यज्ञः । चतुशशता रक्षन्ति । यज्ञस्याधाताय ॥
 अथान्य-मानीय प्रोक्षेयुः । सैव ततः प्रायश्चितिः ॥ 36 (9)

(गच्छति – भवतः – पथसु जुहोति – न गच्छन्ति –
+नवं च) (A9)

3.8.10 अनुवाकं 10 –दीक्षाभिधानम् तत्र वैश्वदेवहोमः

T.B.3.8.10.1

प्रजापति-रकामयताश्वमेधेन यजेयेति । स तपोऽतप्यत ।
तस्य तेपानस्य । सप्तात्मनो देवता उदक्रामन् ।
सा दीक्षा-भवत् । स एतानि वैश्वदेवान्यपश्यत् । तान्यजुहोत् ।
तैर्वै स दीक्षामवारुन्थे । यद्वैश्व देवानि जुहोति ।
दीक्षामेव-तैर्यजमानो-वरुन्थे ॥ 37 (10)

T.B.3.8.10.2

सप्त जुहोति । सप्त हि ता देवता उदक्रामन् ॥ अन्वहं जुहोति ।
अन्वहमेव दीक्षामवरुन्थे ॥ त्रीणि वैश्वदेवानि जुहोति ।
चत्वार्योद्ग्रहणानि । सप्त संपद्यन्ते । सप्त वै शीरषण्याः प्राणाः ।
प्राणा दीक्षा । प्राणैरेव प्राणान्दीक्षामवरुन्थे ॥ 38 (10)

T.B.3.8.10.3

एकविष्णशतिं वैश्वदेवानि जुहोति । एकविष्णशतिर्वै देवलोकाः ।
द्वादश मासाः पञ्चर्तवः । त्रय इमे लोकाः ।

असावा॑दि॒त्य ए॒कवि॒शः ॥ ए॒ष सु॒वर्गो॑ लो॒कः । तदै॒व्यं॑ क्ष॒त्रम् ।
सा॑ श्रीः । तद्ब्र॒द्धनस्य॑ विष्टपम् । तथस्वाराज्य-मुच्यते॑ ॥ 39 (10)

T.B.3.8.10.4

त्रि॒शत-मौ॒द्ग्रहणानि॑ जुहोति॑ । त्रि॒शदक्षरा॑ विराट् ।
अन्नं॑ विराट् । विराजैवान्नाद्यमवरुन्धे॑ ॥
त्रेधा॑ विभज्य॑ देवतां॑ जुहोति॑ । ऋ॒वृतो॑ वै॒ देवाः ।
ऋ॒वृत॑ इमे॑ लो॒काः । ए॒षां॑ लो॒कानामाप्त्य॑ ॥
ए॒षां॑ लो॒कानां॑ कलृप्त्य॑ ॥
अप॑ वा॑ एतस्मात्प्राणाः॑ क्रामन्ति॑ ॥ 40 (10)

T.B.3.8.10.5

यो॑ दी॒क्षा-मति॒रेचयति॑ । सप्ताहं॑ प्रचरन्ति॑ ।
सप्त॑ वै॒ शीर॒षण्याः॑ प्राणाः॑ । प्राणा॑ दी॒क्षा ।
प्राणै॒रेव॑ प्राणान्दी॒क्षामवरुन्धे॑ ॥ पूर्णाहु॒ति-मु॒त्तमां॑ जुहोति॑ ।
सर्वं॑ वै॒ पूर्णाहु॒तिः॑ । सर्वमेवाज्ञोति॑ । अथो॑ इयं॑ वै॒ पूर्णाहु॒तिः॑ ।
अस्यामेव॑ प्रतितिष्ठति॑ () ॥ 41 (10) (रुन्धे॑ - प्राणान्॑ दी॒क्षामवरुन्धे॑
- उच्यते॑ - क्रामन्ति॑ - तिष्ठति॑) (A10)

3.8.11 अनुवाकं 11 – वैश्वदेवहोममन्त्रव्याख्यानम्

T.B.3.8.11.1

प्रजापति-रश्वमेध-मसृजत । तथ् सृष्टं न किञ्चनोदयच्छत् ।
 तं वैश्वदेवा-न्येवोदयच्छन् । यद्वैश्वदेवानि जुहोति ।
 यज्ञस्योदयत्यै ॥ स्वाहाऽऽधि-माधीताय स्वाहा ।
 स्वाहाऽऽधीतं मनसे स्वाहा । स्वाहा मनः प्रजापतये स्वाहा ।
 काय स्वाहा कस्मै स्वाहा कतमस्मै स्वाहेति प्राजापत्ये मुख्ये भवतः ।
 प्रजापतिमुखाभि-रेवैनं देवताभि-रुद्यच्छते ॥ 42 (10)

T.B.3.8.11.2

अदित्यै स्वाहाऽदित्यै मह्यै स्वाहाऽदित्यै सुमृडीकायै स्वाहेत्याह ।
 इयं वा अदितिः । अस्या एवैनं प्रतिष्ठायोदयच्छते ॥
 सरस्वत्यै स्वाहा सरस्वत्यै बृहत्यै स्वाहा सरस्वत्यै
 पावकायै स्वाहेत्याह ।
 वाग्वै सरस्वती । वाचैवैनमुद्यच्छते ॥
 पूष्णे स्वाहा पूष्णे प्रपथ्याय स्वाहा पूष्णे नरन्धिषाय स्वाहेत्याह ।
 पश्वो वै पूषा । पशुभि-रेवैन-मुद्यच्छते ॥
 त्वष्टे स्वाहा त्वष्टे तुरीपाय स्वाहा त्वष्टे पुरुरूपाय स्वाहेत्याह () ।

त्वष्टा वै पशुनां मिथुनानाऽरुपकृत् । रुपमेव पशुषु दधाति ।
अथो रूपैरेवैन-मुद्यच्छते ॥

विष्णवे स्वाहा विष्णवे निखुर्यपाय स्वाहा विष्णवे
निभूयपाय स्वाहेत्याह ।

यज्ञो वै विष्णुः । यज्ञायैवैन-मुद्यच्छते ॥

पूर्णाहुति-मुत्तमां जुहोति । प्रत्युत्तद्यै सयत्वाय ॥ 43 (18)

(यच्छते - पुरुरुपाय स्वाहेत्याहाष्टौ च) (A11)

3.8.12 अनुवाकं 12 – अश्वसंचरणवथ्सरे प्रतिदिनं देवयजनदेशे
कर्तव्यमिष्टिन्यमभिधीयते

T.B.3.8.12.1

सावित्र-मष्टाकपालं प्रातर्निर्वपति ।

अष्टाक्षरा गायत्री । गायत्रं प्रातस्सवनं ।

प्रातस्सवना-देवैनं गायत्रिया इछन्दसोऽधि निर्मिते ।

अथो प्रातस्सवनमेव तेनाप्नोति । गायत्रीं छन्दः ॥

सवित्रे प्रसवित्र एकादशकपालं मद्ध्यन्दिने । एकादशाक्षरा त्रिष्टुप् ।

त्रैषुभं मादृध्यन्दिनऽु सवनम् ।

मादृध्यन्दिना-देवैनऽु सवनात् त्रिषुभं श्छन्दसोऽथि निर्मिमीते । 44 (10)

T.B.3.8.12.2

अथो मादृध्यन्दिनमेव सवनं तेनाप्जोति । त्रिषुभं छन्दः ॥

सवित्र आसवित्रे द्वादशकपाल-मपराह्णे । द्वादशाक्षरा जगती ।

जगतं तृतीय सवनम् ।

तृतीयसवना-देवैनं जगत्या श्छन्दसोऽथि निर्मिमीते ।

अथो तृतीय सवनमेव तेनाप्जोति ।

जगतीं छन्दः ॥ ईश्वरो वा अश्वः प्रमुकः परां परावतं गन्तोः ।

इह धृतिः स्वाहेह विधृतिः स्वाहेह रन्तिः स्वाहेह रमतिः

स्वाहेति चतस्र आहुती-र्जुहोति () । 45 (10)

T.B.3.8.12.3

चतस्रो दिशः । दिग्भिरेवैनं परिगृह्णाति ॥ आश्वत्थो व्रजो भवति ।

प्रजापति-देवेभ्यो निलायत । अश्वो रूपं कृत्वा ।

सोऽश्वत्थे सम्वृथसर-मतिष्ठत् । तदश्वत्थस्या-श्वत्थत्वम् ।

यदाश्वत्थो व्रजो भवति । स्व एवैनं योनौ प्रतिष्ठापयति ॥ 46 (9)

(त्रिष्टुभूं इच्छन्दसोऽथि निर्मितीते – जुहोति – +नव॑ च) (A12)

3.8.13 अनुवाकं 13 – संवर्थसराद्धवमुख्यस्याग्रेरूपस्थानम्

T.B.3.8.13.1

आ ब्रह्मन् ब्राह्मणो ब्रह्मवर्चसी जायता-मित्याह ।

ब्राह्मण एव ब्रह्मवर्चसं दधाति ।

तस्मात्पुरा ब्राह्मणो ब्रह्मवर्चस्यजायत ॥

आऽस्मिन् राष्ट्रे राजन्य इषव्यः शूरो महारथो जायता-मित्याह ।

राजन्य एव शौर्यं महिमानं दधाति ।

तस्मात्पुरा राजन्य इषव्यः शूरो महारथो-जायत ॥

दोग्धी धेनुरित्याह । धेन्वामेव पयो दधाति ।

तस्मात्पुरा दोग्धी धेनुरजायत । वोढाऽनुङ्क्वा-नित्याह । 47 (10)

T.B.3.8.13.2

अनुदुह्येव वीर्यं दधाति । तस्मात्पुरा वोढाऽनुङ्क्वानजायत ।

आशुः सप्तिरित्याह । अश्व एव जवं दधाति ।

तस्मात्पुरा-ऽशुरश्वो-जायत । पुरन्धिर् योषेत्याह ।

योषित्येव रूपं दधाति । तस्माथ्स्त्री युवतिः प्रिया भावुका ॥

जिष्णू रथेष्टा इत्याह । आ है तत्र जिष्णू रथेष्टा जायते । 48 (10)

T.B.3.8.13.3

यन्नैतेन यज्ञेन यजन्ते ॥ सभेयो युवेत्याह । यो वै पूर्ववयसी ।
 स सभेयो युवा ॥ तस्माद्युवा पुमान् प्रियो भावुकः ॥
 आऽस्य यजमानस्य वीरो जायता-मित्याह ।
 आ ह वै तत्र यजमानस्य वीरो जायते ।
 यन्नैतेन यज्ञेन यजन्ते ॥ निकामेनिकामे नः पर्जन्यो वरषत्वित्याह ।
 निकामेनिकामे ह वै तत्र पर्जन्यो वरषति () ।
 यन्नैतेन यज्ञेन यजन्ते ॥ फलिन्यो न ओषधयः पच्यन्ता-मित्याह ।
 फलिन्यो ह वै तत्रौषधयः पच्यन्ते । यन्नैतेन यज्ञेन यजन्ते ।
 योगक्षेमो नः कल्पता-मित्याह ।
 कल्पते ह वै तत्र प्रजाभ्यो योगक्षेमः ।
 यन्नैतेन यज्ञेन यजन्ते ॥ 49 (17)

(अनङ्गवानित्याह – जायते – वरषति सप्त च) (A13)

3.8.14 अनुवाकं 14 – अन्नहोमाः त्रिरात्ररूपस्याश्वमेधस्य प्रथमदिनरात्रौ

T.B.3.8.14.1

प्रजापति-देवेभ्यो यज्ञान् व्यादिशत् । स आत्म-नश्वमेधमधत्त ।
 तं देवा अब्रुवन् । एष वाव यज्ञः । यदश्वमेधः ।

अप्येव नोऽन्नास्त्विति । तेभ्य एतानन्नहोमान् प्रायच्छत् ।
 तानजुहोत् । तैर्वै स देवान् प्रीणात् । यदन्नहोमाज्जुहोति । 50 (10)

T.B.3.8.14.2

देवानेव तैर्यजमानः प्रीणाति ॥ आज्येन जुहोति ।
 अग्नेवा एतदरूपम् ॥ यदाज्यम् । यदाज्येन जुहोति ।
 अग्निमेव तत्प्रीणाति ॥ मधुना जुहोति ।
 महत्यै वा एतद्-देवतायै रूपम् । यन्मधु । यन्मधुना जुहोति । 51 (10)

T.B.3.8.14.3

महतीमेव तद्देवतां प्रीणाति । तण्डुलैर्जुहोति ।
 वसूनां वा एतदरूपम् । यत्तण्डुलाः । यत्तण्डुलैर्जुहोति ।
 वसूनेव तत्प्रीणाति । पृथुकैर्जुहोति ।
 रुद्राणां वा एतदरूपम् । यत्पृथुकाः । यत्पृथुकैर्जुहोति । 52 (10)

T.B.3.8.14.4

रुद्रानेव तत्प्रीणाति । लाजैर्जुहोति । आदित्यानां वा एतदरूपम् ।
 यल्लाजाः । यल्लाजैर्जुहोति । आदित्यानेव तत्प्रीणाति ।
 कर्म्बैर्जुहोति । विश्वेषां वा एतद्देवानाऽरूपम् ॥ यत्कर्म्बाः ।
 यत्कर्म्बैर्जुहोति । 53 (10)

T.B.3.8.14.5

विश्वानेव तद्‌देवान् प्रीणाति । धानाभिर्जुहोति ।
 नक्षत्राणां वा एतदरूपम् । यद्वानाः । यद्वानाभिर्जुहोति ।
 नक्षत्राण्येव तत्प्रीणाति । सकुभिर्जुहोति । प्रजापतेर्वा एतदरूपम् ।
 यथसक्तवः । यथसकुभिर्जुहोति । 54 (10)

T.B.3.8.14.6

प्रजापतिमेव तत्प्रीणाति । मसूस्यैर्जुहोति ।
 सर्वासां वा एतद्देवतानाथ् रूपम् । यन्मसूस्यानि ।
 यन्मसूस्यैर्जुहोति । सर्वा एव तद्‌देवताः प्रीणाति ।
 प्रियङ्गुतप्तुलैर्जुहोति । प्रियङ्गा ह वै नामैते ।
 एतैर्वै देवा अश्वस्याङ्गानि समदधुः । यत्प्रियङ्गुतप्तुलैर्जुहोति () ।
 अश्वस्यैवाङ्गानि सन्दधाति ॥ दशान्नानि जुहोति । दशाक्षरा विराट् ।
 विराट्-कृथ्स्नस्यान्नाद्यस्यावरुद्ध्यै ॥ 55 (14)
 (जुहोति - मधुना जुहोति - पृथुकैर्जुहोति - करम्बैर्जुहोति -
 सकुभिर्जुहोति - प्रियङ्गुतप्तुलैर्जुहोति चत्वारि च) (A14)

Special Korvai

(अन्नहोमानाज्येनाग्नेर्मधुना तण्डुलैः पृथुकैर्लज्जैः करम्बैर् धानाभिः
सकुभिर्मसूस्यैः प्रियङ्गुतण्डुलैर् दशान्नानि द्वादश)

3.8.15 अनुवाकं 15 – तत्प्रकारविशेष

T.B.3.8.15.1

प्रजापति-रश्वमेधमसृजत । तथ् सृष्टय् रक्षाऽस्य जिघाऽसन् ।
स एतान् प्रजापतिर् नक्त्वाहोमा-नपश्यत् । तान् जुहोत् ।
तैर्वै स यज्ञाद् रक्षाऽस्यपाहन् । यन्नक्त्वाहोमाज्जुहोति ।
यज्ञादेव तैर्यजमानो रक्षाऽस्यपहन्ति ॥ आज्येन जुहोति ।
वज्रो वा आज्यम् । वज्रेणैव यज्ञाद् रक्षाऽस्यपहन्ति ॥ 56 (10)

T.B.3.8.15.2

आज्यस्य प्रतिपदं करोति । प्राणो वा आज्यम् ॥
मुखत एवास्य प्राणं दधाति ॥ अन्नहोमाज्जुहोति ।
शरीरवदेवावरुन्धे ॥ व्यत्यासं जुहोति । उभयस्यावरुद्धयै ॥
नक्तं जुहोति । रक्षसामपहत्यै ॥ आज्येनान् ततो जुहोति । 57 (10)

T.B.3.8.15.3

प्राणो वा आज्यम् । उभयत एवास्य प्राणं दधाति ।
 पुरस्ता-च्चोपरिष्ठाच्च ॥ एकस्मै स्वाहेत्याह ।
 अस्मिन्नेव लोके प्रतितिष्ठति । द्वाभ्याष स्वाहेत्याह ।
 अमुष्मिन्नेव लोके प्रतितिष्ठति । उभयोरेव लोकयोः प्रतितिष्ठति ।
 अस्मिष्शा-मुष्मिष्श ॥ शताय स्वाहेत्याह () ।
 शतायुर्वं पुरुषः शतवीर्यः । आयुरेव वीर्यमवरुन्धे ।
 सहस्राय स्वाहेत्याह । आयुर्वं सहस्रम् । आयुरेवा-वरुन्धे ॥
 सर्वस्मै स्वाहेत्याह । अपरिमितमेवावरुन्धे ॥ 58 (17)
 (एव यज्ञाद् रक्षाष्यपहन् - त्यन्ततो जुहोति - शताय स्वाहेत्याह
 सप्त च) (A15)

3.8.16 अनुवाकं 16 –विवरणमेतयोः

T.B.3.8.16.1

प्रजापतिं वा एष ईप्सतीत्याहुः । योऽश्वमेधेन यजत इति ।
 अथो आहुः । सर्वाणि भूतानीति ॥ एकस्मै स्वाहेत्याह ।
 प्रजापतिर्वा एकः । तमेवाप्नोति ॥

एकस्मै स्वाहा द्वाभ्याऽ स्वाहेत्यभि-पूर्वमाहुती-जुहोति ।
अभिपूर्वमेव सुवर्गं लोकमेति ॥ एकोत्तरं जुहोति । 59 (10)

T.B.3.8.16.2

एकवदेव सुवर्गं लोकमेति ॥ सन्ततं जुहोति ।
सुवर्गस्य लोकस्य सन्तत्यै ॥ शताय स्वाहेत्याह ।
शतायुर्वं पुरुषः शतवीर्यः । आयुरेव वीर्यमवरुन्धे ।
सहस्राय स्वाहेत्याह । आयुर्वं सहस्रम् । आयुरेवा वरुन्धे ॥
अयुताय स्वाहा नियुताय स्वाहा प्रयुताय स्वाहेत्याह । 60 (10)

T.B.3.8.16.3

त्रय इमे लोकाः । इमानेव लोकानवरुन्धे ॥ अर्बुदाय स्वाहेत्याह ।
वाग्वा अर्बुदम् । वाचमेवा वरुन्धे ॥ न्यर्बुदाय स्वाहेत्याह ।
यो वै वाचो भूमा । तन्यर्बुदम् ।
वाच एव भूमानमवरुन्धे ॥
समुद्राय स्वाहेत्याह । 61 (10)

T.B.3.8.16.4

समुद्रमेवाज्ञोति । मद्ध्याय स्वाहेत्याह । मद्ध्यमेवाज्ञोति ।
अन्ताय स्वाहेत्याह । अन्तमे-वाज्ञोति । परार्दधाय स्वाहेत्याह ।

पराद्धमे वाप्नोति ॥ उषसे स्वाहा व्युष्ट्यै स्वाहेत्याह । रात्रिवा उषाः ।
 अहव्युष्टिः () । अहोरात्रे एवावरुन्थे ।
 अथो अहोरात्रयोरेव प्रतितिष्ठति ॥
 ता यदुभयीर्दिवा वा नकं वा जुहुयात् । अहोरात्रे मौहयेत् ।
 उषसे स्वाहा व्युष्ट्यै स्वाहोदेष्यते स्वाहोद्यते
 स्वाहेत्यनुदिते जुहोति ।
 उदिताय स्वाहा सुवर्गाय स्वाहा लोकाय स्वाहेत्युदिते जुहोति ।
 अहोरात्रयो-रव्यतिमोहाय ॥ 62 (17)
 (एकोत्तरम् जुहोति - प्रयुताय स्वाहेत्याह - समुद्राय स्वाहेत्याहाहर
 - व्युष्टिः सप्त च) (A16)

3.8.17 अनुवाकं 17 –सप्तमकाण्डगतान्नहोमानुवाका व्याख्यायन्ते

T.B.3.8.17.1

विभूर्मन्त्रा प्रभूः पित्रेत्यश्च-नामानि जुहोति ।
 उभयोरेवैनं लोकयोर्नामधेयं गमयति ॥
 आयनाय स्वाहा प्रायणाय स्वाहेत्युद्द्रावाञ्जुहोति ।
 सर्वमेवैन-मस्कन्त्वा सुवर्गं लोकं गमयति ॥

अग्नये स्वाहा॑ सोमाय॑ स्वाहेति॒ पूर्वहोमाऽजुहोति॑ ।

पूर्व॑ एव॑ द्विषन्तं॑ भ्रातृव्य॑-मतिक्रामति॑ ॥

पृथिव्यै॑ स्वाहा॑ऽन्तरिक्षाय॑ स्वाहेत्याह॑ । यथायजुरेवैतत्॑ ॥

अग्नये स्वाहा॑ सोमाय॑ स्वाहेति॒ पूर्वदीक्षा॑ जुहोति॑ ।

पूर्व॑ एव॑ द्विषन्तं॑ भ्रातृव्य॑-मतिक्रामति॑ ॥ 63 (10)

T.B.3.8.17.2

पृथिव्यै॑ स्वाहा॑ऽन्तरिक्षाय॑ स्वाहे॑-त्येकविष्णिनी॑ं॒ दीक्षां॑ जुहोति॑ ।

एकविष्णशतिर्वें॑ देवलोकाः॑ । द्वादशा॑ मासाः॑ पञ्चर्तवः॑ ।

त्रय॑ इमे॑ लोकाः॑ । असावादित्य॑ एकविष्णशः॑ । एष॑ सुवर्गो॑ लोकः॑ ।

सुवर्गस्य॑ लोकस्य॑ समष्ट्यै॑ ॥

भुवो॑ देवानां॑ कर्मणेत्यतु॑-दीक्षा॑ जुहोति॑ ।

ऋतूने॑-वास्मै॑ कल्पयति॑ ॥

अग्नये॑ स्वाहा॑ वायवे॑ स्वाहेति॒ जुहोत्य॑-नन्तरित्यै॑ ॥ 64 (10)

T.B.3.8.17.3

अर्वाङ्यज्ञः॑ सङ्क्रामति॑-त्याप्ती॒ जुहोति॑ । सुवर्गस्य॑ लोकस्याप्त्यै॑ ॥

भूतं॑ भव्यं॑ भविष्यदिति॑ पर्याप्ती॒ जुहोति॑ ।

सुवर्गस्यलोकस्य पर्याप्त्यै ॥
 आ मे गृहा भवन्त्वित्याभूर्जुहोति । सुवर्गस्य लोकस्या भूत्यै ॥
 अग्निना तपो-ज्ञवभवदित्यनुभूर्जुहोति । सुवर्गस्य लोकस्यानुभूत्यै ॥
 स्वाहा-ज्ञधिमाधीताय स्वाहेति समस्तानि वैश्वदेवानि जुहोति ।
 समस्तमेव द्विषन्तं भ्रातृव्य-मतिक्रामति ॥ 65 (10)

T.B.3.8.17.4

दद्भ्यः स्वाहा हनूभ्याऽ॒ स्वाहेत्यङ्गहोमा-ज्जुहोति ।
 अङ्गे-अङ्गे वै पुरुषस्य पाप्मोपश्लिष्टः ।
 अङ्गादङ्गा-देवैनं पाप्मनस्तेन मुञ्चति ॥
 अञ्ज्येताय स्वाहा कृष्णाय स्वाहा श्रेताय स्वाहेत्य-
 श्रूपाणि जुहोति ।
 रूपैरेवैन उ समर्द्धयति ॥
 ओषधीभ्यः स्वाहा मूलेभ्यः स्वाहेत्योषधिहोमाज्जुहोति ।
 द्वयो वा ओषधयः । पुष्पेभ्योऽन्याः फलं गृह्णन्ति ।
 मूलेभ्योऽन्याः । ता एवोभयीरवरुन्धे ॥ 66 (10)

T.B.3.8.17.5

वनस्पतिभ्यः स्वाहेति वनस्पतिहोमाज्जुहोति ।
 आरण्यस्या-न्नादस्यावरुद्ध्यै ॥
 मेषस्त्वा पचतै-रवत्वित्यपाव्यानि जुहोति ।
 प्राणा वै देवा अपाव्याः । प्राणानेवावरुन्धे ॥
 कूप्याभ्यः स्वाहाऽद्भ्यः स्वाहेत्यपाऽहोमाज्जुहोति ।
 अप्सु वा आपः । अन्नं वा आपः ।
 अद्भ्यो वा अन्नं जायते । यदेवाद्भ्योऽन्नं जायते () ।
 तदवरुन्धे ॥ 67 (11)

(पूर्वदीक्षा जुहोति पूर्व एव द्विष्न्तम् श्रातृव्यमतिक्राम –
 त्यनन्तरित्यै – क्रामति – रुन्धे – जायत एकं च) (A17)

3.8.18 अनुवाकं 18 –सप्तमकाण्डगतान्नहोमानुवाका व्याख्यायन्ते

T.B.3.8.18.1

अम्भाऽसि जुहोति । अयं वै लोको-ऽम्भाऽसि ।
 तस्य वस्वो-ऽधिपतयः । अग्निज्योतिः । यदम्भाऽसि जुहोति ।
 इममेव लोकमवरुन्धे । वसूनाऽसि सायुज्यं गच्छति ।

अग्निं ज्योति॒रवरुन्धे ॥ नभा॒॑सि जुहोति ।

अन्तरिक्षं वै नभा॒॑सि । 68 (10)

T.B.3.8.18.2

तस्य रुद्रा अधिपतयः । वायुज्योतिः । यन्नभा॒॑सि जुहोति ।

अन्तरिक्षमेवा॑-वरुन्धे । रुद्राणा॒॑ सायुज्यं गच्छति ।

वायुं ज्योति॒रवरुन्धे । महा॒॑सि जुहोति । असौ॑ वै लोको॑ महा॒॑सि ।

तस्यादित्या अधिपतयः । सूर्यो॑ ज्योतिः । 69 (10)

T.B.3.8.18.3

यन्महा॒॑सि जुहोति । अमु॑मेव लोकमवरुन्धे ।

आदित्याना॒॑ सायुज्यं गच्छति । सूर्यो॑ ज्योति॒रवरुन्धे ॥

नमो॑ राजे॑ नमो॑ वरुणायेति॑ यव्यानि॑ जुहोति ।

अन्नाद्यस्यावरुद्ध्यै ॥ मयो॑भूर्वातो॑ अभि॑ वातू॒स्ना॑ इति॑ गव्यानि॑ जुहोति ।

पशु॑नामवरुद्ध्यै ॥

प्राणाय॑ स्वाहा॑ व्यानाय॑ स्वाहेति॑ सन्ततिहो॑माञ्जुहोति ।

सुवर्गस्य॑ लोकस्य॑ सन्तत्यै ॥ 70 (10)

T.B.3.8.18.4

सि॒ता॒य स्वा॒हा-॒जसि॒ता॒य स्वा॒हेति॒ प्रमु॒क्ती-॒जुहोति॒ ।
 सु॒वर्गस्य॑ लो॒कस्य॑ प्रमु॒क्त्यै॑ ॥ पृथि॒व्यै॑ स्वा॒हा-॒जन्तरिक्षाय॑ स्वा॒हेत्याह॑ ।
 यथा॒यजु॒रे॒वै॒तत्॑ ॥
 दत्वते॑ स्वा॒हा-॒जदन्तकाय॑ स्वा॒हेति॑ शरीरहोमाज्जुहोति॑ ।
 पितृलोकमेव॑ तैर्यजमानो॑ ऽवरुन्धे॑ ॥
 कस्त्वा॑ युनक्ति॑ स त्वा॑ युनक्तिवति॑ परिधीन्॑ युनक्ति॑ ।
 इमे॑ वै॑ लोकाः॑ परिधयः॑ । इमानेवास्मै॑ लोकान्॑ युनक्ति॑ ।
 सु॒वर्गस्य॑ लो॒कस्य॑ समष्ट्यै॑ ॥ 71 (10)

T.B.3.8.18.5

यः॑ प्राणतो॑ य आ॒त्मदा॑ इति॑ महि॒मानौ॑ जुहोति॑ ।
 सु॒वर्गो॑ वै॑ लोको॑ महः॑ । सु॒वर्गमेव॑ ताभ्यां॑ लोकं॑ यजमानो॑ ऽवरुन्धे॑ ॥
 आ॑ ब्रह्मन्॑ ब्राह्मणो॑ ब्रह्मवर्चसी॑ जायतामिति॑ समस्तानि॑
 ब्रह्मवर्चसानि॑ जुहोति॑ ।
 ब्रह्मवर्चसमेव॑ तैर्यजमानो॑ ऽवरुन्धे॑ ॥
 जज्ञि॑ बीजमिति॑ जुहोत्य॑-॒नन्तरित्यै॑ ॥

अग्नये समनमत्पृथिव्यै समनमदिति सन्नतिहोमाञ्जुहोति ।

सुवर्गस्य लोकस्य सन्नत्यै ॥

भूताय स्वाहा भविष्यते स्वाहेति भूताभव्यौ होमौ जुहोति ।

अयं वै लोको भूतम् । 72 (10)

T.B.3.8.18.6

असौ भविष्यत् । अनयोरेव लोकयोः प्रतितिष्ठति ।

सर्वस्याप्त्यै । सर्वस्यावरुद्ध्यै ॥

यदक्रन्दः प्रथमं जायमान इत्यश्वस्तोमीयं जुहोति ।

सर्वस्याप्त्यै । सर्वस्य जित्यै ॥ सर्वमेव तेनाप्नोति ।

सर्वं जयति । योऽश्वमेधेन यजते () । 73 (10)

T.B.3.8.18.7

य उ चैनमेवं वैदे ॥ यज्ञऽरक्षाऽस्यजिधाऽसन् ।

स एतान् प्रजापति-र्नक्तऽहोमानपश्यत् । तान्जुहोत् ।

तैर्वै स यज्ञादरक्षाऽस्यपाहन् । यन्नक्तऽहोमाञ्जुहोति ।

यज्ञादेव तैर्यजमानो रक्षाऽस्यपहन्ति ॥

उषसे स्वाहा व्युष्ट्यै स्वाहेत्यन्ततो जुहोति ।

सुवर्गस्य लोकस्य समष्ट्यै ॥ 74 (9)

(वै नभाष्टसि – सूर्यो ज्योतिः – सन्तत्यै – समष्ट्यै – भूतम् –
यजते – +नवं च) (A18)

3.8.19 अनुवाकं 19 – औपसथ्यदिने यूपप्रयोगः

T.B.3.8.19.1

एकयूपो वैकादशिनी वा । अन्येषां यज्ञानां यूपा भवन्ति ।

एकविष्णिन्यश्वमेधस्य । सुवर्गस्य लोकस्या-भिजित्यै ॥

बैलः वो वा खादिरो वा पालाशो वा ।

अन्येषां यज्ञक्रतूनां यूपा भवन्ति ।

राज्ञुदाल एकविष्णशत्य-रत्निरश्वमेधस्य ।

सुवर्गस्य लोकस्य समष्ट्यै ॥ नान्येषां पशुनां तेजन्या अवद्यन्ति ।

अवद्यन्त्यश्वस्य । 75 (10)

T.B.3.8.19.2

पाप्मा वै तेजनी । पाप्मनोऽपहत्यै ॥

प्लक्षशाखायामन्येषां पशुनामवद्यन्ति । वेतस-शाखाया-मश्वस्य ।

अफ्सुयोनिर्वा अश्वः । अफ्सुजो वेतसः ।

स्व एवास्य योनाव-वद्यति ॥
 यूपेषु ग्राम्यान् पशूनि युज्जन्ति । आरोकेष्वा-रण्यान्थारयन्ति ।
 पशूनां व्यावृत्त्यै () ॥ आ ग्राम्यान् पशून्-लभन्ते ।
 प्रारण्यान्थसृजन्ति । पाप्मनो-अपहत्यै ॥ 76 (13)
 (अश्वस्य - व्यावृत्त्यै त्रीणि च) (A19)

3.8.20 अनुवाकं 20 -यूपानां स्थानादयः

T.B.3.8.20.1

राज्ञुदाल-मग्निष्ठं मिनोति । भ्रूणहत्याया अपहत्यै ॥
 पौतुद्रवावभितो भवतः । पुण्यस्य गन्धस्यावरुद्धयै ।
 भ्रूणहत्या-मेवास्मा-दपहत्या । पुण्येन गन्धेनोभयतः परिगृह्णाति ॥
 षड्बैल्.वा भवन्ति । ब्रह्मवर्चसस्या-वरुद्धयै ॥ षट्खादिराः ।
 तेजसो-वरुद्धयै ॥ 77 (10)

T.B.3.8.20.2

षट्पालाशाः । सोमपीथस्या-वरुद्धयै ॥ एकविष्णशतिः संपद्यन्ते ।
 एकविष्णशतिर्वै देवलोकाः । द्वादश मासाः पञ्चर्तवः ।
 त्रय इमे लोकाः । असावादित्य एकविष्णशः ।
 एष सुवर्गो लोकः ।

सुवर्गस्य लोकस्य समष्ट्यै ॥

शतं पश्वा भवन्ति । 78 (10)

T.B.3.8.20.3

शतायुः पुरुषः शतेन्द्रियः । आयुष्येवेन्द्रिये प्रतितिष्ठति ॥

सर्वं वा अश्वमेदध्याप्नोति । अपरिमिता भवन्ति ।

अपरिमितस्या-वरुद्ध्यै ॥ ब्रह्मवादिनो वदन्ति । कस्माथस्त्यात् ।

दक्षिणतो-ज्ञेषां पशूना-मवद्यन्ति । उत्तरतो-ज्ञश्वस्येति ।

वारुणो वा अश्वः । 79 (10)

T.B.3.8.20.4

एषा वै वरुणस्य दिक् । स्वायामेवास्य दिश्यवद्यति ।

यदितरेषां पशूनामवद्यति । शतदेवत्यं तेनावरुन्धे ॥

चिते-ज्ञना-वधिवैतसे कटेऽश्वं चिनोति । अपसु-योनिर्वा अश्वः ।

अपसुजो वैतसः । स्व एवैनं योनौ प्रतिष्ठापयति ॥

पुरस्तात्प्रत्यञ्चं तूपरं चिनोति । पश्चात्प्राचीनं गोमृगम् । 80 (10)

T.B.3.8.20.5

प्राणापाना-वेवास्मिन्[॥] थस्म्यञ्चौ दधाति ॥

अश्वं तूपरं गोमृगमिति सर्वहुतं एताञ्जुहोति ।

एषां लोकाना॑-मभिजित्यै ॥ आत्मना॑-ऽभिजुहोति ।
 सात्मानमेवैन षु॑ सत्तनुं करोति ॥ सात्माऽमुष्मिन् लोके भवति ।
 य एवं वेद । अथो वसोरेव धारां तेनावरुन्थे ॥
 इलुवर्दयि॑ स्वाहा॑ बलिवर्दयि॑ स्वाहेत्याह ।
 सम्वृथस्मरो वा इलुवर्दः () ।
 परिवृथस्मरो बलिवर्दः । सम्वृथस्मरादेव परिवृथस्मरा-दायु॑-रवरुन्थे ।
 आयुरेवास्मिन्-दधाति ।
 तस्मादश्वमेधयाजी जरसा॑ विस्साऽमुं लोकमैति ॥ 81 (14)
 (तेजसोऽवरुद्धये॑-भवन्॑ - त्यश्चो॑ - गोमृग - मिलुवर्द॑ शत्वारि॑ च)
 (A20)

3.8.21 अनुवाकं 21 – चेतव्याग्नयादेविशेषः

T.B.3.8.21.1

एकविष्णोऽग्निर्भवति । एकविष्णः॑ स्तोमः॑ । एकविष्णशतिर्यूपाः॑ ॥
 यथा॑ वा अश्चा॑ वर्षभा॑ वा॑ वृषाणः॑ सङ्स्फुरेन्न॑ ।
 एवमेतस्तोमाः॑ सङ्स्फुरन्ते॑ । यदेकविष्णः॑ । ते॑ यथस्मृच्छेरन्न॑ ।
 हन्येतास्य॑ यज्ञः॑ ॥ द्वादश एवाग्निः॑ स्यादित्याहुः॑ ।
 द्वादशः॑ स्तोमः॑ । 82 (10)

T.B.3.8.21.2

एकादशं यूपाः ॥ यद्द्वादशोऽग्निर्भवति । द्वादशं मासाः सम्वन्धस्तः ।
 सम्वन्धस्तरेणैवास्मा अन्नमवरुन्धे ॥ यदशं यूपा भवन्ति ।
 दशाक्षरा विराट् । अन्नं विराट् । विराजैवान्नाद्य-मवरुन्धे ।
 य एकादशः । स्तन एवास्यै सः । 83 (10)

T.B.3.8.21.3

दुह एवैनां तेन ॥ तदाहुः ।
 यद्द्वादशोऽग्निः स्याद्द्वादशः स्तोम् एकादशं यूपाः ।
 यथा स्थूरिणा यायात् । तादृक्तत् ॥
 एकविष्णुश एवाग्निः स्यादित्याहुः । एकविष्णुशः स्तोमः ।
 एकविष्णुशतिर्यूपाः । यथा प्रष्टभिर्याति ।
 तादृगेव तत् ॥ 84 (10)

T.B.3.8.21.4

यो वा अश्वमेधे तिस्रः कुकुभो वेद । कुकुञ्च राजां भवति ।
 एकविष्णुशोऽग्निर्भवति । एकविष्णुशः स्तोमः । एकविष्णुशतिर्यूपाः ।
 एता वा अश्वमेधे तिस्रः कुकुभः । य एवं वेद ।
 कुकुञ्च राजां भवति ॥

यो वा अश्वमेधे त्रीणि शीर॒षाणि वे॑द । शिरो ह॒ रा॒जा॑ं भवति () ।
एकवि॒ञ्चा॑-ऽग्निर्भवति । एकवि॒ञ्चः स्तोमः । एकवि॒ञ्चति॒र्यूपाः ।
एतानि वा अश्वमेधे त्रीणि शीर॒षाणि । य ए॒वं वे॑द ।
शिरो ह॒ रा॒जा॑ं भवति ॥ 85 (16)

(द्वादशः स्तोमः-स- एव तच् - छिरो ह॒ रा॒जा॑ं भवति षट्च)
(A21)

3.8.22 अनुवाकं 22 - उक्थ्याख्ये द्वितीयेऽहनि बहिष्पवमाने अश्वस्योदातृत्वम्
T.B.3.8.22.1

दे॒वा वा अश्वमेधे पवमाने । सु॒वर्गं लो॑कं न प्रा॒जानन् ।
तमश्वः प्रा॒जानात् ।
यद॒श्वमेधे-ऽश्वेन॑ मे॒दध्येनो॒दञ्चो बहिष्पवमान्॒ सर्पन्ति॑ ।
सु॒वर्गस्य॑ लो॒कस्य॑ प्रा॒जात्यै॑ ।
न वै मनु॒ष्यः सु॒वर्गं लो॒कमञ्जसा॑ वे॑द ।
अश्वो॑ वै सु॒वर्गं लो॒कमञ्जसा॑ वे॑द ॥ यदु॒द्वातो॒द्वायेत्॑ ।
यथा॒ऽक्षेत्रज्ञो॒ऽन्येन॑ पथा॑ प्रतिपादयेत्॑ ।
ता॒दृक्तत्॑ । 86 (10)

T.B.3.8.22.2

उद्गातार-मपरुदध्य । अश्व-मुद्दीथाय वृणीते ।
 यथा क्षेत्रज्ञो-ज्जसा नयति ।
 एवमेवैनमश्वः सुवर्गं लोकमज्जसा नयति ॥ पुच्छमन्वारभन्ते ।
 सुवर्गस्य लोकस्य समष्ट्यै ॥ हिं करोति । सामैवाकः ।
 हिं करोति । उद्दीथ एवास्य सः ॥ 87 (10)

T.B.3.8.22.3

वडबा उप रुन्धन्ति । मिथुनत्वाय प्रजात्यै ।
 अथो यथोपगातार उपगायन्ति । तादृगेव तत् ॥
 उदगासीदश्वो मेदध्य इत्याह । प्राजापत्यो वा अश्वः ।
 प्रजापति-रुद्दीथः । उद्दीथमेवावरुन्धे ।
 अथो ऋख्सामयोरेव प्रतितिष्ठति ॥ हिरण्येनोपाकरोति () ।
 ज्योतिर्वै हिरण्यम् । ज्योतिरेव मुखतो दधाति ।
 यजमाने च प्रजासु च ।
 अथो हिरण्यज्योतिरेव यजमानः सुवर्गं लोकमेति ॥ 88 (14)
 (तथ् - स - उपाकरोति चत्वारि च) (A22)

3.8.23 अनुवाकं 23 – अश्वे पर्यग्न्यप्रयन्तानां पशूनां नियोजनं

T.B.3.8.23.1

पुरुषो वै यज्ञः । यज्ञः प्रजापतिः । यदश्वे पशूनि युज्जन्ति ।
 यज्ञादेव तद्यज्ञं प्रयुड्कते ॥ अश्वं तूपरं गौमृगम् । तानग्निष्ठ आलभते ।
 से नामुखमेव तथ्सञ्चयति । तस्माद् राजमुखं भीष्मं भावुकम् ॥
 आग्नेयं कृष्णग्रीवं पुरस्ता-ल्ललाटे । पूर्वाग्निमेव तं कुरुते । **89 (10)**

T.B.3.8.23.2

तस्मा-त्पूर्वाग्निं पुरस्ता-थस्थापयन्ति ॥ पौष्णमन्वचम् ॥
 अन्नं वै पूषा । तस्मा-त्पूर्वाग्ना-वाहार्य-माहरन्ति ॥
 ऐन्द्रापौष्ण मुपरिष्टात् । ऐन्द्रो वै राजन्योऽन्नं पूषा ।
 अन्नाद्यैनैवैन-मुभयतः परिगृह्णाति । तस्माद् राजन्योन्नादो भावुकः ॥
 आग्नेयौ कृष्णग्रीवौ बाहुवोः । बाहुवोरेव वीर्यं धत्ते । **90 (10)**

T.B.3.8.23.3

तस्माद् राजन्यो बाहुबली भावुकः ॥ त्वाष्टौ लोमशसक्थौ सक्थ्योः ।
 सक्थ्योरेव वीर्यं धत्ते । तस्माद् राजन्य ऊरुबली भावुकः ॥
 शितिपृष्ठौ बार्हस्पत्यौ पृष्ठे । ब्रह्मवर्चस-मेवोपरिष्टाद्धत्ते ।
 अथो कवचे एवैते अभितः पर्यूहते ।

तस्माद् राजन्यः सन्नद्धो वीर्यं करोति ॥ धात्रे पृष्ठोदर-मधस्तात् ॥
 प्रतिष्ठामेवैतां कुरुते () । अथो इयं वै धाता ।
 अस्यामेव प्रतितिष्ठति ॥ सौर्यं बलक्षं पुच्छे ॥ उथसेधमेव तं कुरुते ।
 तस्मादुथसेधं भये प्रजा अभिसङ्श्रयन्ति ॥ 91 (15)
 (कुरुते - धत्ते - कुरुते पञ्च च) (A23)

Prapaataka Korvai with starting Padams of 1 to 23 Anuvaakams -

(साङ्ग्रहण्या – चतुष्टयो – यो वै – यः पितु – शत्वारो –
 यथा निक्तम् – प्रजापतये त्वा – यथा प्रोक्षितं – विभूराह –
 प्रजापतिरकामयताश्वमेधेन – प्रजापतिर्न किञ्च न – सावित्रि – मा
 ब्रह्मन् – प्रजापतिर् देवेभ्यः – प्रजापती रक्षाऽसि –
 प्रजापतिमीप्सति – विभूरश्वनामान्य – म्भाष – स्येकयूपो –
 राज्ञुदाल – मेकविष्णो – देवाः – पुरुष स्त्रयोविष्णतिः)

Korvai with starting Padams of 1, 11, 21 Series of Dasinis :-

(साङ्ग्रहण्या – तस्मादश्वमेधयाजी – यत् परिमिता – यद् यज्ञमुखे –
 यो दीक्षाम् – देवानेव – त्रय इमे – सिताय – प्राणापानावेवास्मिन्
 – तस्माद् राज्ञ्य एकनवतिः)

First and Last Padam 3rd Ashtakam 8th Prapaatakam :-

(साङ्ग्रहण्या – सञ्चयन्ति)

॥ हरिः ओम् ॥

॥ कृष्ण यजुर्वेदीय तैत्तिरीय ब्राह्मणे तृतीयाष्टके अष्टमः प्रपाठकः समाप्तः ॥

तृतीयाष्टके अष्टमः प्रपाठकः – (TB 3.8)

**Details of Dasini & Vaakyams for
Ashtakam 3 Prapaatakam 8 (TB 3.8)**

	Dasini	Vaakyams
Anuvakam1	2	25
Anuvakam 2	4	46
Anuvakam 3	6	65
Anuvakam 4	3	35
Anuvakam 5	4	41
Anuvakam 6	5	56
Anuvakam7	3	35
Anuvakam8	4	43
Anuvakam9	5	49
Anuvakam10	5	50
Anuvakam11	2	28
Anuvakam12	3	29
Anuvakam13	3	37
Anuvakam14	6	64
Anuvakam15	3	37
Anuvakam16	4	47
Anuvakam17	5	51
Anuvakam18	7	69
Anuvakam19	2	23
Anuvakam20	5	54
Anuvakam21	4	46
Anuvakam22	3	34
Anuvakam23	3	35
Total →	91	999

ओं नमः परमात्मने, श्री महागणपतये नमः

श्री गुरुभ्यो नमः, हरिः ओं

3. कृष्ण यजुर्वेदीय तैत्तिरीय ब्राह्मणे तृतीयाष्टकं

3.9 तैत्तिरीय ब्राह्मणे तृतीयाष्टके नवमः प्रपाठकं:

(अश्वमेधस्य द्वितीय-तृतीया हर्विधानम्)

3.9.1 अनुवाकं 1 – अष्टादशिनां ग्राभ्याणां आरण्यानां च पशूनां प्रयोगः

T.B.3.9.1.1

प्रजापति-रश्वमेधमसृजत । सौऽस्माथसृष्टो-ऽपाक्रामत् ।
 तम-षट्ठादशिभिरनु प्रायुङ्क । तमाप्नोत् । तमाप्त्वा षट्ठादशिभि-रवारुन्ध ।
 यदष्टादशिन आलभ्यन्ते । यज्ञमेव तैराप्त्वा यजमानो-ऽवरुन्धे ॥
 सम्वृथसरस्य वा एषा प्रतिमा । यदष्टादशिनः ।
 द्वादश मासाः पञ्चर्तवः । 1 (10)

T.B.3.9.1.2

सम्वृथस्सरोऽष्टादशः । यदष्टादशिन आलभ्यन्ते ॥
 सम्वृथसरमेव तैराप्त्वा यजमानो-ऽवरुन्धे ॥
 अग्निष्ठैऽन्यान् पशूनुपा-करोति ।

इतरेषु यूपैष्वष्टादशिनो-ज्जामित्वाय ॥
 नवनवालभ्यन्ते सवीर्यत्वाय ॥ यदारण्यैः सञ्चस्थापयेत् ।
 व्यवस्येतां पितापुत्रौ । व्यद्ध्वानः क्रामेयुः ।
 विदूरं ग्रामयोर् ग्रामान्तौ स्याताम् । 2 (10)

T.B.3.9.1.3

ऋक्षीकाः पुरुषव्याघ्राः परिमोषिण आव्याधिनी-स्तस्करा
 अरण्येष्वा-जायेरन् ॥
 तदाहुः । अपश्ववो वा एते । यदारण्याः ।
 यदारण्यैः सञ्चस्थापयेत् । क्षिप्रे यजमान-मरण्यं मृतञ्च हरेयुः ।
 अरण्यायतना ह्यारण्याः पशव इति । यत्पशूनालभेत् ।
 अनवरुद्धा अस्य पशवः स्युः । यत्पर्यग्निकृतानुथसृजेत् । 3 (10)

T.B.3.9.1.4

यज्ञवेशसं कुर्यात् ॥ यत्पशूनालभते । तेनैव पशूनवरुन्धे ।
 यत्पर्यग्निकृतानुथसृज-त्ययज्ञवेशसाय ।
 अवरुद्धा अस्य पशवो भवन्ति ।
 न यज्ञवेश संभवति । न यजमान-मरण्यं मृतञ्च हरन्ति ॥

ग्राम्यैः सऽस्थापयति । एते वै पशवः क्षेमो नाम ।
 सं पिता पुत्राव वस्यतः () । समद्ध्वानः क्रामन्ति ।
 समन्तिकं ग्रामयो-ग्रामान्तौ भवतः ।
 नक्षीकाः पुरुषव्याघ्राः परिमोषिण आव्याधिनी-स्तस्करा
 अरण्येष्वाजायन्ते ॥ 4 (13)

(ऋतवः – स्याता – मुथ्सृजेथ – स्यतस्त्रीणि च) (A1)

3.9.2 अनुवाकं 2 – शातुर्मास्यपशूनां प्रयोगः

T.B.3.9.2.1

प्रजापति-रकामयतोभौ लोका-ववरुन्धीयेति ।
 स एतानुभयान् पशून पश्यत् । ग्राम्याऽश्चा-रण्याऽश्च । तानालभत ।
 तैर्वै स उभौ लोकाव वारुन्ध । ग्राम्यैरेव पशुभिरिमं लोक-मवारुन्ध ।
 आरण्यैरमुम् । यद्ग्राम्यान् पशूनालभते ।
 इममेव तैलोकमवरुन्धे । यदारण्यान् । 5 (10)

T.B.3.9.2.2

अमुं तैः ॥ अनवरुद्धो वा एतस्य सम्वथ्सर इत्याहुः ।
 य इत इत-शातुर्मास्यानि सम्वथ्सरं प्रयुङ्क इति ।
 एतावान् वै सम्वथ्सरः । यच्चातुर्मास्यानि ।

यदेते चातुर्मास्याः पशवं आलभ्यन्ते ।
 प्रत्यक्षमेव तैः सम्वृथसरं यजमानो-ऽवरुन्धे ॥
 वि वा एष प्रजया पशुभिर् क्रद्ध्यते ।
 यः सम्वृथसरं प्रयुङ्के । सम्वृथसरः सुवर्गो लोकः । 6 (10)

T.B.3.9.2.3

सुवर्गं तु लोकं नापराद्धनोति । प्रजा वै पशवं एकादशिनी ।
 यदेत ऐकादशिनाः पशवं आलभ्यन्ते ।
 साक्षादेव प्रजां पशून् यजमानो-ऽवरुन्धे ॥
 प्रजापतिर् विराज-मसृजत । सा सृष्टाऽश्वमेधं प्राविशत् ।
 तां दशिभि-रनुप्रायुङ्कं । तामाप्नोत् ।
 तामाप्त्वा दशिभि-रवारुन्धं । यद्विन आलभ्यन्ते । 7 (10)

T.B.3.9.2.4

विराजमेव तैराप्त्वा यजमानो-ऽवरुन्धे ॥ एकादश दशत आलभ्यन्ते ।
 एकादशाक्षरा त्रिष्टुप् । त्रैष्टुभाः पशवः । पशूनेवावरुन्धे ॥
 वैश्वदेवो वा अश्वः । नानादेवत्याः पशवो भवन्ति ।
 अश्वस्य सर्वत्वाय । नानारूपा भवन्ति । तस्मान्नानारूपाः पशवः() ।

बहुरूपा भवन्ति । तस्माद् बहुरूपाः पशवः समृद्ध्यै ॥ 8 (12)
 (आरण्यान्-लोको-दशिन आलभ्यन्ते-नानारूपाः
 पशवो द्वे च) (A2)

3.9.3 अनुवाकं 3 –रोहितादीनां पशूनां वपाहोमसाहित्यम्

T.B.3.9.3.1

अस्मै वै लोकाय ग्राम्याः पशव आलभ्यन्ते । अमुष्मा आरण्याः ।
 यद्ग्राम्यान् पशूनालभते । इममेव तैर्लोकिमवरुन्धे । यदारण्यान् ।
 अमुं तैः । उभयान् पशूनालभते । ग्राम्याष्शा-रण्याष्शा ।
 उभयोर् लोकयो-रवरुद्ध्यै । उभयान् पशूनालभते । 9 (10)

T.B.3.9.3.2

ग्राम्याष्शा-रण्याष्शा । उभयस्या-न्नाद्यस्यावरुद्ध्यै ।
 उभयान् पशूनालभते । ग्राम्याष्शारण्याष्शा ।
 उभयेषां पशूना-मवरुद्ध्यै ॥ त्रयस्त्रयो भवन्ति । त्रय इमे लोकाः ।
 एषां लोकानामाप्त्यै ॥ ब्रह्मवादिनो वदन्ति । कस्माथ्सत्यात् । 10 (10)

T.B.3.9.3.3

अस्मिन् लोके बहवः कामा इति ।
 यथस्मानीभ्यो देवताभ्यो-ऽन्येऽन्ये पशव आलभ्यन्ते ।

अस्मिन्नेव तल्लोके कामान्दधाति ॥
 तस्मादस्मिन्-लोके बहवः कामाः ॥
 त्रयाणां त्रयाणाऽऽ सह वपा जुहोति । त्यावृते वै देवाः ।
 त्यावृत इमे लोकाः । एषां लोकानामाप्त्यै । एषां लोकानां क्लृप्त्यै ॥
 पर्यग्निकृता-नारण्या-नुथसृजन्त्यहि भृसायै () ॥ 11 (10)
 (अवरुद्ध्या उभयान् पश्चनालभते - सत्या - दहि भृसायै) (A3)

3.9.4 अनुवाकं 4 - अश्वस्य रथयोजनालंकारादयः

T.B.3.9.4.1

युञ्जन्ति ब्रद्धनमित्याह । असौ वा आदित्यो ब्रद्धनः ।
 आदित्य-मेवास्मै युनक्ति । अरुषमित्याह । अग्निर्वा अरुषः ।
 अग्नि-मेवास्मै युनक्ति । चरन्तमित्याह । वायुर्वै चरन् ।
 वायुमेवास्मै युनक्ति । परितस्थुष इत्याह । 12 (10)

T.B.3.9.4.2

इमे वै लोकाः परितस्थुषः । इमानेवास्मै लोकान् युनक्ति ॥
 रोचन्ते रोचना दिवीत्याह । नक्षत्राणि वै रोचना दिवि ।
 नक्षत्राण्येवास्मै रोचयति ॥ युञ्जन्त्यस्य काम्येत्याह ।

का॒मा॒ने॒वा॒स्मै॒ यु॒नक्ति॑ ॥ हरी॑ वि॒पक्ष॑से॒त्या॒ह ।
 इ॒मे॑ वै॑ हरी॑ वि॒पक्ष॑सा॑ । इ॒मे॑ ए॒वा॒स्मै॒ यु॒नक्ति॑ ॥ 13 (10)

T.B.3.9.4.3

शोणा॑ धृष्णू॑ नृ॒वा॒ह॑ से॒त्या॒ह । अहोरा॒त्रे॑ वै॑ नृ॒वा॒ह॑ सा॑ ।
 अहोरा॒त्रे॑ ए॒वा॒स्मै॒ यु॒नक्ति॑ ॥ ए॒ता॑ ए॒वा॒स्मै॒ दे॒वता॑ यु॒नक्ति॑ ।
 सु॒वर्गस्य॑ लोकस्य॑ समष्ट्यै॑ ॥
 के॒तुं॑ कृ॒ण्वन्न॑-के॒तव॑ इ॒ति॑ दृ॒ध्वजं॑ प्रति॑मु॒ञ्चति॑ ।
 यश॑ ए॒वै॒नऽु॑ रा॒जा॑ गमयति॑ ॥
 जी॒मू॒तस्य॑ भवति॑ प्रती॒क्मि॒त्या॒ह । यथा॒यजु॒रे॒वै॒तत्॑ ॥
 ये॑ ते॑ पन्थानः॑ सवितः॑ पू॒र्व्यसि॑ इत्यदृ॒ध्वर्यु॑-र्यजमानं॑
 वाचयत्यभिजित्यै॑ ॥ 14 (10)

T.B.3.9.4.4

परा॑ वा॑ ए॒तस्य॑ यज्ञ॑ ए॒ति॑ । यस्य॑ पशुरूपा॑-कृ॒तो॑-ज्यन्त्र॑ वे॒द्या॑ ए॒ति॑ ।
 ए॒तऽु॑ स्तो॒तरे॒तेन॑ पथा॑ पुन॑-रश्व॑-मा॒वर्तया॒सि॑ न॑ इत्या॒ह ।
 वा॒युर्वै॑ स्तो॒ता॑ । वा॒युमे॒वा॒स्य॑ परस्ताद॑-दधा॒त्यावृ॒त्यै॑ ॥
 यथा॑ वै॑ हविषो॑ गृहीतस्य॑ स्कन्दति॑ । ए॒वं॑ वा॑ ए॒तदश्वस्य॑ स्कन्दति॑ ।

यदस्योपाकृतस्य लोमानि शीयन्ते । यद्वालेषु काचानावयन्ति ।
 लोमान्येवास्य तथसंभरन्ति ॥ 15 (10)

T.B.3.9.4.5

भूर्भुवस्सुवरिति प्राजापत्याभि-रावयन्ति । प्राजापत्यो वा अश्वः ।
 स्वयैवैनं देवतया समर्द्धयन्ति ॥ भूरिति महिषी । भुव इति वावाता ॥
 सुवरिति परिवृक्ती । एषां लोकाना-मभिजित्यै ॥
 हिरण्ययाः काचा भवन्ति । ज्योतिर्वै हिरण्यम् । राष्ट्रमश्वमेधः । 16 (10)

T.B.3.9.4.6

ज्योतिश्वैवास्मै राष्ट्रं च समीची दधाति ॥ सहस्रं भवन्ति ।
 सहस्रं संमितः सुवर्गो लोकः । सुवर्गस्य लोकस्या-भिजित्यै ॥
 अप वा एतस्मात्तेज इन्द्रियं पशवः श्रीः क्रामन्ति ।
 योऽश्वमेधेन यजते ।

वसवस्त्वा-ञ्जन्तु गायत्रेण छन्दसेति महिष्यभ्यनक्ति ।
 तेजो वा आज्यम् । तेजो गायत्री । तेजसैवास्मै तेजोऽवरुन्धे । 17 (10)

T.B.3.9.4.7

रुद्रास्त्वा-ञ्जन्तु त्रैषुभेन छन्दसेति वावाता । तेजो वा आज्यम् ।
 इन्द्रियं त्रिषुप् । तेजसैवास्मा इन्द्रिय-मवरुन्धे ।

आदित्या-स्त्वा-ज्जन्तु[॥] जागतेन छन्दसेति परिवृक्ती ।
 तेजो वा आज्यम् । पशवो जगती ।
 तेजसैवास्मै पशूनवरुन्धे ॥
 पलयो-ज्यज्जन्ति । श्रिया वा एतद् रूपम् । 18 (10)

T.B.3.9.4.8

यत्पलयः । श्रिय-मेवास्मिन् तद्धथति ।
 नास्मात्तेज इन्द्रियं पशवः श्रीरपक्रामन्ति ॥
 लाजी(3)ज्ञाची(3)न्. यशोममा(4) इत्यतिरिक्त-मन्त्रमश्वायो पाहरन्ति ।
 प्रजामेवान्नादीं कुर्वते ॥
 एतद्वा अन्नमत्तैत-दन्नमद्धि प्रजापत इत्याह ।
 प्रजायामेवान्नाद्यं दधते ॥
 यदि नावजिघ्रेत् । अग्निः पशुरासीदित्यव-घ्रापयेत् ।
 अव हौव जिघ्रति () ॥
 आक्रान्. वाजी क्रमै-रत्यक्रमीद्वाजी द्यौस्ते पृष्ठं पृथिवी
 सधस्थमित्यश्व-मनुमन्त्रयते ।
 एषां लोकाना-मभिजित्यै ॥

समिद्धो अज्जन्कृदरं मतीनामित्यश्वस्या प्रियो भवन्ति
 सरूपत्वाय ॥ 19 (13) (परितस्थुष इत्याह – मे एवास्मै युनक्त्य –
 भिजित्यै-भर-न्त्यश्वमेधो – रुन्थे – रूपम् – जिग्रति त्रीणि च)
 (A4)

3.9.5 अनुवाकं 5 –ब्रह्मोद्यनामकः होतुब्राह्मणोस्संवादः

T.B.3.9.5.1

तेजसा वा एष ब्रह्मवर्चसेन व्यृद्ध्यते । यो-ऽश्वमेधेन यजते ।
 होता च ब्रह्मा च ब्रह्मोद्यं वदतः ।
 तेजसा चैवैनं ब्रह्मवर्चसेन च समर्द्धयतः ॥ दक्षिणतो ब्रह्मा भवति ।
 दक्षिणत आयतनो वै ब्रह्मा । बार.हस्पत्यो वै ब्रह्मा ।
 ब्रह्मवर्चसमेवास्य दक्षिणतो दधाति ।
 तस्माद्-दक्षिणोऽर्द्धो ब्रह्मवर्चसितरः ॥
 उत्तरतो होता भवति । 20 (10)

T.B.3.9.5.2

उत्तरत आयतनो वै होता ॥ । आग्नेयो वै होता ॥ । तेजो वा अग्निः ।
 तेज एवास्योत्तरतो दधाति । तस्मादुत्तरोऽर्द्धस्तेजस्वितरः ॥
 यूपमभितो वदतः । यजमानदेवत्यो वै यूपः ।

यजमानमेव तेजसा च ब्रह्मवर्चसेन च समर्दधयतः ॥
 किष्ठ स्विदासीत्-पूर्वचित्ति-रित्याह ।
 द्यौर्वै वृष्टिः पूर्वचित्तिः ॥ 21 (10)

T.B.3.9.5.3

दिवमेव वृष्टिमवरुन्धे ॥ किष्ठ स्विदासीद्-बृहद्वय इत्याह ।
 अश्वो वै बृहद्वयः । अश्वमेवावरुन्धे ॥
 किष्ठ स्विदासीत्-पिशङ्गिलेत्याह । रात्रिर्वै पिशङ्गिला ।
 रात्रिमेवावरुन्धे ॥ किष्ठ स्विदासीत्-पिलिप्पिलेत्याह ।
 श्रीर्वै पिलिप्पिला । अन्नाद्यमेवावरुन्धे ॥ 22 (10)

T.B.3.9.5.4

कः स्विदेकाकी चरतीत्याह । असौ वा आदित्य एकाकी चरति ।
 तेज एवावरुन्धे ॥ क उ स्विज्ञायते पुनरित्याह ।
 चन्द्रमा वै जायते पुनः । आयुरेवावरुन्धे ॥
 किष्ठ स्विद्विमस्य भेषजमित्याह ।
 अग्निर्वै हिमस्य भेषजम् । ब्रह्मवर्चसमेवावरुन्धे ॥
 किष्ठ स्विदा-वपनं महदित्याह ॥ 23 (10)

T.B.3.9.5.5

अयं वै लोक आवपनं महत् । अस्मिन्नेव लोके प्रतितिष्ठति ॥
 पृच्छामि त्वा परमन्तं पृथिव्या इत्याह । वेदिर्वै परोऽन्तः पृथिव्याः ।
 वेदिमेवावरुन्धे ॥ पृच्छामि त्वा भुवनस्य नाभिमित्याह ।
 यज्ञो वै भुवनस्य नाभिः । यज्ञमेवावरुन्धे ॥
 पृच्छामि त्वा वृष्णो अश्वस्य रेत इत्याह ।
 सोमो वै वृष्णो अश्वस्य रेतः () । सोमपीथ-मेवावरुन्धे ॥
 पृच्छामि वाचः परमं व्योमेत्याह । ब्रह्म वै वाचः परमं व्योम ।
 ब्रह्मवर्चस-मेवावरुन्धे ॥ 24 (14)

(होता भवति – वै वृष्टिः पूर्वचित्ति – रन्नाद्यमेवावरुन्धे – महदित्याह
 – सोमो वै वृष्णो अश्वस्य रेतश्चत्वारि च) (A5)

3.9.6 अनुवाकं 6 – अश्वस्य मृतोपचारः संज्ञपनप्रकारः

T.B.3.9.6.1

अप वा एतस्मा-त्प्राणाः क्रामन्ति । योऽश्वमेधेन यजते ।
 प्राणाय स्वाहा व्यानाय स्वाहेति संज्ञप्यमान आहुती-र्जुहोति ।
 प्राणानेवास्मिन्दधाति । नास्मात्प्राणा अपक्रामन्ति ॥

अवन्तीः-स्थावन्ती-स्त्वा-ज्वन्तु । प्रियं त्वा प्रियाणाम् ॥
 वर्षष्टिमाप्यानाम् । निधीनां त्वा निधिपतिष्ठ हवामहे
 वसोम-मेत्याह । अपैवास्मै तद्धनुवते । 25 (10)

T.B.3.9.6.2

अथो धुवन्त्यैवैनम् । अथो न्यैवास्मै हुवते ॥ त्रिः परियन्ति ।
 त्रय इमे लोकाः । एभ्य एवैनं लोकेभ्यो धुवते ॥
 त्रिः पुनः परियन्ति । षट्-थसंपद्यन्ते । षड्वा ऋतवः ।
 ऋतुभिरेवैनं धुवते ॥ अप वा एतेभ्यः प्राणाः क्रामन्ति । 26 (10)

T.B.3.9.6.3

ये यज्ञे धुवनं तन्वते । नवकृत्वः परियन्ति । नव वै पुरुषे प्राणाः ।
 प्राणानेवात्मन्दधते । नैभ्यः प्राणा अपक्रामन्ति ॥
 अम्बे अम्बाल्यम्बिक इति पल्ली-मुदानयति । अह्वतैवैनाम् ॥
 सुभगे काम्पील-वासिनीत्याह । तप एवैना-मुपनयति ॥
 सुवर्गे लोके संप्रोप्वर्था-मित्याह । 27 (10)

T.B.3.9.6.4

सुवर्गमेवैनां लोकं गमयति ॥
 आऽह-मजानि गर्भधमा त्वमजासि गर्भधमित्याह ।

तृतीयाष्टके नवमः प्रपाठकः – (TB 3.9)

प्रजा वै पश्वो गर्भः । प्रजामेव पशूनात्मन्धत्ते ॥
 देवा वा अश्वमेधे पवमाने । सुवर्गं लोकं न प्राजानन् ।
 तमश्वः प्राजानात् । यथसूचीभि-रसिपथान् कल्पयन्ति ।
 सुवर्गस्य लोकस्य प्रज्ञात्यै ॥ गायत्री निष्टुष्टगतीत्याह । 28 (10)

T.B.3.9.6.5

यथायजुरेवैतत् ॥ त्रयः सूच्यो भवन्ति ।
 अयस्मय्यो रजता हरिण्यः । अस्य वै लोकस्य रूपमयस्मयः ।
 अन्तरिक्षस्य रजताः । दिवो हरिण्यः । दिशो वा अयस्मयः ।
 अवान्तरदिशा रजताः । ऊर्द्ध्वा हरिण्यः ।
 दिश एवास्मै कल्पयति () ॥

कस्त्वा-छयति कस्त्वा विशास्ती-त्याहाहिष्यायै ॥ 29 (11)

(हुवते-क्राम-न्त्यूणवर्थामित्याह-जगतीत्याह-कल्पयत्येकं च) (A6)

3.9.7 अनुवाकं 7 –तत्र मन्त्राः

T.B.3.9.7.1

अप वा एतस्माच्छ्री राष्ट्रं क्रामति । योऽश्वमेधेन यजते ।
 ऊर्द्ध्वामेना-मुच्छ्रयता-दित्याह । श्रीर्वे राष्ट्रमश्वमेधः ।
 श्रियमेवास्मै राष्ट्रमूर्द्ध्व-मुच्छ्रयति ॥ वेणुभारं गिरावि-वेत्याह ।

रा॒ष्ट्रं वै भा॒रः । रा॒ष्ट्रमे॒वा॒स्मै पर्यू॒हति ॥
 अथा॒स्या मद्ध्यमे॒धता॑-मि॒त्याह । श्रीर्वै रा॒ष्ट्रस्य मद्ध्यम् ॥ 30 (10)

T.B.3.9.7.2

श्रियमे॒वा॒वरुन्धे ॥ शीते॑ वा॒ते॑ पु॒नन्नि॑-वे॒त्याह ।
 क्षेमो॑ वै रा॒ष्ट्रस्य शीतो॑ वा॒तः । क्षेममे॒वा॒वरुन्धे ॥
 यद्वरिणी॑ यव-मत्तीत्याह । विड्वै॑ हरिणी॑ । रा॒ष्ट्रं यवः॑ ।
 विशं॑ चैवा॒स्मै॑ रा॒ष्ट्रं॑ च॑ समीची॑ दधाति ॥
 न पु॒ष्टं॑ पशु॑ मन्यते॑ इत्याह ।
 तस्मा॒द्॑ राजा॑ पशून्न पुष्यति ॥ 31 (10)

T.B.3.9.7.3

शूद्रा॑ यदर्यजारा॑ न पोषाय॑ धनायतीत्याह ।
 तस्मा॒द्वैशीपु॒न्नं॑ नाभिषिञ्चन्ते॑ ॥ इयं॑ यका॑ शकुन्ति॑केत्याह ।
 विड्वै॑ शकुन्तिका॑ । रा॒ष्ट्रमश्वमे॒धः ।
 विशं॑ चैवा॒स्मै॑ रा॒ष्ट्रं॑ च॑ समीची॑ दधाति ॥ आहलमि॒ति॑ सर्पतीत्याह ।
 तस्मा॒द्॑ रा॒ष्ट्राय॑ विशः॑ सर्पन्ति॑ ॥
 आहतं॑ गभे॑ पस॑ इत्याह । विड्वै॑ गभः॑ ॥ 32 (10)

T.B.3.9.7.4

रा॒ष्ट्रं पसः । रा॒ष्ट्रमेव वि॒श्याहन्ति । तस्मा॒द् रा॒ष्ट्रं विशं घा॒तुकम् ॥
 मा॒ता च ते पि॒ता च ते इत्याह । इ॒यं वै मा॒ता । असौ पि॒ता ।
 आ॒भ्यामेवैनं परि॒ददाति ॥ अग्रं वृ॒क्षस्य रोहत इत्याह ।
 श्रीवै॒ वृ॒क्षस्याग्रम् । श्रियमेवावरुन्धे ॥ 33 (10)

T.B.3.9.7.5

प्रसुलामीति ते पि॒ता गभे मु॒ष्टि-मत॒॑सय-दित्याह । विड्वै गभः ।
 रा॒ष्ट्रं मु॒ष्टिः । रा॒ष्ट्रमेव वि॒श्याहन्ति । तस्मा॒द् रा॒ष्ट्रं विशं घा॒तुकम् ॥
 अप् वा ए॒तेभ्यः प्रा॒णाः क्रा॒मन्ति । ये यज्ञेऽपू॒तं वैदन्ति ।
 दधि॒क्राव॒॑ण्णो अकारि॒षमिति सुरभिमती-मृचं वैदन्ति ।
 प्रा॒णा वै सु॒रभ्यः । प्रा॒णानेवात्मन्दधते () ।
 नै॒भ्यः प्रा॒णा अपक्रा॒मन्ति ॥

आपो हि॒ष्टा मयो॒भुव इत्यद्विर्जयन्ते । आपो वै सर्वा॑ देवताः ॥
 देवताभि॑-रेवात्मानं पवयन्ते ॥ 34 (14)

(रा॒ष्ट्रस्य मद॒॑ध्यम् - पुष्यति॑ - गभा॑ - रुन्धे॑ - दधते॑ चत्वारि॑ च)
 (A7)

3.9.8 अनुवाकं 8 – अश्वमेधस्य तत्पशूनां च प्रशंसा

T.B.3.9.8.1

प्रजापतिः प्रजाः सृष्ट्वा प्रेरणाऽनु प्राविशत् ।
 ताभ्यः पुनः संभवितुं नाशक्नोत् । सौऽब्रवीत् । ऋद्धनवदिथ्सः ।
 यो मेतः पुनः संभरदिति । तं देवा अश्वमेधेनैव समभरन् ।
 ततो वै त आर्द्धनुवन् । योऽश्वमेधेन यजते ।
 प्रजापतिमेव संभरत्यृद्धनोति ॥ पुरुषमालभते । 35 (10)

T.B.3.9.8.2

वैराजो वै पुरुषः । विराज–मेवालभते । अथो अन्नं वै विराट् ।
 अन्नमेवावरुन्धे ॥ अश्वमालभते । प्राजापत्यो वा अश्वः ।
 प्रजापति–मेवालभते । अथो श्रीर्वा एकशफम् ।
 श्रिय–मेवावरुन्धे ॥ गा–मालभते । 36 (10)

T.B.3.9.8.3

यज्ञो वै गौः । यज्ञमेवालभते । अथो अन्नं वै गौः । अन्नमेवावरुन्धे ॥
 अजावी आलभते भूम्ने । अथो पुष्टिर्वै भूमा । पुष्टिमेवावरुन्धे ॥
 पर्यग्निकृतं पुरुषं चारण्याऽश्वेष्टुजन्त्यहिऽसायै ॥
 उभौ वा एतौ पशू आलभ्येते । यश्वावमो यश्व परमः () ।

तेऽस्योभये यज्ञे बद्धाः । अभीष्टा अभिप्रीताः ।
 अभिजिता अभिहुता भवन्ति ॥ नैनं दद्ध्यन्वः पशवो यज्ञे बद्धाः ।
 अभीष्टा अभिप्रीताः । अभिजिता अभिहुता हिष्सन्ति ।
 योऽश्वमेधेन यजते । य उ चैनमेवं वेद ॥ 37 (18)
 (लभते – गामालभते – परमाऽष्टौ च) (A8)

3.9.9 अनुवाकं 9 –उत्तमेऽहनि प्रशवः

T.B.3.9.9.1

प्रथमेन वा एष स्तोमेन राद्ध्वा । चतुष्टोमेन कृतेनायाना-मुत्तरेऽहन् ।
 एकविष्णो प्रतिष्ठायां प्रतितिष्ठति ॥
 एकविष्णशा-त्प्रतिष्ठाया ऋतू-नन्वारोहति ।
 ऋतवो वै पृष्ठानि । ऋतवः सम्वृथ्सरः ।
 ऋतुष्वेव सम्वृथ्सरे प्रतिष्ठाय । देवता अभ्यारोहति ।
 शक्वरयः पृष्ठं भवन्त्यन्य-दन्य-च्छन्दः ।
 अन्येऽन्ये वा एते पशव आलभ्यन्ते । 38 (10)

T.B.3.9.9.2

उतेव ग्राम्याः । उतेवारण्याः । अहरेव रूपेण समर्द्धयति ।
 अथो अहं एवैष बलिर् हियते ॥ तदाहुः । अपशवो वा एते ।

यदजा-वयश्चारण्याश्च । एते वै सर्वे पशवः । यद्गव्या इति ।

गव्यान् पशूनुत्तमेऽहन्नालभते । 39 (10)

T.B.3.9.9.3

तेनैवोभयान् पशूनवरुन्धे ॥ प्राजापत्या भवन्ति ।

अनभिजितस्याभिजित्यै ॥ सौरीर्नवं श्वेतावशा अनुबून्ध्या भवन्ति ।

अन्तत एव ब्रह्मवर्चसमवरुन्धे ॥

सोमाय स्वराज्ञे-ज्ञोवाहा-वन्दवाहाविति द्वन्द्विनः पशूनालभते ।

अहोरात्राणा-मभिजित्यै ॥ पशुभिर्वा एष व्यृद्ध्यते ।

योऽश्वमेधेन यजते ।

छगलं कल्माषं किकिदीविं विदीगयमिति त्वाष्ट्रान् पशूनालभते () ।

पशुभि-रेवात्मानु समर्द्धयति ॥

ऋतुभिर्वा एष व्यृद्ध्यते । योऽश्वमेधेन यजते ।

पिशङ्गा-स्त्रयो वासन्ता इत्यृतुपशूनालभते ।

ऋतुभि-रेवात्मानु समर्द्धयति ॥ आ वा एष पशुभ्यो वृश्यते ।

योऽश्वमेधेन यजते । पर्यग्निकृता उथसृजन्त्यनाव्रस्काय ॥ 40 (18)

(लभ्यन्ते - लभते - त्वाष्ट्रान् पशूनालभतेऽष्टौ च) (A9)

3.9.10 अनुवाकं 10 –महिमाभिधानौ प्रहौ

T.B.3.9.10.1

प्रजापति-रकामयत महानन्नादः स्यामिति ।
 स एतावश्वमेधे महिमानावपश्यत् । तावगृह्णीत ।
 ततो वै स महानन्नादोऽभवत् ।
 यः कामयेत महानन्नादः स्यामिति । स एतावश्वमेधे महिमानौ गृह्णीत ।
 महानेवान्नादो भवति ॥ यजमानदेवत्या वै वपा । राजा महिमा ।
 यद्वपां महिम्नोभयतः परियजति () ।
 यजमानमेव राज्येनोभयतः परिगृह्णाति ॥
 पुरस्ता-थस्वाहाकारा वा अन्ये देवाः ।
 उपरिष्टा-थस्वाहाकारा अन्ये ।
 ते वा एतेऽश्व एव मेदध्य उभये-अवरुद्ध्यन्ते ।
 यद्वपां महिम्नोभयतः परियजति । तानेवोभयान् प्रीणाति ॥ 41 (16)
 (परियजति षट्च) (A10)

3.9.11 अनुवाकं 11 –शरीरहोमाः स्विष्टकृदादयश्च

T.B.3.9.11.1

वैश्वदेवो वा अश्वः । तं यत्प्राजापत्यं कुर्यात् । या देवता अपि भागाः ।
 ता भागधेयैन व्यर्द्धयेत् । देवताभ्यः समदं दद्ध्यात् ।
 स्ते गान्-दृष्टाभ्यां मण्डूका-ज्ञम्भ्ये-भिरिति ।
 आज्य-मवदानं कृत्वा प्रतिसङ्ख्याय-माहुतीर्जुहोति ।
 या एव देवता अपि भागाः । ता भागधेयैन समर्द्धयति ।
 न देवताभ्यः समदं दधाति ॥ 42 (10)

T.B.3.9.11.2

चतुर्दशैता-ननु वाका-ज्ञुहोत्यनन्तरित्यै ॥
 प्रयासाय स्वाहेति पञ्चदशम् । पञ्चदश वा अर्द्धमासस्य रात्रयः ।
 अर्द्धमासशः सम्वृथस्तर आप्यते ॥ देवासुराः सम्यक्ता आसन् ।
 तेऽब्रुवन्नग्नयः स्विष्टकृतः । अश्वस्य मेद्ध्यस्य वयमुद्धार-मुद्धरामहै ।
 अथैतानभि-भवामेति । ते लोहित-मुद्धरन्त ।
 ततो देवा अभवन् । 43 (10)

T.B.3.9.11.3

पराऽसुराः । यथिस्वष्टकृद्भ्यो लोहितं जुहोति भ्रातृव्याभिभूत्यै ।
 भवत्यात्मना । पराऽस्य भ्रातृव्यो भवति ॥
 गोमूगकण्ठेन प्रथमा-माहुतिं जुहोति ।
 पश्वो वै गोमूगः । रुद्रोऽग्निः स्विष्टकृत् ।
 रुद्रादेव पशूनन्तर्दधाति । अथो यत्रैषा-ऽज्ञुतिर् हूयते ।
 न तत्र रुद्रः पशूभिमन्यते ॥ 44 (10)

T.B.3.9.11.4

अश्वशफेन द्वितीया-माहुतिं जुहोति । पश्वो वा एकशफम् ।
 रुद्रोऽग्निः स्विष्टकृत् । रुद्रादेव पशू-नन्तर्दधाति ।
 अथो यत्रैषा-ऽज्ञुतिर् हूयते । न तत्र रुद्रः पशू-नभिमन्यते ॥
 अयस्मयेन कमण्डलुना तृतीयाम् ।
 आहुतिं जुहोत्यायास्यो वै प्रजाः । रुद्रोऽग्निः स्विष्टकृत् ।
 रुद्रादेव प्रजा अन्तर्दधाति () । अथो यत्रैषा-ऽज्ञुतिर् हूयते ।
 न तत्र रुद्रः प्रजा अभिमन्यते ॥ 45 (12)
 (दधा - त्यभवन् - मन्यते - प्रजा अन्तर् दधाति द्वे च) (A11)

3.9.12 अनुवाकं 12 – तदुभयहोममध्यवर्त्यश्वस्तोमीयहोमः

T.B.3.9.12.1

अश्वस्य वा आलब्धस्य मेध उदक्रामत् । तदश्वस्तोमीय-मभवत् ।
 यदश्वस्तोमीयं जुहोति । समेधमेवैन-मालभते ॥
 आज्यैन जुहोति । मेधो वा आज्यम् । मेधोऽश्वस्तोमीयम् ।
 मेधेनैवास्मिन् मेधं दधाति ॥ षट्निष्ठशतं जुहोति ।
 षट्निष्ठशदक्षरा बृहती । 46 (10)

T.B.3.9.12.2

बार्.हताः पशवः । सा पशूनां मात्रा ॥ पशूनेव मात्रया समर्दधयति ॥
 ता यद्भूयसीर्वा कनीयसीर्वा जुहुयात् । पशून्मात्रया व्यर्दधयेत् ।
 षट्निष्ठशतं जुहोति । षट्निष्ठशदक्षरा बृहती । बार्.हताः पशवः ।
 सा पशूनां मात्रा ॥ पशूनेव मात्रया समर्दधयति ॥ 47 (10)

T.B.3.9.12.3

अश्वस्तोमीय छुत्वा द्विपदा जुहोति । द्विपाद्वै पुरुषो द्विप्रतिष्ठः ।
 तदेनं प्रतिष्ठया समर्दधयति ॥ तदाहुः ।
 अश्वस्तोमीयं पूर्व छुत्वा(3)न् द्विपदा(3) इति ।
 अश्वो वा अश्वस्तोमीयम् । पुरुषो द्विपदाः ।

अश्वस्तोमीय् । हुत्वा द्विपदा जुहोति । तस्माद्-द्विपाच्वतुष्पादमत्ति ।
 अथो द्विपदेव चतुष्पदः प्रतिष्ठापयति () ॥ द्विपदा हुत्वा ।
 नान्यामुत्तरा-माहुतिं जुहुयात् । यदन्यामुत्तरा-माहुतिं जुहुयात् ।
 प्र प्रतिष्ठायाश्यवेत । द्विपदा अन्ततो जुहोति प्रतिष्ठित्यै ॥ 48 (15)
 (बृह - त्यद्धयति - स्थापयति पञ्च च) (A12)

3.9.13 अनुवाकं 13 –संवथसरानुष्ठानमिष्ठीनाम्

T.B.3.9.13.1

प्रजापति-रश्वमेध-मसृजत । सो-ऽस्माथसृष्टो-ऽपाक्रामत् ।
 तं यज्ञ-क्रतुभि-रन्वैच्छत् । तं यज्ञ-क्रतुभिर् नान्विन्दत् ।
 तमिष्ठिभि-रन्वैच्छत् । तमिष्ठिभि-रन्विन्दत् । तदिष्ठीना-मिष्ठित्वम् ।
 यथसँवथसर-मिष्ठिभिर्यजते । अश्वमेव तदन्विच्छति ॥
 सावित्रियो भवन्ति । 49 (10)

T.B.3.9.13.2

इयं वै सविता । यो वा अस्यां नश्यति यो निलयते ।
 अस्यां वाव तं विन्दन्ति । न वा इमां कश्चनेत्याहुः ।
 तिर्यङ्गोर्ध्वो-ऽत्येतुमरहतीति । यथसावित्रियो भवन्ति ।

सवित्-प्रसूत एवैनमिच्छति ॥
 ईश्वरो वा अश्वः प्रमुक्तः परां परावतं गन्त्वाः ।
 यथसायं धृतीर्जुहोति । अश्वस्य यत्यै धृत्यै ॥ 50 (10)

T.B.3.9.13.3

यत्प्रातरिष्टिभि-र्यजते । अश्वमेव तदन्विच्छति ।
 यथसायं धृतीर्जुहोति । अश्वस्यैव यत्यै धृत्यै ।
 तस्माथ्सायं प्रजाः क्षेम्या भवन्ति ॥ यत्प्रात-रिष्टिभि-र्यजते ।
 अश्वमेव तदन्विच्छति । तस्मादिवा नष्टैष एति ॥
 यत्प्रातरिष्टिभि-र्यजते सायं धृतीर्जुहोति ।
 अहोरात्राभ्या-मेवैन-मन्विच्छति () ।
 अथो अहोरात्राभ्या-मेवास्मै योगक्षेमं कल्पयति ॥ 51 (11)
 (भवन्ति - धृत्या - एन मन्विच्छत्येकं च) (A13)

3.9.14 अनुवाकं 14 –तास्विष्टु ब्राह्मणराजन्ययोर्गनिम्

T.B.3.9.14.1

अप् वा एतस्माच्छ्री राष्ट्रं क्रामति । योऽश्वमेधेन यजते ।
 ब्राह्मणौ वीणागाथिनौ गायतः । श्रिया वा एतद् रूपम् । यद्वीणा ॥
 श्रिय-मेवास्मिन्-तद्वत्तः । यदा खलु वै पुरुषः श्रियमञ्जुते ।

वीणाऽस्मै वायते ॥ तदाहुः ।

यदुभौ ब्राह्मणौ गायेताम् । 52 (10)

T.B.3.9.14.2

प्रभ्रुशुका-ऽस्माच्छ्रीः स्यात् । न वै ब्राह्मणे श्री रमत् इति ।

ब्राह्मणोऽन्यो गायेत् । राजन्योऽन्यः ।

ब्रह्म वै ब्राह्मणः । क्षत्रु राजन्यः ।

तथा हास्य ब्रह्मणा च क्षत्रेण चोभयतः श्रीः परिगृहीता भवति ॥

तदाहुः । यदुभौ दिवा गायेताम् । अपास्माद् राष्ट्रं क्रामेत् । 53 (10)

T.B.3.9.14.3

न वै ब्राह्मणे राष्ट्रु रमत् इति । यदा खलु वै राजा कामयते ।

अथ ब्राह्मणं जिनाति । दिवा ब्राह्मणो गायेत् । नक्तु राजन्यः ।

ब्रह्मणो वै रूपमहः । क्षत्रस्य रात्रिः ।

तथा हास्य ब्रह्मणा च क्षत्रेण चोभयतो राष्ट्रं परिगृहीतं भवति ॥

इत्यददा इत्ययजथा इत्यपच इति ब्राह्मणो गायेत् ।

इष्टपूर्तं वै ब्राह्मणस्य । 54 (10)

T.B.3.9.14.4

इष्टापूर्ते-नैवैन उ स समर्द्धयति ॥
 इत्यजिना इत्युद्ध्यथा इत्यमु उ सङ्ग्राम-महन्निति राजन्यः ।
 युद्धं वै राजन्यस्य । युद्धेनैवैन उ स समर्द्धयति ॥
 अकलृप्ता वा एतस्यर्तव इत्याहुः । योऽश्वमेधेन यजत इति ।
 तिस्रोऽन्यो गायति तिस्रोऽन्यः । षट्संपद्यन्ते । षड्वा ऋतवः ।
 ऋतूनेवास्मै कल्पयतः () ॥ ताभ्याउ सुभस्थायाम् ।
 अनोयुक्ते च शते च ददाति । शतायुः पुरुषः शतेन्द्रियः ।
 आयुष्येवेन्द्रिये प्रतितिष्ठति ॥ 55 (14)
 (गायताम् – क्रामेद – ब्राह्मणस्य – कल्पयतश्त्वारि च) (A14)

3.9.15 अनुवाकं 15 – अवभूथहोमविशेषाः

T.B.3.9.15.1

सर्वेषु वा एषु लोकेषु मृत्यवोऽन्वायत्ताः ।
 तेभ्यो यदाहुतीर्न जुहुयात् । लोकेलोक एनं मृत्युर्विन्देत् ।
 मृत्यवे स्वाहा मृत्यवे स्वाहेत्यभिपूर्वमाहुतीर् जुहोति ।
 लोकाल्लोकादेव मृत्युमवयजते । नैनं लोकेलोके मृत्युर्विन्दति ॥
 यदमुष्मै स्वाहाऽमुष्मै स्वाहेति जुहृथसञ्चक्षीत ।

बुं मृत्युमित्रं कुर्वीत । मृत्यवे स्वाहेत्येकस्मा एवैका-ज्जुहुयात् ।
एको वा अमुष्मिन् लोके मृत्युः । 56 (10)

T.B.3.9.15.2

अशनयामृत्युरेव । तमेवामुष्मिन् लोकेऽवयजते ॥
भूणहत्यायै स्वाहेत्यवभूथ आहुतिं जुहोति ।
भूणहत्या-मेवावयजते ॥ तदाहुः । यद्भूणहत्या उपाञ्चाऽथ ।
कस्माद्-यज्ञेऽपि क्रियत् इति ॥
अमृत्युर्वा अन्यो भूणहत्याया इत्याहुः ।
भूणहत्या वाव मृत्युरिति ।
यद्भूणहत्यायै स्वाहेत्यवभूथ आहुतिं जुहोति ॥ 57 (10)

T.B.3.9.15.3

मृत्युमे वा हुत्या तर्पयित्वा परिपाणं कृत्वा ।
भूणध्ने भेषजं करोति ॥ एताऽऽहै वै मुण्डिभ औदन्यवः ।
भूणहत्यायै प्रायश्चित्तिं विदाञ्चकार ।
यो हास्यापि प्रजायां ब्राह्मणाऽहन्ति । सर्वस्मै तस्मै भेषजं करोति ॥
जुम्बकाय स्वाहेत्यवभूथ उत्तमामाहुतिं जुहोति ।

वरुणो वै जुम्बकः । अन्तत एव वरुण-मवयजते ॥
 खलतेर्विक्लिधस्य शुक्लस्य पिङ्गाक्षस्य मूर्दधञ्जुहोति () ।
 एतद्वै वरुणस्य रूपं । रूपेणैव वरुणमवयजते ॥ 58 (12)
 (लोके मृत्युर् – जुहोति – मूर्दधञ्जुहोति द्वे च) (A15)

3.9.16 अनुवाकं 16 – उपाकरणमन्त्रव्याख्यानादिः

T.B.3.9.16.1

वारुणो वा अश्वः । तं देवतया व्यर्दधयति । यत्प्राजापत्यं करोति ।
 नमो राजे नमो वरुणायेत्याह । वारुणो वा अश्वः ।
 स्वयैवैनं देवतया समर्दधयति ॥ नमोऽश्वाय नमः प्रजापतय इत्याह ।
 प्राजापत्यो वा अश्वः । स्वयैवैनं देवतया समर्दधयति ॥
 नमोऽधिपतय इत्याह । 59 (10)

T.B.3.9.16.2

धर्मो वा अधिपतिः । धर्ममेवावरुन्धे ॥
 अधिपति-रस्याधिपतिं मा कुर्वधिपतिरहं प्रजानां भूयास-मित्याह ।
 अधिपति-मेवैन् समानानां करोति ॥ मां धेहि मयि धेहीत्याह ।
 आशिष-मेवैता-माशास्ते ॥ उपाकृताय स्वाहेत्युपाकृते जुहोति ।
 आलब्धाय स्वाहेति नियुक्ते जुहोति ।

हुताय स्वाहेति हुते जुहोति ।
एषां लोकाना-मभिजित्यै ॥ 60 (10)

T.B.3.9.16.3

प्र वा एष एभ्यो लोकेभ्यश्यवते । योऽश्वमेधेन यजते ।
आग्नेय-मैन्द्राग्न-माश्चिनम् । तान् पशूनालभते प्रतिष्ठित्यै ॥
यदाग्नेयो भवति । अग्निः सर्वा देवताः । देवता एवावरुन्धे ॥
ब्रह्म वा अग्निः । क्षत्रमिन्द्रः । यदैन्द्राग्नो भवति । 61 (10)

T.B.3.9.16.4

ब्रह्मक्षत्रे एवावरुन्धे ॥ यदाऽश्विनो भवति । आशिषामवरुद्ध्यै ॥
त्रयो भवन्ति । त्रय इमे लोकाः । एष्वेव लोकेषु प्रतितिष्ठति ॥
अग्नये-ऽहोमुचे-षष्ठकपाल इति दशहविषमिष्ठिं निर्वपति ।
दशाक्षरा विराट् । अन्नं विराट् । विराजै-वान्नाद्य-मवरुन्धे () ॥
अग्नेर्मन्वे प्रथमस्य प्रचेतस इति याज्यानुवाक्या
भवन्ति सर्वत्वाय ॥ 62 (11)

(अथिपतय इत्या - हाभिजित्या - एन्द्राग्नो भवति - रुन्ध एकं च)
(A16)

3.9.17 अनुवाकं 17 – अश्वस्य रोगादिनिमित्तं प्रायश्चित्तम्

T.B.3.9.17.1

यद्यश्वमुपतपद्विन्देत् । आग्नेय-मष्टकपालं निर्वपेत् ।
 सौम्यं चरुम् । सावित्र-मष्टकपालम् ॥ यदाग्नेयो भवति ।
 अग्निः सर्वा देवताः । देवता-भिरेवैनं भिषज्यति ॥
 यथसौम्यो भवति । सोमो वा ओषधीनाऽरु राजा ।
 याभ्य एवैनं विन्दति । 63 (10)

T.B.3.9.17.2

ताभिरेवैनं भिषज्यति ॥ यथसावित्रो भवति ।
 सवितृप्रसूत एवैनं भिषज्यति ॥ एताभिरेवैनं देवताभिर् भिषज्यति ।
 अगदो हैव भवति ॥ पौष्णं चरुं निर्वपेत् । यदि श्लोणः स्यात् ।
 पूषा वै श्लोण्यस्य भिषक् । स एवैनं भिषज्यति ।
 अश्लोणो हैव भवति ॥ 64 (10)

T.B.3.9.17.3

रौद्रं चरुं निर्वपेत् । यदि महती देवता-जभिमन्येत ।
 एतदेवत्यो वा अश्वः । स्वयैवैनं देवतया भिषज्यति ।
 अगदो हैव भवति ॥

वैश्वानरं द्वादशा-कपालं निर्वपेन्मृगाखरे यदि नागच्छेत् ॥
 इयं वा अग्निवैश्वानरः । इयमेवैन-मर्चिभ्यां परिरोध-मानयति ।
 आ हैव सुत्यमह-र्गच्छति ॥ यद्यधीयात् । 65 (10)

T.B.3.9.17.4

अग्नये ऽऽहोमुचेष्टाकपालः । सौर्यं पयः । वायव्यं आज्यभागः ॥
 यजमानो वा अश्वः । अऽहसा वा एष गृहीतः ।
 यस्याश्वो मेधाय प्रोक्षितो-ऽद्ध्येति । यद्ऽहोमुचे निर्वपति ।
 अऽहस एव तेन मुच्यते ॥ यजमानो वा अश्वः ।
 रेतसा वा एष व्यृद्ध्यते । 66 (10)

T.B.3.9.17.5

यस्याश्वो मेधाय प्रोक्षितो-ऽद्ध्येति । सौर्यऽरेतः ।
 यथसौर्यं पयो भवति । रेतसैवैन ऽस स समर्द्धयति ॥
 यजमानो वा अश्वः । गर्भेर्वा एष व्यृद्ध्यते ।
 यस्याश्वो मेधाय प्रोक्षितो-ऽद्ध्येति । वायव्या गर्भः ।
 यद्वायव्य आज्यभागे भवति । गर्भेरैवैन ऽस स समर्द्धयति () ॥
 अथो यस्यैषा-ऽश्वमेधे प्रायश्चित्तिः क्रियते ।

इष्ट्वा वसीयान् भवति ॥ 67 (12) (विन्द – त्यश्लोणो हैव भव –
त्यथीया – द्वद्वयते – गभैरवैनः स समद्वयति द्वे च) (A17)

3.9.18 अनुवाकं 18 – ब्रह्मौदना उच्चन्ते

T.B.3.9.18.1

तदाहुः । द्वादश ब्रह्मौदनान् थस्त्विते निर्वपेत् ।
द्वादशभिर्वैष्टिभिर् यजेतेति ॥ यदिष्टिभिर्यजेत् ।
उपनामुक एनं यज्ञः स्यात् ॥ पापीयाऽस्तु स्यात् ।
आप्तानि वा एतस्य छन्दाऽसि । य ईजानः ।
तानि क एतावदाशु पुनः प्रयुज्जीतेति ।
सर्वा वै स्त्विते यज्ञे वागाप्यते । 68 (10)

T.B.3.9.18.2

साऽप्ता भवति यातयाम्नी । क्रूरीकृतेव हि भवत्यरुष्कृता ।
सा न पुनः प्रयुज्येत्याहुः ॥
द्वादशैव ब्रह्मौदनान् थस्त्विते निर्वपेत् ।
प्रजापतिर्वा ओदनः । यज्ञः प्रजापतिः ।
उपनामुक एनं यज्ञो भवति ।
न पापीयान् भवति ॥ द्वादश भवन्ति ।

द्वादशं मासाः सम्वृथसरः () ।

सम्वृथसर एव प्रतितिष्ठति ॥ 69 (11)

(आप्यते – सम्वृथसर एकं च) (A18)

3.9.19 अनुवाकं 19 – विभुत्वादिभिः द्वादशभिर्गुणौरश्वमेधप्रशंसा

T.B.3.9.19.1

एष वै विभूर्नामि यज्ञः । सर्वऽहू वै तत्र विभु भवति ।

यत्रैतेन यज्ञेन यजन्ते ॥ एष वै प्रभूर्नामि यज्ञः ।

सर्वऽहू वै तत्र प्रभु भवति । यत्रैतेन यज्ञेन यजन्ते ॥

एष वा ऊर्जस्वान्नाम यज्ञः । सर्वऽहू वै तत्रोर्जस्व-द्ववति ।

यत्रैतेन यज्ञेन यजन्ते ॥ एष वै पयस्वान्नाम यज्ञः । 70 (10)

T.B.3.9.19.2

सर्वऽहू वै तत्र पयस्व-द्ववति । यत्रैतेन यज्ञेन यजन्ते ॥

एष वै विधृतो नाम यज्ञः । सर्वऽहू वै तत्र विधृतं भवति ।

यत्रैतेन यज्ञेन यजन्ते ॥ एष वै व्यावृत्तो नाम यज्ञः ।

सर्वऽहू वै तत्र व्यावृत्तं भवति । यत्रैतेन यज्ञेन यजन्ते ॥

एष वै प्रतिष्ठितो नाम यज्ञः ।

सर्वऽहू वै तत्र प्रतिष्ठितं भवति । 71 (10)

T.B.3.9.19.3

यन्नैतेन यज्ञेन यजन्ते ॥ एष वै तेजस्वी नाम यज्ञः ।
 सर्वत् ह वै तत्र तेजस्वि भवति । यन्नैतेन यज्ञेन यजन्ते ॥
 एष वै ब्रह्मवर्चसी नाम यज्ञः ।
 आ ह वै तत्र ब्राह्मणो ब्रह्मवर्चसी जायते । यन्नैतेन यज्ञेन यजन्ते ॥
 एष वा अतिव्याधी नाम यज्ञः ।
 आ ह वै तत्र राजन्यो—अतिव्याधी जायते । यन्नैतेन यज्ञेन यजन्ते () ॥
 एष वै दीर्घो नाम यज्ञः । दीर्घायुषो ह वै तत्र मनुष्या भवन्ति ।
 यन्नैतेन यज्ञेन यजन्ते ॥ एष वै क्लृप्तो नाम यज्ञः ।
 कल्पते ह वै तत्र प्रजाभ्यो योगक्षेमः ।
 यन्नैतेन यज्ञेन यजन्ते ॥ 72 (16)
 (पयस्वान्नाम यज्ञः – प्रतिष्ठितं भवति – यन्नैतेन यज्ञेन
 यजन्ते षट्च) (A19)

Special Korvai

(एष वै विभूः प्रभूर्सर्वस्वान् पयस्वान् विधृतो व्यावृत्तः
 प्रतिष्ठितस्तेजस्वी ब्रह्मवर्चस्यतिव्याधी दीर्घः क्लृप्तो द्वादश)

3.9.20 अनुवाकं 20 – अश्वसंज्ञपनप्रकारः

T.B.3.9.20.1

ता॑र्प्येणा॒श्व॒अ॒ सं॑ज्ञपयन्ति॑ । य॒ज्ञो॑ वै॑ ता॑र्प्यम्॑ ।
 य॒ज्ञे॑ नै॑ वै॑ न॒अ॒ सम॑र्द्धयन्ति॑ ॥ या॑ मे॑ न॑ सा॑म्ना॑ प्रस्तोता॑-ज्ञूप॑तिष्ठते॑ ।
 य॒मलो॑क-॑ मे॑ वै॑ न॑ गमयति॑ ॥
 ता॑र्प्ये॑ च॑ कृ॒त्यधी॑वासे॑ चा॑श्व॒अ॒ सं॑ज्ञपयन्ति॑ ।
 ए॑तद्वै॑ प॒शूना॒अ॒ रूपम्॑ । रूपे॑णै॑ वै॑ प॒शून॒वरुन्धे॑ ॥
 हि॑रण्यकशि॑पु भवति॑ । ते॑जसो॑-ज्वरुद्धयै॑ ॥ 73 (10)

T.B.3.9.20.2

रूक्मो॑ भवति॑ । सु॑वर्गस्य॑ लो॑कस्या॑-नुख्यात्यै॑ ॥ अश्वो॑ भवति॑ ।
 प्रजा॑पते॑-राप्त्यै॑ ॥ अस्य॑ वै॑ लो॑कस्य॑ रूपं॑ ता॑र्प्यम्॑ ।
 अन्तरिक्षस्य॑ कृ॒त्यधी॑वासः॑ । दिवो॑ हि॑रण्यकशि॑पु ।
 आदि॑त्यस्य॑ रूक्मः॑ । प्रजा॑पतेरश्वः॑ ।
 इमे॑वै॑ लो॑कं॑ ता॑र्प्येणा॑प्जोति॑ () । 74 (10)

T.B.3.9.20.3

अन्तरिक्षं॑ कृ॒त्यधी॑वासेन॑ । दिव॑हि॑रण्यकशि॑पुना॑ ॥
 आदि॑त्य॒अ॒ रूक्मेण॑ ।

अश्वैनैव मे^१द्यैन प्रजापतेः सा^२युज्य^३ सलोकता–माप्नोति ॥
 एतासामेव देवताना^४ सा^५युज्यम् ।
 सार्ष्टिता^६ समान लोकतामाप्नोति ।
 योऽश्वमेधेन यजते । य उ चैनमेवं वेद ॥ 75 (8)
 (अवरुद्ध्या – आप्नोत्य – +ष्टौ च) (A20)

3.9.21 अनुवाकं 21 – उत्तरवेद्युपवापः

T.B.3.9.21.1

आदित्याश्वाङ्गिरसश्च सुवर्गे लोकेऽस्पद्धन्त । तेऽग्निरस आदित्यभ्यः ।
 अमुमादित्य–मश्व^१ श्वेतं भूतं दक्षिणा–मनयन्न । तैऽब्रुवन्न ।
 यं नोऽनेष्ट । स वर्योऽभूदिति । तस्मादश्व^२ सवर्येत्या–हृयन्ति ।
 तस्माद्यज्ञे वरो दीयते ॥ यत्प्रजापति–रालब्धो–ऽश्वो–ऽभवत् ।
 तस्मादश्वो नाम ॥ 76 (10)

T.B.3.9.21.2

यच्छ्वयदरुरासीत् । तस्मादर्वा नाम ॥
 यथसद्यो वाजान् थस्मजयत् । तस्माद्वाजी नाम ॥
 यदसुराणां लोकानादत्त । तस्मादादित्यो नाम ॥
 अग्निर्वा अश्वमेधस्य योनिरायतनम् । सूर्यो–ऽग्नेर्योनिरायतनम् ।

तृतीयाष्टके नवमः प्रपाठकः – (TB 3.9)

यदश्वमेधे-उग्नौ चित्य उत्तरवेदि-मुपवपति ।
योनि-मन्त्रमेवैन-मायतनवन्तं करोति ॥ 77 (10)

T.B.3.9.21.3

योनि-मानायतनवान् भवति । य एवं वेद ॥
प्राणापानौ वा एतौ देवानाम् । यदकाश्वमेधौ ।
प्राणापानावेवावरुन्धे ॥ ओजो बलं वा एतौ देवानाम् ।
यदकाश्वमेधौ । ओजो बलमेवावरुन्धे ॥
अग्निर्वा अश्वमेधस्य योनि-रायतनम् ।
सूर्यो-उग्नेर्योनिरायतनम् () ।
यदश्वमेधे-उग्नौ चित्य उत्तरवेदिं चिनोति ।
तावकाश्वमेधौ । अर्काश्वमेधावेवावरुन्धे ।
अथो अर्काश्व-मेधयोरेव प्रतितिष्ठति ॥ 78 (14)

(नामं - करोति - सूर्योउग्नेर्योनिरायतनम् चत्वारि च) (A21)

3.9.22 अनुवाकं 22 -क्रषभालम्भः

T.B.3.9.22.1

प्रजापतिं वै देवाः पितरम् । पशुं भूतं मेधायालभन्त ।
तमालभ्योपावसन् । प्रातर्यष्टास्मह इति ।

एकं वा एतद्देवानामहः । यथस्मैवथ्सरः ।
 तस्मादश्वः पुरस्ता-थस्मैवथ्सर आलभ्यते ॥
 यत्प्रजापति-रालब्धो-ऽश्वोऽभवत् । तस्मादश्वः ।
 यथस्द्यो मेधोऽभवत् । 79 (10)

T.B.3.9.22.2

तस्मादश्वमेधः ॥ वेदुको-ऽश्वमाशुं भवति । य एवं वेद ॥
 यद्वै तत्प्रजापति-रालब्धो-ऽश्वोऽभवत् ।
 तस्मादश्वः प्रजापतेः पशुना-मनुरूपतमः ॥
 आऽस्य पुत्रः प्रतिरूपो जायते । य एवं वेद ॥
 सर्वाणि भूतानि संभृत्यालभते ।
 समेनं देवा-स्तेजसे ब्रह्मवर्चसाय भरन्ति ।
 योऽश्वमेधेन यजते । 80 (10)

T.B.3.9.22.3

य उ चैनमेवं वेद ॥ एतद्वै तद्देवा एतां देवताम् ॥
 पशुं भूतं मेधायालभन्त । यज्ञमेव । यज्ञेन यज्ञमयजन्त देवाः ।
 कामप्रं यज्ञमकुर्वत । तेऽमृतत्व-मकामयन्त ।

तेऽमृतत्वं-मगच्छन् ॥ योऽश्वमेधेन यजते ।

देवाना-मेवायनेनैति। 81 (10)

T.B.3.9.22.4

प्राजापत्येनैव यज्ञेन यजते कामप्रेण । अपुनर्मारमेव गच्छति ॥

एतस्य वै रूपेण पुरस्ता-त्याजापत्य-मृषभं तूपरं

बहुरूप-मालभते ।

सर्वभ्यः कामेभ्यः । सर्वस्याप्त्यै ।

सर्वस्य जित्यै ॥ सर्वमेव तेनाप्नोति । सर्वं जयति ।

योऽश्वमेधेन यजते । य उ चैनमेवं वेद () ॥ 82 (10)

(मेधोऽभवद् - यजत - एति - वेद) (A22)

3.9.23 अनुवाकं 23 – अश्वावयवेषूपासनम्

T.B.3.9.23.1

यो वा अश्वस्य मेदध्यस्य लोमनी वेद ।

अश्वस्यैव मेदध्यस्य लोमं लोमञ्जुहोति ।

अहोरात्रे वा अश्वस्य मेदध्यस्य लोमनी । यथसायं प्रातर्जुहोति ।

अश्वस्यैव मेदध्यस्य लोमं लोमञ्जुहोति ।

एतदनुकृति ह स्म वै पुरा । अश्वस्य मेदध्यस्य लोमं लोमञ्जुहति ॥
 यो वा अश्वस्य मेदध्यस्य पदे वेद ।
 अश्वस्यैव मेदध्यस्य पदेपदे जुहोति ।

दर्शकपूर्णमासौ वा अश्वस्य मेदध्यस्य पदे । 83 (10)

T.B.3.9.23.2

यद्दर्शकपूर्णमासौ यजते । अश्वस्यैव मेदध्यस्य पदेपदे जुहोति ।
 एतदनुकृति ह स्म वै पुरा । अश्वस्य मेदध्यस्य पदेपदे जुहति ॥
 यो वा अश्वस्य मेदध्यस्य विवर्तनं वेद ।
 अश्वस्यैव मेदध्यस्य विवर्तनेविवर्तने जुहोति ।

असौ वा आदित्योऽश्वः । स आहवनीय-मागच्छति ।

तद्विवर्तते । यदग्निहोत्रं जुहोति () ।

अश्वस्यैव मेदध्यस्य विवर्तनेविवर्तने जुहोति ।

एतदनुकृति ह स्म वै पुरा ।

अश्वस्य मेदध्यस्य विवर्तनेविवर्तने जुहति ॥ 84 (13)

(पदे – अग्निहोत्रं जुहोति त्रीणि च) (A23)



तृतीयाष्टके नवमः प्रपाठकः – (TB 3.9)

Prapaataka Korvai with starting Padams of 1 to 23 Anuvaakams :-

(प्रजापतिस्तमष्टदशिभिः – प्रजापतिरकामयतोभा – वस्मै –
 युञ्जन्ति-तेजसा – ऽप प्राणा – अप श्रीरूद्धव्म् – प्रजापतिः
 प्रेणाऽनु – प्रथमेन – प्रजापतिरकामयत महान् – वैश्वदेवो वा
 अश्वो – ऽश्वस्य – प्रजापतिस्तं यज्ञक्रतुभि – रप श्रीब्राह्मणौ –
 सर्वषु – वारुणो – यद्यश्वम् – तदाहु- रेष वै विभू –
 स्ताप्येणा- दित्याः – प्रजापतिं पितरं – यो वा अश्वस्य
 मेदध्यस्य लोमनी त्रयोविष्णतिः)

Korvai with starting Padams of 1, 11, 21 Series of Dasinis :-

(प्रजापतिर – स्मिन् लोके – उत्तरतः – श्रियमेव –
 प्रजापतिरकामयत महान्-यत् प्रात् – प्र वा एष एश्यो
 लोकेभ्यः- सर्वङ् ह वै तत्र पयस्वद्य – उ चैनमेवं वैद
 चत्वार्यशीतिः)

First and Last Padam 3rd Ashtakam 9th Prapaatakam :-

(प्रजापतिरश्वमेधं – जुहति)
— | — |

॥ हरिः ओम् ॥

॥ कृष्ण यजुर्वेदीय तैत्तिरीय ब्राह्मणे तृतीयाष्टके नवमः प्रपाठकः समाप्तः ॥

तृतीयाष्टके नवमः प्रपाठकः – (TB 3.9)

Details of Dasini & Vaakyams for Ashtakam 3 Prapaatakam 9 (TB 3.9)

	Dasini	Vaakyams
Anuvakam1	4	43
Anuvakam 2	4	42
Anuvakam 3	3	30
Anuvakam 4	8	83
Anuvakam 5	5	54
Anuvakam 6	5	51
Anuvakam7	5	54
Anuvakam8	3	38
Anuvakam8 (as per Grantha)	4	38
Anuvakam9	3	38
Anuvakam 9 (as per Grantha)	4	38
Anuvakam10	1	16
Anuvakam11	4	42
Anuvakam12	3	35
Anuvakam13	3	31
Anuvakam14	4	44
Anuvakam15	3	32
Anuvakam16	4	41
Anuvakam17	5	52
Anuvakam18	2	21

तैत्तिरीय ब्राह्मणम् – अश्वमेधं – हर्विधानम् – (TB 3.9)

Anuvakam19	3	36
Anuvakam20	3	28
Anuvakam21	3	34
Anuvakam22	4	40
Anuvakam23	2	23
Total →	84	908
Total as per grantha book	86	908

Count for Ashtakam 3

	Anuvaakam	Dasini	Vaakyams
Prapaatakam1	6	63	657
Prapaatakam2	10	85	873
Prapaatakam3	11	79	823
Prapaatakam4	19	19	187
Prapaatakam5	13	30	343
Prapaatakam6	15	38	387
Prapaatakam7	14	130	1353
Prapaatakam8	23	91	999
Prapaatakam9	23	84	908
Total →	134	619	6530
Total as per Grantha	134	620	6530

ओं नमः परमात्मने, श्री महागणपतये नमः

श्री गुरुभ्यो नमः, हरिः ओं

3. कृष्ण यजुर्वेदीय तैत्तिरीय ब्राह्मणे तृतीयाष्टकं

3.10 तैत्तिरीय यजुर्ब्राह्मणे काठके प्रथमः प्रश्नः(सावित्रचयनम्)

3.10.1 अनुवाकं 1 – अनुवाकेषु नवसु लेखासु नाभ्यां चेष्टकोपथानं स्वयमातुण्णोपथानं चोच्यते

T.B.3.10.1.1

सं.ज्ञानं विज्ञानं प्रज्ञानं जान-दभिजानत् ।
 सङ्कल्पमानं प्रकल्पमान-मुपकल्पमान-मुपकलृप्तं कलृप्तं ।
 श्रेयो वसीय आयथसंभूतं भूतं ॥ चित्रः केतुः प्रभा-नाभान्थ् संभान् ।
 ज्योतिष्माऽ-स्तेजस्वा-नातपऽ-स्तपन्नभितपन् ।
 रोचनो रोचमानः-शोभनः-शोभमानः कल्याणः ॥
 दर्शा दृष्टा दर्शता विश्वरूपा सुदर्शना ।
 आप्यायमाना प्यायमाना-प्याया सूनृतेरा ।
 आपूर्यमाणा पूर्यमाणा पूरयन्ती पूर्णा पौर्णमासी ॥
 दाता प्रदाताऽनन्दो मोदः प्रमोदः । 1 (10)

T.B.3.10.1.2

आवेशयन् निवेशयन् थस्म॑वेशनः स॒ष्णान्तः शान्तः ।
आभवन् प्रभवन्-थसंभवन्-थसंभूतो भूतः ॥
प्रस्तुतं विष्टुतुः स॒ष्णस्तुतं कल्याणं विश्वरूपं ।
शुक्रममृतं तेजस्वि तेजः समिद्धं ।
अरुणं भानुमन् मरीचिमदभितपृत् तपस्वत् ॥
सविता प्रसविता दीप्तो दीपयन् दीप्यमानः ।
ज्वलन् ज्वलिता तपन् वितपन्-थसन्तपन् ।
रोचनो रोचमानः शुभूः शुभमानो वामः ॥
सुता सुन्वती प्रसुता सूयमाना ऽभिषूयमाणा ।
पीती प्रपा संपा तृप्ति-स्तर्पयन्ती । 2 (10)

T.B.3.10.1.3

कान्ता काम्या कामजाता ऽयुष्मती कामदुधा ॥
 अभिशास्ता जुमन्ता-ऽनन्दो मोदः प्रमोदः ।
 आसादयन् निषादयन्-थसुसादनः सुसन्नः सन्नः ।
 आभूर् विभूः प्रभूः शंभूर्भुवः ॥ पवित्रं पवयिष्यन् पूतो मेदध्यः ।

यशो यशस्वा-नायुरमृतः । जीवो जीविष्यन् थ्स्वर्गो लोकः ॥
 सहस्वान् थसहीया-नोजस्वान् थसहमानः ।
 जयन्न-भिजयन्-थसुद्रविणो द्रविणोदाः ।
 आर्द्धपवित्रो हरिकेशो मोदः प्रमोदः ॥ 3 (10)

T.B.3.10.1.4

अरुणो उरुणरजाः पुण्डरीको विश्वजि-दभिजित् ।
 आर्द्धः पिन्वमानो उन्नवान्-रसवा-निरावान् ।
 सर्वोषधः संभरो महस्वान् ॥ एजत्का जोवत्काः ।
 क्षुल्लकाः शिपिविष्टकाः ।
 सरिस्त्रराः सुशेरवः । अजिरासो गमिष्णवः ॥
 इदानीं तदानी-मेतर् हि क्षिप्रमजिरं ।
 आशुर् निमेषः फणो द्रवन्नति-द्रवन्न ।
 त्वरः स्त्वरमाण आशु-राशीयाञ्जवः () ॥
 अग्निष्ठोम उक्थ्यो उतिरात्रो द्विरात्र-स्त्रिरात्र-शतूरात्रः ।
 अग्निर् ऋतुः सूर्य ऋतुश्चन्द्रमा ऋतुः ॥
 प्रजापतिः सम्वृथ्सरो महान्कः ॥ 4 (13)

(प्रमोद - स्तर्पयन्ती - प्रमोदो - जवस्त्रीणि॑ च) (A1)

3.10.2 अनुवाकं 2 - अनुवाकेषु नवसु लेखासु नाभ्यां चेष्टकोपथानं
स्वयमातृणोपथानं चोच्यते

T.B.3.10.2.1

भूरग्निं च पृथिवीं च मां च । त्री॒श्च लोकान् थ्सम्॑वथ्सरं च ।
प्रजापतिस्त्वा सादयतु । तया देवतया ऽङ्गिरस्वद्-ध्रुवा सीद ॥
भुवो वायुं चान्तरिक्षं च मां च । त्री॒श्च लोकान् थ्सम्॑वथ्सरं च ।
प्रजापतिस्त्वा सादयतु । तया देवतया ऽङ्गिरस्वद् ध्रुवा सीद ।
स्वरादित्यं च दिवं च मां च । त्री॒श्च लोकान् थ्सम्॑वथ्सरं च () ।
प्रजापतिस्त्वा सादयतु । तया देवतया ऽङ्गिरस्वद् ध्रुवा सीद ।
भूर्भुवः स्व-श्वन्द्रमसं च दिशश्च मां च ।
त्री॒श्च लोकान् थ्संवथ्सरं च । प्रजापतिस्त्वा सादयतु ।
तया देवतया ऽङ्गिरस्वद् ध्रुवा सीद ॥ 5 (16)

(सम्॑वथ्सरं च षट् च) (A2)

3.10.3 अनुवाकं 3 – अनुवाकेषु नवसु लेखासु नाभ्यां चेष्टकोपधानं स्वयमातृणोपधानं चोच्यते

T.B.3.10.3.1

त्वमेव त्वां वैत्थ योऽसि सोऽसि । त्वमेव त्वा-मचैषीः ।
 चितश्चासि सञ्चित-शास्यग्ने । एतावाऽश्चासि भूयाऽश्चास्यग्ने ।
 यत्ते अग्ने न्यूनं यदु तेऽतिरिक्तं । आदित्या-स्तदङ्गिरस-शिन्वन्तु ।
 विश्वे ते देवाश्चिति-मापूरयन्तु । चितश्चासि सञ्चित-शास्यग्ने ।
 एतावाऽश्चासि भूयाऽश्चास्यग्ने ।
 मा ते अग्ने उचयेन माऽति च येनायु-रावृक्षि () ।
 सर्वेषां ज्योतिषां ज्योतिर् यददावुदेति । तपसो जातमनिभृत-मोजः।
 तत्ते ज्योतिरिष्टके । तेन मे तप । तेन मे ज्वल । तेन मे दीदिहि ।
 यावद्देवाः । यावदसाति सूर्यः । यावदुतापि ब्रह्म ॥ 6 (19)
 (आवृक्षि नव च) (A3)

3.10.4 अनुवाकं 4 – अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते

T.B.3.10.4.1

सम्‌वृथसरोऽसि परिवृथसरोऽसि । इदावृथसरोऽसीदुवृथसरोऽसि ।
 इद्वृथसरोऽसि वृथसरोऽसि । तस्य ते वसन्तः शिरः ।
 ग्रीष्मो दक्षिणः पक्षः । वर्षाः पुच्छं ॥ १ । शारदुत्तरः पक्षः ।
 हेमन्तो मद्ध्यं ॥ २ । पूर्वपक्षाश्चितयः । अपरपक्षाः पुरीषं । 7 (10)

T.B.3.10.4.2

अहोरात्रा-णीष्टकाः । ऋषभोऽसि स्वर्गो लोकः ।
 यस्यां दिशि महीयसे । ततो नो मह आवह ।
 वायुर्भूत्वा सर्वा दिशा आवाहि । सर्वा दिशोऽनु विवाहि ।
 सर्वा दिशोऽनु सम्‌वाहि । चित्या चिति-मापृण ।
 अचित्या चिति-मापृण । चिदसि समुद्रयोनिः । 8 (10)

T.B.3.10.4.3

इन्दुर्दक्षः इयेन ऋतावा ॥ ३ । हिरण्यपक्षः शकुनो भुरण्युः ।
 महान् थस्थस्थे ध्रुव आनिषत्तः ।
 नमस्ते अस्तु मा मा हिष्मीः । एति प्रेति वीति समित्युदिति ।
 दिवं मे यच्छ । अन्तरिक्षं मे यच्छ । पृथिवीं मे यच्छ ।

पृथिवीं मे यच्छ । अन्तरिक्षं मे यच्छ () । दिवं मे यच्छ ।
 अहो प्रसारय । रात्र्या समच । रात्र्या प्रसारय । अहो समच ।
 कामं प्रसारय । काम उ समच ॥ 9 (17)

(पुरीषः - समुद्रयोनिः - पृथिवीं मे यच्छ अन्तरिक्षं मे यच्छ सप्त च)
 (A4)

3.10.5 अनुवाकं 5 – अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते

T.B.3.10.5.1

भूर्भुवः स्वः । ओजो बलं ॥ । ब्रह्म क्षत्रं । यशो महत् ।
 सत्यं तपो नाम । रूप-ममृतं ॥ । चक्षुः श्रोत्रं । मन आयुः ।
 विश्वं यशो महः । समं तपो हरो भाः () ।
 जातवेदा यदि वा पावकोऽसि । वैश्वानरो यदि वा वैद्युतोऽसि ।
 शं प्रजाभ्यो यजमानाय लोकं ।
 ऊर्जं पुष्टिं दद-दभ्याववृथ्स्व ॥ 10 (14)
 (भाश्वत्वारि च) (A5)

3.10.6 अनुवाकं 6 – अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते

T.B.3.10.6.1

रा॒ज्ञी वि॒रा॒ज्ञी ॥ । स॒म्रा॒ज्ञी स्व॒रा॒ज्ञी ॥ । अ॒र्चिः शो॒चिः ।
 तपो॑ हरो॑ भा॑ः । अ॒ग्नि॑-रि॒न्द्रो॑ बृ॒ह॑स्प्ति॑ः । वि॒श्वे॑ दे॒वा॑ भु॒वनस्य॑ गो॒पा॑ः ।
 ते॑ मा॑ सर्वे॑ यशस्सा॑ स॒ष्ठ॑सृजन्तु॑ ॥ 11 (7)

(रा॒ज्ञी॒न्द्रो॑ मा॑ स॒प्त (A6)

3.10.7 अनुवाकं 7 – अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते

T.B.3.10.7.1

अ॒सवे॑ स्वा॒हा॑ व॒सवे॑ स्वा॒हा॑ ॥ । वि॒भु॒वे॑ स्वा॒हा॑ वि॒वस्वते॑ स्वा॒हा॑ ॥
 अ॒भिभु॒वे॑ स्वा॒हा॑-ज॒धिपतये॑ स्वा॒हा॑ ॥
 दि॒वांपतये॑ स्वा॒हा॑ ऽ॒ष्ठ॑ह॒स्पत्याय॑ स्वा॒हा॑ ॥
 चा॒क्षु॒ष्मत्याय॑ स्वा॒हा॑ ज्यो॒तिष्मत्याय॑ स्वा॒हा॑ ॥
 रा॒ज्ञे॑ स्वा॒हा॑ वि॒रा॒ज्ञे॑ स्वा॒हा॑ ॥ स॒म्रा॒ज्ञे॑ स्वा॒हा॑ स्व॒रा॒ज्ञे॑ स्वा॒हा॑ ॥
 शू॒षाय॑ स्वा॒हा॑ सू॒र्याय॑ स्वा॒हा॑ ॥ च॒न्द्र॑मसे॑ स्वा॒हा॑ ज्यो॒तिषे॑ स्वा॒हा॑ ॥
 स॒ष्ठ॑सर्पाय॑ स्वा॒हा॑ क॒ल्याणाय॑ स्वा॒हा॑ () ॥
 अ॒र्जु॒नाय॑ स्वा॒हा॑ ॥ 12 (11)

(कल्याणाय स्वाहैकं च) (A7)

3.10.8 अनुवाकं 8 -अनुवाकेषु नवसु लेखासु नाभ्यां चेष्टकोपधानं स्वयमातृणोपधानं चोच्यते

T.B.3.10.8.1

विपश्चिते पवमानाय गायत । मही न धारा इत्यन्थो अरषति ।
 अहिर् ह जीर्णा-मतिसर्पति त्वचं । अत्यो न क्रीडन्नसरद्-वृषा हरिः ।
 उपयामगृहीतोऽसि मृत्यवे त्वा जुष्टं गृह्णामि ।
 एष ते योनिर्मृत्यवे त्वा ॥ अप मृत्यु-मपक्षुधं । अपेतः शापथं जहि ।
 अथा नो अग्न आवह । रायस्पोष ऽसहस्रिणं । 13 (10)

T.B.3.10.8.2

ये ते सहस्रमयुतं पाशाः । मृत्यो मर्त्यायि हन्तवे ।
 तान् यज्ञस्य मायया । सर्वानवयजामहे ॥ भक्षोऽस्यमृतभक्षः ।
 तस्य ते मृत्यु-पीतस्या-मृतवतः । स्वगा-कृतस्य मधुमतः ।
 उपहूतस्योपहूतो भक्षयामि ॥
 मन्द्रा इभिभूतिः केतुर् यज्ञानां वाक् । असावेहि । 14 (10)

T.B.3.10.8.3

अन्धो जागृविः प्राण । असावेहि । बधिर आक्रन्दयित–रपान ।
 — असावेहि । अहस्तोस्त्वा चक्षुः । असावेहि । अपादाशो मनः ।
 असावेहि । कवे विप्रचित्ते श्रोत्र । असावेहि । 15 (10)

T.B.3.10.8.4

सुहस्तः सुवासाः । शूषो नामास्य–मृतो मर्त्येषु ।
 तन्त्वाऽहं तथा वेद । असावेहि । अग्निर्म वाचि श्रितः ।
 वाग्घृदये । हृदयं मयि । अहममृते ।
 अमृतं ब्रह्मणि । वायुर्म प्राणे श्रितः । 16 (10)

T.B.3.10.8.5

प्राणो हृदये । हृदयं मयि । अहममृते । अमृतं ब्रह्मणि ।
 सूर्यो मे चक्षुषि श्रितः । चक्षुर् हृदये । हृदयं मयि । अहममृते ।
 अमृतं ब्रह्मणि । चन्द्रमा मे मनसि श्रितः । 17 (10)

T.B.3.10.8.6

मनो हृदये । हृदयं मयि । अहममृते । अमृतं ब्रह्मणि ।
 दिशो मे श्रोत्रे श्रिताः । श्रोत्रऽहृदये । हृदयं मयि । अहममृते ।
 अमृतं ब्रह्मणि । आपो मे रेतसि श्रिताः । 18 (10)

T.B.3.10.8.7

रेतो हृदये । हृदयं मयि । अहममृते ॥ । अमृतं ब्रह्मणि ।
 पृथिवी मे शरीरे श्रिता । शरीर उ हृदये । हृदयं मयि । अहममृते ॥ ।
 अमृतं ब्रह्मणि । ओषधिवनस्पतयो मे लोमसु श्रिताः । 19 (10)

T.B.3.10.8.8

लोमानि हृदये । हृदयं मयि । अहममृते ॥ । अमृतं ब्रह्मणि ।
 इन्द्रो मे बले श्रितः । बल उ हृदये । हृदयं मयि । अहममृते ॥ ।
 अमृतं ब्रह्मणि । पर्जन्यो मे मूर्द्धिनि श्रितः । 20 (10)

T.B.3.10.8.9

मूर्द्धा हृदये । हृदयं मयि । अहममृते ॥ । अमृतं ब्रह्मणि ।
 ईशानो मे मन्यौ श्रितः । मन्युर् हृदये । हृदयं मयि । अहममृते ॥ ।
 अमृतं ब्रह्मणि । आत्मा म आत्मनि श्रितः() । 21 (10)

T.B.3.10.8.10

आत्मा हृदये । हृदयं मयि । अहममृते ॥ । अमृतं ब्रह्मणि ।
 पुनर्म आत्मा पुनरायुरागात् ॥ । पुनः प्राणः पुनराकूत्-मागात् ॥
 वैश्वानरो रश्मिभिर् वावृथानः । अन्तस्तिष्ठत्वमृतस्य गोपाः ॥ 22 (8)

(सहस्रिणि' - मि॒हि - श्रोत्रा॒सा॒वेहि' - प्रा॒णे॒ श्रि॒तो॒ - मन॑सि॒ श्रि॒तो॒ -
रेतसि॑ श्रि॒ता॒ - लो॒मसु॑ श्रि॒ता॒ - मूर्द॑धि॒नि॒ श्रि॒त - आ॒त्मनि॑ श्रि॒तो॒'' -
+ष्टौ॑ च) (A8)

Special Korvai

(अग्निर्॑ वा॒युः॑ सूर्य॑ श्वन्द्रमा॒ दिश॑ आप॑ः॒ पृथि॑ व्योषधिवनस्पृतय॑
इन्द्रः॑ पर्जन्य॑ ईशान॑ आ॒त्मा॒ पुनर्मे॑ त्रयोदशा॑)

3.10.9 अनुवाकं 9 – अनुवाकेषु नवसु लेखासु नाभ्यां चेष्टकोपथानं
स्वयमातृणोपथानं चोच्यते

T.B.3.10.9.1

प्रजापतिर्॑ देवान॑सृजत्॑ । ते पाप्मना॑ सन्दिता॑ अजायन्त्॑ ।
तान्॑ व्यद्यत्॑ । यद्॑ व्यद्यत्॑ । तस्माद्॑ विद्युत्॑ । तमवृश्त्॑ ।
यदवृश्त्॑ । तस्माद्॑ वृष्टिः॑ । तस्माद्॑ यत्रैते॑ देवते॑ अभिप्राप्नुतः॑ ।
वि॑ च॑ हैवास्य॑ तत्र॑ पाप्मानन्द्यतः॑ । 23 (10)

T.B.3.10.9.2

वृश्तश्च॑ ॥॒ सैषा॑ मीमा॑ उ॒साऽग्निहोत्र॑ एव॑ संपन्ना॑ । अथो॑ आहुः॑ ।
सर्वैषु॑ यजक्रतुष्विति॑ ॥॒ होष्यन्नप॑ उपस्पृशेत्॑ ।
विद्युदसि॑ विद्यमे॑ पाप्मानमिति॑ । अथ॑ हुत्वोपस्पृशेत्॑ ।

वृष्टिरसि वृश्च मे पाप्मानमिति ।

यद्यमाणो वेष्ट्वा वा । वि च हैवास्यैते देवते पाप्मानं द्यतः । 24 (10)

T.B.3.10.9.3

वृश्चतश्च ॥ अत्युहो हारुणिः । ब्रह्मचारिणी प्रश्नान् प्रोच्य प्रजिधाय ।

परेहि । प्लक्षं दैय्यां पातिं पृच्छ ।

वेत्थ सावित्रां(3) न वेत्था(3) इति ।

तमागत्यं पप्रच्छ । आचार्यो मा प्राहैषीत् ।

वेत्थ सावित्रां(3) न वेत्था(3) इति । सहोवाच वेदेति ॥ 25 (10)

T.B.3.10.9.4

स कस्मिन् प्रतिष्ठित इति । परोरजसीति ।

कस्तद्यत् परोरजा इति । एष वाव स परोरजा इति होवाच ।

य एष तपति । एषो ऽर्वाग्रजा इति । स कस्मिन् त्वेष इति ।

सत्य इति । किं तथसत्यमिति । तप इति । 26 (10)

T.B.3.10.9.5

कस्मिन्नु तप इति । बल इति ।

किं तद् बलमिति । प्राण इति ।

मा स्म प्राणमति पृच्छ इति माऽचार्यो ऽब्रवीदिति होवाच ब्रह्मचारी ॥

सहोवाच प्लक्षो दैय्यां पातिः ।

यद्वै ब्रह्मचारिन् प्राण-मत्यप्रक्ष्यः । मूर्द्धा ते व्यपतिष्ठत् ।

अहमु त आचार्या-च्छ्रेयान् भविष्यामि ।

यो मा सावित्रे समवादिष्टेति । 27 (10)

T.B.3.10.9.6

तस्माथ् सावित्रे न सम्वदेत ॥

स यो हृवै सावित्रं विदुषा सावित्रे सम्वदते ।

सहास्मि-ज्ञियं दधाति ।

अनु ह वा अस्मा असौ तपञ्जियं मन्यते ।

अन्वस्मै श्रीस्तपो मन्यते । अन्वस्मै तपो बलं मन्यते ।

अन्वस्मै बलं प्राणं मन्यते ॥ स यदाह ।

संज्ञानं विज्ञानं दरशा दृष्टेति । एष एव तत् ॥ 28 (10)

T.B.3.10.9.7

अथ यदाह । प्रस्तुतं विष्टुतः सुता सुन्वतीति । एष एव तत् ॥

एष ह्येव तान्यहानि । एष रात्रयः ॥ अथ यदाह ।

चित्रः केतुर दाता प्रदाता सविता प्रसविता उभिशास्ता उनुमन्तेति ।

एष एव तत् । एष ह्यैव तेऽहो मुहूर्ताः ।

एष रात्रैः ॥ 29 (10)

T.B.3.10.9.8

अथ यदाह । पवित्रं पवयिष्यन्-स्थहस्वान्-स्थहीया-नरुणो

जरुणरजा इति । एष एव तत् । एष ह्यैव ते ऽर्द्धमासाः ।

एष मासाः ॥ अथ यदाह ।

अग्निष्टोम उक्थ्योऽग्निर् क्रतुः प्रजापतिः सम्वथ्सर इति ।

एष एव तत् । एष ह्यैव ते यज्ञक्रतवः । एष क्रतवः । 30 (10)

T.B.3.10.9.9

एष सम्वथ्सरः ॥ अथ यदाह । इदानीं तदानीमिति । एष एव तत् ।

एष ह्यैव ते मुहूर्तानां मुहूर्ताः ॥ जनको हृ वैदेहः ।

अहोरात्रैः समाजगाम । तत्त्वं हौचुः । यो वा अस्मान् वेद ।

विजहत्-पाप्मानमेति । 31 (10)

T.B.3.10.9.10

सर्व-मायुरेति । अभि स्वर्गं लोकं जयति ।

नास्या-मुष्मिन् लोकेऽन्नं क्षीयत इति ॥ विजहद्व वै पाप्मानमेति ।

सर्वमायुरेति । अभि स्वर्गं लोकं जयति ।

नास्या-मुष्मिन् लोके ऽन्नं क्षीयते ।
य एवं वेद ॥ अहीना हाश्वत्थ्यः । सावित्रं विदां चकार । 32 (10)

T.B.3.10.9.11

स ह हृसो हिरण्मयो भूत्वा । स्वर्गं लोकमियाय ।
आदित्यस्य सायुज्यं ॥ हृसो हवै हिरण्मयो भूत्वा ।
स्वर्गं लोकमेति । आदित्यस्य सायुज्यं । य एवं वेद ॥
देवभागो ह श्रौतरूपः । सावित्रं विदां चकार ।
तृष्णं ह वागदृश्यमाना ऽभ्युवाच । 33 (10)

T.B.3.10.9.12

सर्वम्बत गौतमो वेद । यः सावित्रं वेदेति । स होवाच ।
कैषा वागसीति । अयमहृष्णं सावित्रः । देवाना-मुक्तमो लोकः ।
गुह्यं महो बिभ्रदिति । एतावति ह गौतमः ।
यज्ञोपवीतं कृत्वा-ऽधो निपपात । नमो नम इति । 34 (10)

T.B.3.10.9.13

स होवाच । मा भैषीर् गौतम । जितो वै ते लोक इति ॥
तस्माद्ये के च सावित्रं विदुः । सर्वं ते जितलोकाः ॥
स यो हवै सावित्र-स्याष्टाक्षरं पद॑ श्रिया ऽभिषिक्तं वेद ।

श्रिया हैवाभिषिच्यते । घृणिरिति द्वे अक्षरे ॥
सूर्य इति त्रीणि । आदित्य इति त्रीणि । 35 (10)

T.B.3.10.9.14

एतद्वै सावित्रि-स्याष्टाक्षरं पद॑ श्रियाभिषिक्तं । य एवं वेद ।
श्रिया हैवाभिषिच्यते ॥ तदे-तदृचा-अभ्युक्तं ।
ऋचो अक्षरे परमे व्योमन् । यस्मिन् देवा अधि विश्वे निषेदुः ।
यस्तन्न वेद किमृचा करिष्यति । य इत् तद्विदुस्त इमे समासत् इति ॥
न हवा एतस्यर्चा न यजुषा न साम्ना-अर्थाऽस्ति ।
यः सावित्रिं वेद ॥ 36 (10)

T.B.3.10.9.15

तदेतत् परि यद्देवचक्रं । आर्द्धं पिन्वमान॑ स्वर्गं लोक एति ।
विजहद् विश्वा भूतानि संपश्यत् ॥
आर्द्धो हैव पिन्वमानः स्वर्गं लोक एति ।
विजहन् विश्वा भूतानि संपश्यन् । य एवं वेद ॥
शूषो हैवै वार्ष्णेयः । आदित्येन समाजगाम । तथा होवाच ।
एहि सावित्रिं विद्धि () ।

अयं वै स्वर्गयोऽग्निः पारयिष्णु—रमृता—थसंभूत् इति ।

एष वाव स सावित्रः । य एष तपति ।

एहि मां विद्धि । इति हैवैनं तदुवाच ॥ 37 (15)

(घृतो—घृतो—वेदेति—तप इति—समवादिष्टेति—तद्—रात्रेर्—
—ऋतवः—एति—चकारो—वाच—नम इत्या—दित्य इति त्रीणि
—सावित्रं वैद—विद्धि पञ्च च) (A9)

Special Korvai

(प्रजापतिर्देवान् संज्ञानं प्रस्तुतं तान्यहान्येष रात्रयास्त्वित्र के
तुस्तेऽहो मुहूर्तो रात्रेः पवित्रं तेऽर्थ मासा अग्निष्ठेमो यज्ञकृतव
इदानीं मुहूर्तानां जनकोऽहीना देवभागः कैषा वाङ्मा शूषो है
षोडश)

3.10.10 अनुवाकं 10 – अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते

T.B.3.10.10.1

इयं वाव सरधा । तस्या अग्निरेव सारधं मधु ।

या एताः पूर्वपक्षापरपक्षयो रात्रयः । ता मधुकृतः ।

यान्यहानि । ते मधुवृषाः ।

स यो ह॑ वा एता मधु॒कृतश्च मधु॒वृष्टाष्श्व वेद॑ ।
 कु॒र्वन्ति॑ हास्यैता॑ अग्नौ॑ मधु॑ । नास्य॑ष्टापूर्त॑ धयन्ति॑ ॥
 अथ॑ यो॑ न वेद॑ । 38 (10)

T.B.3.10.10.2

न॑ हास्यैता॑ अग्नौ॑ मधु॑ कु॒र्वन्ति॑ । धयन्त्यस्य॑ष्टापूर्त॑ ॥
 यो॑ ह॑ वा॑ अहोरात्राणां॑ नामधेयानि॑ वेद॑ ।
 नाहो॑रात्रेष्वा॑-तिमाच्छ॑ति॑ । सं॑ज्ञानं॑ विज्ञानं॑ दर॑शा॑ दृष्ट॑ति॑ ।
 एता॑-वनुवाकौ॑ पूर्वप॒क्षस्या॑-होरात्राणां॑ नामधेयानि॑ ।
 प्रस्तुतं॑ विष्टुत॑ सु॑ता॑ सु॑न्वतीति॑ ।
 एतावनु॑-वाकावपरप॒क्षस्या॑-होरात्राणां॑ नामधेयानि॑ ।
 नाहो॑रात्रेष्वा॑-तिमाच्छ॑ति॑ । य॑ एवं॑ वेद॑ ॥ 39 (10)

T.B.3.10.10.3

यो॑ ह॑ वै॑ मुहू॒र्तनां॑ नामधेयानि॑ वेद॑ । न॑ मुहू॒र्तेष्वा॑-तिमाच्छ॑ति॑ ।
 चित्रः॑ केतुर॑ दाता॑ प्रदाता॑ सविता॑ प्रसविता॑ उभिशास्ता॑ जु॑मन्तेति॑ ।
 एतेऽनुवाका॑ मुहू॒र्तनां॑ नामधेयानि॑ ।
 न॑ मुहू॒र्तेष्वा॑तिमाच्छ॑ति॑ । य॑ एवं॑ वेद॑ ॥

यो ह वा अर्द्धमासा-नाऽच मासानाऽच नामधेयानि वेद ।
 नार्द्धमासेषु न मासेष्वार्तिमाच्छ्टति ।
 पवित्रं पवयिष्यन्-थसहस्वान्-थसहीया-नरुणो ऋणरजा इति ।
 एतेऽनुवाका अर्द्धमासानाऽच मासानाऽच नामधेयानि । 40 (10)

T.B.3.10.10.4

नार्द्धमासेषु न मासेष्वा-र्तिमाच्छ्टति । य एवं वेद ॥
 यो ह वै यज्ञक्रतूनां चर्तूनां च सम्वृथसरस्य च नामधेयानि वेद ।
 न यज्ञक्रतुषु नर्तुषु न सम्वृथसर आर्तिमाच्छ्टति ।
 अग्निष्ठोम उक्थ्योऽग्निर् ऋतुः प्रजापतिः सम्वृथसर इति ।
 एते ऽनुवाका यज्ञक्रतूनां चर्तूनां च सम्वृथसरस्य च नामधेयानि ।
 न यज्ञक्रतुषु नर्तुषु न सम्वृथसर आर्तिमाच्छ्टति ।
 य एवं वेद ॥ यो ह वै मुहूर्तनां मुहूर्तन् वेद ।
 न मुहूर्तनां मुहूर्तेष्वार्ति माच्छ्टति () । 41 (10)

T.B.3.10.10.5

इदानीं तदानीमिति । एते वै मुहूर्तनां मुहूर्तः ।
 न मुहूर्तनां मुहूर्तेष्वार्ति-माच्छ्टति । य एवं वेद ॥

अथो यथा क्षेत्रज्ञो भूत्वा ज्ञु प्रविश्यान्न-मत्ति ।
एवमेवैतान् क्षेत्रज्ञो भूत्वा ज्ञु प्रविश्या-न्नमत्ति ।
स एतेषामेव सलोकताऽु सायुज्य-मशनुते ।
अप पुनर्मृत्युं जयति । य एवं वेद ॥ 42 (9)
(न वेदै - वं वेदा - नुवाका अर्द्धमासानां च मसानां च नामधेयानि
- मुहूर्तेष्वार्तिमाच्छ्रुति - +नवं च) (A10)

Special Korvai

(इयमहोरात्राणाऽु संज्ञानं पूर्वपक्षस्य प्रस्तुतमपरपक्षस्य मुहूर्तानां
चित्रः केतुरर्द्धमासानां पवित्रं यज्ञक्रतूनामग्निष्ठेमो यज्ञक्रतूनामि
दानीं मुहूर्तानां मुहूर्तान्. वेदेदानीमथो द्वादश)

3.10.11 अनुवाकं 11 - अनुवाकेषु नवसु लेखासु नाभ्यां चेष्टकोपथानं स्वयमातृणोपथानं चोच्यते

T.B.3.10.11.1

कश्चिद्व वा अस्मा-ल्लोकात् प्रेत्य । आत्मानं वेद ।
अय-मह-मस्मीति । कश्चिथ्स्वं लोकं न प्रतिप्रजानाति ॥
अग्निमुग्धो हैव धूमतान्तः । स्वं लोकं न प्रतिप्रजानाति ।
अथ यो हैवैत-मग्निऽु सावित्रं वेद ।

स एवास्मा ल्लोकात् प्रेत्य । आत्मानं वेद ।

अय-मह-मस्मीति । 43 (10)

T.B.3.10.11.2

स स्वं लोकं प्रतिप्रजानाति ॥ एष उ वेवैनं तथ्सावित्रः ।

स्वर्गं लोक-मभिवहति ॥ अहोरात्रैर् वा इदॄ स्युग्मिः क्रियते ।

इतिरात्राया दीक्षिष्ठत । इतिरात्राय व्रत-मुपागुरिति ।

तानि हानेवं विदुषः । अमुष्मिन् लोके शेवथिं धयन्ति ।

धीतॄ हैव स शेवथि-मनुपरैति ॥

अथ यो हैवैतमग्निष्ठ सावित्रं वेद । 44 (10)

T.B.3.10.11.3

तस्य हैवा-होरात्राणि । अमुष्मिन् लोके शेवथिं न धयन्ति ।

अधीतॄ हैव स शेवथि-मनुपरैति ॥

भरद्वाजो ह त्रिभिरायुर्भिर् ब्रह्मचर्यमुवास ।

तॄ ह जीर्णश्च स्थविरॄ शयानं ।

इन्द्र उपव्रज्यो वाच । भरद्वाज । यत्ते चतुर्थमायुर्दद्यां ।

किमेनेन कुर्या इति । ब्रह्मचर्यमेवैनेन चरेयमिति होवाच । 45 (10)

T.B.3.10.11.4

त इ हूं त्रीन् गिरिस्त्रपा-नविज्ञातानिव दर्शयां चकार ।
 तेषाम् है कै कस्मान् मुष्टिनाऽददे । स होवाच ।
 भरद्वाजे त्यामन्त्य । वेदा वा एते । अनन्ता वै वेदाः ॥
 एतद्वा एतै स्त्रिभि-रायुर्भि-रन्ववोचथाः ।
 अथ त इतर-दननूकमेव । एहीमं विद्धि ।
 अयं वै सर्व विद्येति । 46 (10)

T.B.3.10.11.5

तस्मै है तमग्निइ सावित्रमुवाच । त इ स विदित्वा ।
 अमृतो भूत्वा । स्वर्ग लोकमियाय । आदित्यस्य सायुज्यं ॥
 अमृतो है व भूत्वा । स्वर्ग लोकमेति । आदित्यस्य सायुज्यं ।
 य एवं वेद ॥ एषो एव त्रयी विद्या । 47 (10)

T.B.3.10.11.6

या वन्त इ है व त्रया विद्यया लोकं जयति । ता वन्तं लोकं जयति ।
 य एवं वेद ॥ अग्नेर् वा एतानि नामधेयानि ।
 अग्नेरेव सायुज्य इ सलोकता-माप्नोति ।
 य एवं वेद । वायोर् वा एतानि नामधेयानि ।

वायोरेव सायुज्यऽ् सलोकता-माप्नोति ।
य एवं वेद । इन्द्रस्य वा एतानि नामधेयानि । 48 (10)

T.B.3.10.11.7

इन्द्रस्यैव सायुज्यऽ् सलोकता-माप्नोति । य एवं वेद ।
बृहस्पतेर् वा एतानि नामधेयानि ।
बृहस्पतेरेव सायुज्यऽ् सलोकता-माप्नोति ।
य एवं वेद । प्रजापतेर् वा एतानि नामधेयानि ।
प्रजापतेरेव सायुज्यऽ् सलोकता-माप्नोति । य एवं वेद ।
ब्रह्मणो वा एतानि नामधेयानि ।
ब्रह्मण एव सायुज्यऽ् सलोकता-माप्नोति () ।
य एवं वेद ॥ स वा एषोऽग्नि-रपक्षपुच्छो वायुरेव ।
तस्याग्निर् मुखं ॥ । असावादित्यः शिरः । स यदेते देवते अन्तरेण ।
तथसर्वऽ् सीव्यति । तस्माथ् सावित्रः ॥ 49 (17)

(अयमहमस्मीति - वेद - होवाच - सर्वविद्येति' - विद्ये -
न्द्रस्य वा एतानि नामधेयानि - ब्रह्मण एव सायुज्यऽ्
सलोकता माप्नोति सप्त च) । (A11)

Special Korvai

(अग्नेर्वायोरिन्द्रस्य बृहस्पतेः प्रजापतेर् ब्रह्मणः स वै सप्त)

Prapaataka Korvai with starting Padams of 1 to 10 Anuvaakams :-

(संज्ञानं – भू – स्त्वमेव – सम्वृथसरोऽसि – भू – राज्य –
सव-विपश्चित्ते – प्रजापतिर् देवा – नियं वाव सरधा –
कश्चिष्ठैकादश)

Korvai with starting Padams of 1, 11, 21 Series of Dasinis :-

(संज्ञानः – राजी – मूर्द्धा हृदय – एष सम्वृथसरो –
नार्दधमासेषु नवचत्वारिष्ठात्)

First and Last Padam 1st Prapaatakam of Kaatakam:-

(संज्ञानः – सावित्रः)

॥ हरिः ओं ॥

॥ इति तैत्तरीय यजुब्राह्मणे काठके प्रथमः प्रश्नः समाप्तः ॥

तैत्तिरीय ब्राह्मणम् – (TB 3.10)

3.10 For Kaatakam 1 - (TB 3.10)

	Dasini	Vaakyams
Anuvakam 1	4	43
Anuvakam 2	1	16
Anuvakam 3	1	19
Anuvakam 4	3	37
Anuvakam 5	1	14
Anuvakam 6	1	7
Anuvakam 7	1	11
Anuvakam 8	10	98
Anuvakam 9	15	155
Anuvakam 10	5	49
Anuvakam 11	7	77
Total →	49	526

ओं नमः परमात्मने, श्री महागणपतये नमः

श्री गुरुभ्यो नमः, हरिः ओं

3. कृष्ण यजुर्वेदीय तैत्तिरीय ब्राह्मणे तृतीयाष्टकं

3.11 तैत्तिरीय यजुर्ब्राह्मणे काठके द्वितीयः प्रश्नः नाचिकेतचयनम्

3.11.1 अनुवाकं 1 – इष्टकोपथानमन्त्राः

T.B.3.11.1.1

लोकोऽसि स्वर्गोऽसि । अनन्तोऽस्य पारोऽसि ।

अक्षितोऽस्य क्षय्योऽसि । तपसः प्रतिष्ठा । त्वयीदमन्तः ।

विश्वं यक्षं विश्वं भूतं विश्वऽ्यु सुभूतं ।

विश्वस्य भर्ता विश्वस्य जनयिता । तन्त्वोपदधे कामदुघ-मक्षितं ।

प्रजापतिस्त्वा सादयतु । तया देवतया-ज्ञिरस्वद्-धुवा सीद ॥ 1 (10)

T.B.3.11.1.2

तपोऽसि लोके श्रितं । तेजसः प्रतिष्ठा । त्वयीदमन्तः ।

विश्वं यक्षं विश्वं भूतं विश्वऽ्यु सुभूतं ।

विश्वस्य भर्तृ विश्वस्य जनयितृ ।

तत् त्वोपदधे कामदुघ-मक्षितं ।

प्रजापतिस्त्वा सादयतु ।

तया देवतया-ऽग्निरस्वद्-धुवा सीद ॥ 2 (8)

T.B.3.11.1.3

तेजोऽसि तपसि श्रितं । समुद्रस्य प्रतिष्ठा ।

त्वयीदमन्तः । विश्वं यक्षं विश्वं भूतं विश्वः सुभूतं ।

विश्वस्य भर्तृविश्वस्य जनयितृ । तन्त्वोपदधे कामदुघ-मक्षितं ।

प्रजापतिस्त्वा सादयतु । तया देवतया-ऽग्निरस्वद्-धुवा सीद ॥ 3 (8)

T.B.3.11.1.4

समुद्रोऽसि तेजसि श्रितः । अपां प्रतिष्ठा । त्वयीदमन्तः ।

विश्वं यक्षं विश्वं भूतं विश्वः सुभूतं ।

विश्वस्य भर्ता विश्वस्य जनयिता । तं त्वोपदधे कामदुघ-मक्षितं ।

प्रजापतिस्त्वा सादयतु । तया देवतया-ऽग्निरस्वद्-धुवा सीद ॥ 4 (8)

T.B.3.11.1.5

आपः स्थ समुद्रे श्रिताः । पृथिव्याः प्रतिष्ठा युष्मासु ।

इदमन्तः । विश्वं यक्षं विश्वं भूतं विश्वः सुभूतं ।

विश्वस्य भन्न्यो विश्वस्य जनयित्यः ।

ता व उपदधे कामदुघा अक्षितः । प्रजापतिस्त्वा सादयतु ।
तया देवतया-ज्ञिरस्वद्-धुवा सीद ॥ 5 (8)

T.B.3.11.1.6

पृथिव्य-स्यफसु श्रिता । अग्नेः प्रतिष्ठा । त्वयीदमन्तः ।
विश्वं यक्षं विश्वं भूतं विश्वऽ सुभूतं ।
विश्वस्य भर्त्री विश्वस्य जनयित्री । तां त्वोपदधे कामदुघा-मक्षितां ।
प्रजापतिस्त्वा सादयतु । तया देवतया-ज्ञिरस्वद्-धुवा सीद ॥ 6 (8)

T.B.3.11.1.7

अग्निरसि पृथिव्याऽ श्रितः । अन्तरिक्षस्य प्रतिष्ठा ।
त्वयीदमन्तः । विश्वं यक्षं विश्वं भूतं विश्वऽ सुभूतं ।
विश्वस्य भर्ता विश्वस्य जनयिता । तं त्वोपदधे कामदुघ-मक्षितं ।
प्रजापतिस्त्वा सादयतु । तया देवतया-ज्ञिरस्वद्-धुवा सीद ॥ 7 (8)

T.B.3.11.1.8

अन्तरिक्ष-मस्यग्नौ श्रितं । वायोः प्रतिष्ठा । त्वयीदमन्तः ।
विश्वं यक्षं विश्वं भूतं विश्वऽ सुभूतं ।
विश्वस्य भर्तृ विश्वस्य जनयितृ ।

तत् त्वोपदधे कामदुघ-मक्षितं । प्रजापतिस्त्वा सादयतु ।
 तया देवतया-ङ्गिरस्वद्-धुवा सीद ॥ 8 (8)

T.B.3.11.1.9

वायुरस्यन्तरिक्षे श्रितः । दिवः प्रतिष्ठा । त्वयीदमन्तः ।
 विश्वं यक्षं विश्वं भूतं विश्वऽ सुभूतं ।
 विश्वस्य भर्ता विश्वस्य जनयिता ।
 तं त्वोपदधे कामदुघ-मक्षितं । प्रजापतिस्त्वा सादयतु ।
 तया देवतया-ङ्गिरस्वद्-धुवा सीद ॥ 9 (8)

T.B.3.11.1.10

द्यौरसि वायौ श्रिता । आदित्यस्य प्रतिष्ठा । त्वयीदमन्तः ।
 विश्वं यक्षं विश्वं भूतं विश्वऽ सुभूतं ।
 विश्वस्य भर्त्री विश्वस्य जनयिन्नी ।
 तां त्वोपदधे कामदुघा-मक्षितां । प्रजापतिस्त्वा सादयतु ।
 तया देवतया-ङ्गिरस्वद्-धुवा सीद ॥ 10 (8)

T.B.3.11.1.11

आदित्योऽसि दिवि श्रितः । चन्द्रमसः प्रतिष्ठा । त्वयीदमन्तः ।
 विश्वं यक्षं विश्वं भूतं विश्वऽ सुभूतं ।

विश्वस्य भर्ता विश्वस्य जनयिता ।
 तं त्वोपदधे कामदुघ-मक्षितं । प्रजापतिस्त्वा सादयतु ।
 तया देवतया-ज्ञिरस्वद्-धुवा सीद ॥ 11 (8)

T.B.3.11.1.12

चन्द्रमा अस्यादित्ये श्रितः । नक्षत्राणां प्रतिष्ठा । त्वयीदमन्तः ।
 विश्वं यक्षं विश्वं भूतं विश्वः सुभूतं ।
 विश्वस्य भर्ता विश्वस्य जनयिता ।
 तं त्वोपदधे कामदुघ-मक्षितं । प्रजापतिस्त्वा सादयतु ।
 तया देवतया-ज्ञिरस्वद्-धुवा सीद ॥ 12 (8)

T.B.3.11.1.13

नक्षत्राणि स्थ चन्द्रमसि श्रितानि । सम्वथसरस्य प्रतिष्ठा युष्मासु ।
 इदमन्तः । विश्वं यक्षं विश्वं भूतं विश्वः सुभूतं ।
 विश्वस्य भर्तृणि विश्वस्य जनयितृणि ।
 तानि व उपदधे कामदुघा-न्यक्षितानि । प्रजापतिस्त्वा सादयतु ।
 तया देवतया-ज्ञिरस्वद्-धुवा सीद ॥ 13 (8)

T.B.3.11.1.14

सम्‌वथ्सरोऽसि नक्षत्रेषु श्रितः । ऋतूनां प्रतिष्ठा । त्वयीदमन्तः ।
 विश्वं यक्षं विश्वं भूतं विश्वऽ् सुभूतं ।
 विश्वस्य भर्ता विश्वस्य जनयिता ।
 तं त्वोपदधे कामदुघ-मक्षितं । प्रजापतिस्त्वा सादयतु ।
 तया देवतया-ङ्गिरस्वद्-ध्रुवा सीद ॥ 14 (8)

T.B.3.11.1.15

ऋतवः स्थ सम्‌वथ्सरे श्रिताः । मासानां प्रतिष्ठा युष्मासु ।
 इदमन्तः । विश्वं यक्षं विश्वं भूतं विश्वऽ् सुभूतं ।
 विश्वस्य भर्तरो विश्वस्य जनयितारः ।
 तान्. व उपदधे कामदुघा-नक्षितान् । प्रजापतिस्त्वा सादयतु ।
 तया देवतया-ङ्गिरस्वद्-ध्रुवा सीद ॥ 15 (8)

T.B.3.11.1.16

मासाः स्थृतुषु श्रिताः । अर्दधमासानां प्रतिष्ठा युष्मासु ।
 इदमन्तः । विश्वं यक्षं विश्वं भूतं विश्वऽ् सुभूतं ।
 विश्वस्य भर्तरो विश्वस्य जनयितारः ।

तान्. व उपदधे कामदुघा-नक्षितान् । प्रजापतिस्त्वा सादयतु ।
तया देवतया-ज्ञिरस्वद्-धुवा सीद ॥ 16 (8)

T.B.3.11.1.17

अर्द्धमासाः स्थ मासु श्रिताः । अहोरात्रयोः प्रतिष्ठा युष्मासु ।
इदमन्तः । विश्वं यक्षं विश्वं भूतं विश्वः सुभूतं ।
विश्वस्य भर्तरो विश्वस्य जनयितारः ।

तान्. व उपदधे कामदुघा-नक्षितान् । प्रजापतिस्त्वा सादयतु ।
तया देवतया-ज्ञिरस्वद्-धुवा सीद ॥ 17 (8)

T.B.3.11.1.18

अहोरात्रे स्थोऽर्द्धमासेषु श्रिते । भूतस्य प्रतिष्ठे भव्यस्य प्रतिष्ठे ।
युवयो-रिदमन्तः । विश्वं यक्षं विश्वं भूतं विश्वः सुभूतं ।
विश्वस्य भन्न्यौ विश्वस्य जनयिन्न्यौ । ते वामुपदधे कामदुधे अक्षिते ।
प्रजापतिस्त्वा सादयतु । तया देवतया-ज्ञिरस्वद्-धुवा सीद ॥ 18 (8)

T.B.3.11.1.19

पौर्णमास्यष्टका ज्मावास्या । अन्नादाः स्थान्नदुधो युष्मासु ।
इदमन्तः । विश्वं यक्षं विश्वं भूतं विश्वः सुभूतं ।
विश्वस्य भन्न्यौ विश्वस्य जनयिन्न्यः ।

ता व उपदधे कामदुघा अक्षिताः । प्रजापतिस्त्वा सादयतु ।
 तया देवतया-ङ्गिरस्वद्-धुवा सीद ॥ 19 (8)

T.B.3.11.1.20

राडसि बृहती श्रीरसीन्द्रपली धर्मपली । विश्वं भूतमनु प्रभूता ।
 त्वयीदमन्तः । विश्वं यक्षं विश्वं भूतं विश्वऽ सुभूतं ।
 विश्वस्य भर्त्री विश्वस्य जनयिन्नी । तां त्वोपदधे कामदुघा-मक्षितां ।
 प्रजापतिस्त्वा सादयतु । तया देवतया-ङ्गिरस्वद्-धुवा सीद ॥ 20 (8)

T.B.3.11.1.21

ओजोऽसि सहोऽसि । बलमसि भ्राजोऽसि ।
 देवानां धामामृतं ॥ । अमर्त्य-स्तपोजाः । त्वयीदमन्तः ।
 विश्वं यक्षं विश्वं भूतं विश्वऽ सुभूतं ।
 विश्वस्य भर्ता विश्वस्य जनयिता ।
 तं त्वोपदधे कामदुघ-मक्षितं । प्रजापतिस्त्वा सादयतु ।
 तया देवतया-ङ्गिरस्वद्-धुवा सीद () ॥ 21 (10)

लोक – स्तप – स्तेजः – समुद्र – आपः – पृथिव्य – ग्नि –
 रक्तरिक्षम् – वायुर् – द्यौ – रादित्य – शन्द्रमा – नक्षत्राणि –
 सम्वैथ्सर – ऋतवो – मासा – अर्द्धमासा – अहोरात्रे –
 पौर्णमासी – राड – स्योजोऽस्येकविष्णतिः (A1)

Special Korvai

लोकोऽसि भर्ता तम् । तपस्तेजोऽसि भर्तृ तत् ।
 समुद्रोऽसि भर्ता तम् । आपः स्थ भर्त्यस्ता वः ।
 पृथिवी भर्ती ताम् ।
 अग्निरसि भर्ता तम् । अन्तरिक्षं भर्तृ तत् । वायुरसि भर्ता तम् ।
 द्यौरसि भर्ती ताम् ।
 आदित्यश्नन्द्रमा भर्ता तम् । नक्षत्राणि स्थ भर्तृणि तानि वः ।
 सम्वैथ्सरोऽसि भर्ता तम् ।
 ऋतवो मासा अर्द्धमासा भर्तारस्तान् वः ।
 अहोरात्रे भर्त्या ते वाम् । पौर्णमासी भर्त्यस्ता वः ।
 राडसि भर्ती ताम् । ओजोऽसि भर्ता तमेकविष्णतिः ।

3.11.2 अनुवाकं 2 -चतुर्भिरनुवाकैः चतस्र आहुतीर्जुहोति

T.B.3.11.2.1

त्वमग्ने रुद्रो असुरो महो दिवः । त्व शर्वो मारुतं पृक्ष ईशिषे ।
 त्वं वातैररुणैर्यासि शङ्गयः । त्वं पूषा विधतः पासि नु त्मना ।
 देवा देवेषु श्रयदध्वं । प्रथमा द्वितीयेषु श्रयदध्वं ।
 द्वितीया-स्तृतीयेषु श्रयदध्वं । तृतीया-श्वतुर्थेषु श्रयदध्वं ।
 चतुर्थाः पञ्चमेषु श्रयदध्वं । पञ्चमाः षष्ठेषु श्रयदध्वं । 22 (10)

T.B.3.11.2.2

षष्ठाः सप्तमेषु श्रयदध्वं । सप्तमा अष्टमेषु श्रयदध्वं ।
 अष्टमा नवमेषु श्रयदध्वं । नवमा दशमेषु श्रयदध्वं ।
 दशमा एकादशेषु श्रयदध्वं । एकादशा द्वादशेषु श्रयदध्वं ।
 द्वादशा-स्त्रयोदशेषु श्रयदध्वं ।
 त्रयोदशा-श्वतुर्दशेषु श्रयदध्वं । चतुर्दशाः पञ्चदशेषु श्रयदध्वं ।
 पञ्चदशाः षोडशेषु श्रयदध्वं । 23 (10)

T.B.3.11.2.3

षोडशाः सप्तदशेषु श्रयदध्वं । सप्तदशा अष्टादशेषु श्रयदध्वं ।
 अष्टादशा एकान्नविष्णुशेषु श्रयदध्वं ।

एकान्नवि॒शा वि॒शेषु॑ श्रयद॑ध्वं ।
 वि॒शा॑ एकवि॒शेषु॑ श्रयद॑ध्वं ।
 एकवि॒शा॑ द्वावि॒शेषु॑ श्रयद॑ध्वं ।
 द्वावि॒शा॑ स्त्रयोवि॒शेषु॑ श्रयद॑ध्वं ।
 त्रयोवि॒शा॑ शतुर्वि॒शेषु॑ श्रयद॑ध्वं ।
 चतुर्वि॒शाः॑ पञ्चवि॒शेषु॑ श्रयद॑ध्वं ।
 पञ्चवि॒शाः॑ षड्वि॒शेषु॑ श्रयद॑ध्वं । 24 (10)

T.B.3.11.2.4

षड्वि॒शाः॑ सप्तवि॒शेषु॑ श्रयद॑ध्वं ।
 सप्तवि॒शा॑ अष्टावि॒शेषु॑ श्रयद॑ध्वं ।
 अष्टावि॒शा॑ एकान्नन्त्रि॒शेषु॑ श्रयद॑ध्वं ।
 एकान्नन्त्रि॒शा॑ स्त्रि॒शेषु॑ श्रयद॑ध्वं ।
 न्त्रि॒शा॑ एकन्त्रि॒शेषु॑ श्रयद॑ध्वं ।
 एकन्त्रि॒शा॑ द्वान्त्रि॒शेषु॑ श्रयद॑ध्वं ।
 द्वान्त्रि॒शा॑ स्त्रयस्त्रि॒शेषु॑ श्रयद॑ध्वं ।
 देवास्त्रिरे-कादशा॑ स्त्रिस्त्रयस्त्रि॒शाः॑ ।

उत्तरे भवत । उत्तरवत्मानि उत्तरसत्त्वानः () ।
 यत्काम इदं जुहोमि । तन्मे समृद्धयतां ।
 वयश्च स्याम पतयो रथीणां । भूर्भुवस्वः स्वाहा ॥ 25 (14)
 (षष्ठेषु श्रयद्वच्छ - षोडशेषु श्रयद्वच्छ - षड्विष्ठेषु श्रयद्वच्छ -
 मुत्तरसत्त्वानश्चत्वारि च) (A2)

3.11.3 अनुवाकं 3 – चतुर्भिरनुवाकैः चतस्र आहुतीर्जुहोति

T.B.3.11.3.1

अग्नाविष्णू सजोषसा । इमा वर्द्धन्तु वाङ्गिरः ।
 द्युम्नैर् वाजेभि-रागतं । राज्ञी विराज्ञी ॥ सप्तराज्ञी स्वराज्ञी ॥
 अर्चिः शोचिः । तपो हरो भाः । अग्निः सोमो बृहस्पतिः ।
 विश्वे देवा भुवनस्य गोपाः । ते सर्वे सङ्गत्य () ।
 इदं मे प्रावता वचः । वयश्च स्याम पतयो रथीणां ।
 भूर्-भुवस्-स्वस्स्वाहा ॥ 26 (13)
 (सङ्गत्य त्रीणि च) (A3)

3.11.4 अनुवाकं 4 –चतुर्भिरनुवाकैः चतस्र आहुतीर्जुहोति

T.B.3.11.4.1

अन्नपते ऽन्नस्य नो देहि । अनमीवस्य शुष्मिणः ।
 प्र प्रदातारन्तारिषः । ऊर्जं नो धेहि द्विपदे चतुष्पदे ।
 अग्ने पृथिवीपते । सोमं वीरुधां पते । त्वष्टः समिधां पते ।
 विष्णवाशानां पते । मित्रं सत्यानां पते । वरुणं धर्मणां पते । **27 (10)**

T.B.3.11.4.2

मरुतो गणानां पतयः । रुद्रं पशूनां पते । इन्द्रौजसां पते ।
 बृहस्पते ब्रह्मणस्पते । आ रुचा रोचेऽहश्च स्वयं ।
 रुचा रुरुचे-रोचमानः । अतीत्यादः स्वराभरेह ।
 तस्मिन् योनौ प्रजनौ प्रजायेय । वयश्च स्याम् पतयो रथीणां ।
 भूरभुवः स्वः स्वाहा () ॥ **28 (10)**
 [वरुणं धर्मणां पते स्वः - स्वाहा ()] (A4)

3.11.5 अनुवाकं 5 –चतुर्भिरनुवाकैः चतस्र आहुतीर्जुहोति

T.B.3.11.5.1

सप्त ते अग्ने समिधः सप्त जिह्वाः ।
 सप्तरषयः सप्तधामं प्रियाणि । सप्त होत्रा अनु विद्वान् ।

सप्त योनी—रापृणस्वा घृतेन । प्राची दिक् । अग्निर् देवता ॥
 अग्निष्ठं स दिशां देवं देवताना—मृच्छतु । यो मैतस्यै
 दिशोऽभिदासति । दक्षिणा दिक् । इन्द्रो देवता ॥ 29 (10)

T.B.3.11.5.2

इन्द्रश्च स दिशां देवं देवताना—मृच्छतु ।
 यो मैतस्यै दिशोऽभिदासति । प्रतीची दिक् । सोमो देवता ॥
 सोमश्च स दिशां देवं देवताना—मृच्छतु ।
 यो मैतस्यै दिशोऽभिदासति । उदीची दिक् । मित्रावरुणौ देवता ॥
 मित्रावरुणौ स दिशां देवौ देवताना—मृच्छतु ।
 यो मैतस्यै दिशोऽभिदासति । 30 (10)

T.B.3.11.5.3

ऊर्द्ध्वा दिक् । बृहस्पतिर् देवता ॥
 बृहस्पतिष्ठं स दिशां देवं देवताना—मृच्छतु ।
 यो मैतस्यै दिशोऽभिदासति । इयन्दिक् । अदितिर् देवता ॥
 अदितिष्ठं स दिशां देवीं देवताना—मृच्छतु ।

यो मैतस्यै दिशो ऽभिदासति ।
 पुरुषो दिक् । पुरुषो मे कामान् थस्मर्द्धयतु () । 31 (10)

T.B.3.11.5.4

अन्धो जागृविः प्राण । असावेहि । बधिर आक्रन्दयित-रपान ।
 असावेहि । उषस-मुषस-मशीय । अहमसो ज्योतिरशीय ।
 अहमसो ऽपोशीय । वयु स्याम पतयो रयीणां ।
 भूर्भुवः स्वः स्वाहा ॥ 32 (9)

(दक्षिणा दिगिन्द्रो देवता॑ - मित्रावरुणौ स दिशां देवौ देवतानामृच्छतु
 यो मैतस्यै दिशोऽभिदा॒ - सत्यर्दध्यतु॑ - +नवं च) (A5)

3.11.6 अनुवाकं 6 -उपस्थानम्

T.B.3.11.6.1

यत्तेऽचितं यदु॑ चितन्ते अग्ने । यत्तं ऊनं यदु॑ तेऽतिरिक्तं ।
 आदित्यास्त-दङ्गिरस-शिन्वन्तु॑ । विश्वे॑ ते देवाश्विति-मापूरयन्तु॑ ।
 चितश्वासि॑ सञ्चितश्वा॑-स्यग्ने । एतावाऽश्वासि॑ भूयाऽश्वास्यग्ने॑ ॥
 लोकं पृण॑ च्छिद्रं पृण॑ । अथो॑ सीद॑ शिवा॑ त्वं ।
 इन्द्राग्नी॑ त्वा॑ बृहस्पतिः॑ । अस्मिन्॑ योनावसीषदन्॑ । 33 (10)

T.B.3.11.6.2

तया देवतया-ऽङ्गिरस्वद्-धुवा सीद ॥ ता अस्य सूददोहसः ।
 सोमऽश्रीणन्ति पृश्नयः । जन्मं देवानां विशः ।
 त्रिष्णा रोचने दिवः । तया देवतया-ऽङ्गिरस्वद्-धुवा सीद ॥
 अग्ने देवाऽऽहावह । जज्ञानो वृक्तबर्हिषे ।
 असि होता न ईड्यः ॥ अग्नम् महा मनसा यविष्टं । 34 (10)

T.B.3.11.6.3

यो दीदाय समिद्धः स्वे दुरोणे । चित्रभानु रोदसी अन्तर्सुरी ।
 स्वाहुतं विश्वतः प्रत्यञ्चं ॥ मेधाकारं विदथस्य प्रसाधनं ।
 अग्निऽहोतारं परिभूतमं मतिं । त्वामर्भस्य हविषः समानमित् ।
 त्वां महो वृणते नरे नान्यं-त्वत् ॥ मनुष्वत्वा निधीमहि ।
 मनुष्वथ् समिधीमहि । अग्ने मनुष्व-दङ्गिरः । 35 (10)

T.B.3.11.6.4

देवान् देवायते यज ॥ अग्निर् हि वाजिनं विशे ।
 ददाति विश्वचर्षणिः ।
 अग्नी राये स्वाभुवं ॥ स प्रीतो याति वार्यं । इष्वस्तोतृभ्य आभर ॥
 पृष्ठो दिवि पृष्ठो अग्निः पृथिव्यां । पृष्ठो विश्वा ओषधी-राविवेश ।

वैश्वानरः सहसा पृष्ठो अग्निः ।
 स नो दिवा स रिषः पातु नक्तं () ॥ 36 (10)

[असीषदन्. – यविष्ट – मङ्गिरो – नक्तं ()] (A6)

3.11.7 अनुवाकं 7 –नाचिकेतब्राह्मणं तत्र आग्निदेवतोपासनम्

T.B.3.11.7.1

अयं वाव यः पवते । सोऽग्नि नाचिकेतः । स यत् प्राङ् पवते ।
 तदस्य शिरः । अथ यद् दक्षिणा । स दक्षिणः पक्षः ।
 अथ यत् प्रत्यक् । तत् पुच्छं । य दुदङ्ङ् । स उत्तरः पक्षः । 37 (10)

T.B.3.11.7.2

अथ यथ् सम्वाति । तदस्य समञ्चनं च प्रसारणं च ।
 अथो संपदेवास्य सा ॥ स अस्मै स कामः पद्यते ।
 यत् कामो यजते । योऽग्निं नाचिकेतं चिनुते ।
 य उ चैन-मेवं वैद ॥ यो ह वा अग्नेर् नाचिकेतस्यायतनं
 प्रतिष्ठां वैद । आयतनवान् भवति । गच्छति प्रतिष्ठां । 38 (10)

T.B.3.11.7.3

हिरण्यं वा अग्ने नाचिकेतस्यायतनं प्रतिष्ठा । य एवं वैद ।
 आयतनवान् भवति । गच्छति प्रतिष्ठां ॥

यो ह वा अग्नेर् नाचिकेतस्य शरीरं वैद ।
 सशरीर एव स्वर्गं लोकमेति ।
 हिरण्यं वा अग्नेर् नाचिकेतस्य शरीरं ।
 य एवं वैद । सशरीर एव स्वर्गं लोकमेति ॥
 अथो यथा रुक्म उत्-तप्तो भाय्यात् । 39 (10)

T.B.3.11.7.4

एवमेव स तेजसा यशसा । अस्मिष्ठं लोके-ऽमुष्मिष्ठं भाति ॥
 उर्खो ह वै नामैते लोकाः । ये-ऽवरेणादित्यं ।
 अथ हैते वरीयाष्सो लोकाः । ये परेणादित्यं ।
 अन्तवन्त्तुष्टु ह वा एष क्षय्यं लोकं जयति । यो-ऽवरेणादित्यं ।
 अथ हैषो-ऽन्त्त-मपार-मक्षय्यं लोकं जयति ।
 यः परेणादित्यं () ॥ 40 (10)

T.B.3.11.7.5

अनन्तुष्टु ह वा अपार-मक्षय्यं लोकं जयति ।
 योऽग्निं नाचिकेतं चिनुते । य उ चैन-मेवं वैद ॥
 अथो यथा रथे तिष्ठन् पक्षसी पर्यावर्त्तमाने प्रत्यपेक्षते ।

एव-महोरात्रे प्रत्यपैक्षते ।
 नास्या-होरात्रे लोकमाप्नुतः । योऽग्निं नाचिकेतं चिनुते ।
 य उ चैन-मेवं वेदं ॥ 41 (8) (उत्तरः पक्षो - गच्छति प्रतिष्ठां -
 भाव्याद् - यः परणादित्य - +मष्टौ च) (A7)

3.11.8 अनुवाकं 8 -नाचिकेतोपाख्यानम्

T.B.3.11.8.1

उशन्. ह वै वाजश्रवसः सर्ववेदसं ददौ ।
 तस्य ह नचिकेता नाम पुत्र आस । तथ् ह कुमारञ्च सन्तं ॥
 दक्षिणासु नीयमानासु श्रद्धा ऽविवेश । स होवाच ।
 तत कस्मै मां दास्यसीति । द्वितीयं तृतीयं ॥ तथ् ह परीत उवाच ।
 मृत्यवे त्वा ददामीति ॥ तथ् ह स्मोत्थितं वागभिवदति । 42 (10)

T.B.3.11.8.2

गौतम कुमारमिति । स होवाच । परेहि मृत्योर् गृहान् ।
 मृत्यवे वै त्वाऽदा-मिति ॥ तं वै प्रवसन्तं गन्तासीति होवाच ।
 तस्य स्म तिस्रो रात्री-रनाश्वान् गृहे वसतात् । स यदि त्वा पृच्छेत् ।

कुमार कति रात्री—रवाथसी—रिति । तिस्र इति प्रतिब्रूतात् ।

किं प्रथमाद् रात्रि-माश्ना इति । 43 (10)

T.B.3.11.8.3

प्रजां त इति । किं द्वितीया-मिति । पशूषस्त इति ।

किं तृतीया-मिति । साधुकृत्यां त इति ॥ तं वै प्रवसन्तं जगाम ।

तस्य ह तिस्रो रात्री-रनाश्वान् गृह उवास । तमागत्य पप्रच्छ ।

कुमार कति रात्री-रवाथसी-रिति । तिस्र इति प्रत्युवाच । 44 (10)

T.B.3.11.8.4

किं प्रथमाद् रात्रि-माश्ना इति । प्रजां त इति ।

—
किं द्वितीया-मिति । पशुष्ट इति । किं तृतीया-मिति ।

— — त इति ॥ नमस्ते अस्तु भगव इति होवाच ।

वरं वृणीष्वेति ॥ पितरमेव जीवन्नयानीति ॥

हितीयं वृणीष्वेति । 45 (10)

- -
T B 31185

T.B.3.11.3
इष्टापूर्तयोर् मे जक्षितिं ब्रूहीति होवाच ।

तस्मै हैतमग्निं नाचिकेत-मृवाच ।

ततो वै तस्यै-षापूर्ते ना क्षीयेते ॥

नास्यैषा-पूर्ते क्षीयेते । योऽग्निं नाचिकेतं चिनुते ।
 य उ चैन-मेवं वेद ॥ तृतीयं वृणीष्वेति ।
 पुनर्मृत्योर् मे अपजितिं ब्रूहीति होवाच ।
 तस्मै हैतमग्निं नाचिकेत-मुवाच ।
 ततो वै सोऽप पुनर् मृत्यु-मजयत् । 46 (10)

T.B.3.11.8.6

अप पुनर् मृत्युं जयति । योऽग्निं नाचिकेतं चिनुते ॥
 य उ चैन-मेवं वेद ॥ प्रजापतिर्व प्रजाकाम-स्तपो-अतप्यत ।
 स हिरण्य-मुदास्यत् । त-दग्नौ प्रास्यत् । त-दस्मै नाच्छदयत् ।
 तद् द्वितीयं प्रास्यत् । त-दस्मै नै वाच्छदयत् ।
 तत् तृतीयं प्रास्यत् । 47 (10)

T.B.3.11.8.7

त-दस्मै नै वाच्छदयत् । त-दात्म-न्नेव हृदये ऽग्नौ वैश्वानरे प्रास्यत् ।
 त-दस्मा अच्छदयत् । तस्माद्विरण्यं कनिष्ठं धनानां ।
 भुञ्जत् प्रियतमं । हृदये जप्त् हि । स वै तमेव नाविन्दत् ।
 यस्मै तां दक्षिणा-मनेष्यत् ।

ताऽ स्वायैव हस्ताय दक्षिणायानयत् ।

तां प्रत्यगृह्णात् । 48 (10)

T.B.3.11.8.8

दक्षाय त्वा दक्षिणां प्रतिगृह्णामीति । सोऽदक्षत् दक्षिणां प्रतिगृह्य ।

दक्षते हैं वै दक्षिणां प्रतिगृह्य । य एवं वेद ॥

एतद्व स्मै वै तद् विद्वाऽसौ वाजश्रवसा गोतमाः ।

अप्यनूदेश्यां दक्षिणां प्रतिगृह्णन्ति ।

उभयेन वयं दक्षिष्यामह एव दक्षिणां प्रतिगृह्येति ।

ते ऽदक्षन्त दक्षिणां प्रतिगृह्य ।

दक्षते हैं वै दक्षिणां प्रतिगृह्य । य एवं वेद () ।

प्र हान्यं व्लीनाति ॥ 49 (11)

(वद - त्याश्ना इत्यु - वाच - द्वितीयं वृणीष्वे - त्यजयत् -
तृतीयं प्रास्य - दगृह्णाद् - य एवं वेदैकं च) (A8)

3.11.9 अनुवाकं 9 –चयनप्रयोगः

T.B.3.11.9.1

त॒॒ है॒त-मे॒के पशु॒बन्ध ए॒वो॒तरवेद्यां चि॒न्वते ।
 उ॒त्तरवेदि॒सम्मि॒त ए॒षोऽग्नि॒रिति वदन्तः ।
 तन्न तथा कु॒र्यात् । ए॒त-मग्नि॑ं का॒मेन व्य॒द्धयेत् ।
 स ए॒नं का॒मेन व्य॒द्धः । का॒मेन व्य॒द्धयेत् ।
 सौ॒म्ये वा॒वैनमध्वरे चि॒न्वीत । यत्र वा॑ भू॒यिष्ठा आहु॑तयो हू॒येरन् ।
 ए॒त-मग्नि॑ं का॒मेन सम॒द्धयति । स ए॒नं का॒मेन सम॒द्धः । 50 (10)

T.B.3.11.9.2

का॒मेन सम॒द्धयति ॥ अथ है॒नं पुरा॒षयः ।
 उ॒त्तरवेद्या-मे॒व सत्रि॑य-मचि॒न्वत । ततो वै ते॒ऽविन्दन्त प्रजां ।
 अभि॑ स्वर्गं लोक-मजयन् । वि॒न्दत ए॒व प्रजां ।
 अभि॑ स्वर्गं लोकं जयति । योऽग्नि॑ं नाचिकेतं चि॒नुते ।
 य उ॑ चैन-मे॒वं वै॒द ॥ अथ है॒नं वा॒युर् ऋ॒द्धिकामः । 51 (10)

T.B.3.11.9.3

यथा॒न्यु॒प्त-मे॒वोपदधे । ततो वै स ए॒ता-मृ॒द्धि-मा॒र्द्धनोत् ।
 या॒मिदं वा॒युर् ऋ॒द्धः । ए॒ता-मृ॒द्धि-मृ॒द्धनोति ।

यामिदं वायुर् ऋद्धः । योऽग्निं नाचिकेतं चिनुते ।
 य उ चैन-मेवं वेद ॥ अथ हैनं गोबलो वाष्णः पशुकामः ।
 पाङ्कमेव चिक्ये । पञ्च पुरस्तात् । 52 (10)

T.B.3.11.9.4

पञ्च दक्षिणतः । पञ्च पश्चात् । पञ्चोत्तरतः । एकां मद्ध्ये ।
 ततो वै स सहस्रं पशून् प्राप्नोत् । प्र सहस्रं पशू-नाप्नोति ।
 योऽग्निं नाचिकेतं चिनुते । य उ चैन-मेवं वेद ॥
 अथ हैनं प्रजापतिर् ज्यैष्ठ्यकामो यशस्कामः प्रजननकामः ।
 त्रिवृतमेव चिक्ये । 53 (10)

T.B.3.11.9.5

सप्त पुरस्तात् । तिस्रो दक्षिणतः । सप्त पश्चात् । तिस्र उत्तरतः ।
 एकां मद्ध्ये । ततो वै स प्र यशो ज्यैष्ठ्य-माप्नोत् ।
 एतां प्रजातिं प्राजायत । यामिदं प्रजाः प्रजायन्ते ।
 त्रिवृद् वै ज्यैष्ठ्यं । माता पिता पुत्रः । 54 (10)

T.B.3.11.9.6

त्रिवृत् प्रजननं । उपस्थो योनिर् मद्ध्यमा ।
 प्रयशो ज्यैष्ठ्य-माप्नोति । एतां प्रजातिं प्रजायते ।

यामिदं प्रजाः प्रजायन्ते । योऽग्निं नाचिकेतं चिनुते ।
 य उ चैनमेवं वेद ॥ अथ हैन-मिन्द्रो ज्यैष्ठ्यकामः ।
 ऊर्द्ध्वा एवोपदधे । ततो वै स ज्यैष्ठ्य-मगच्छत् । 55 (10)

T.B.3.11.9.7

ज्यैष्ठ्यं गच्छति । योऽग्निं नाचिकेतं चिनुते ।
 य उ चैन-मेवं वेद ॥ अथ हैन-मसावादित्यः स्वर्गकामः ।
 प्राचीरेवोपदधे । ततो वै सोऽभि स्वर्गं लोक-मजयत् ।
 अभि स्वर्गं लोकं जयति । योऽग्निं नाचिकेतं चिनुते ।
 य उ चैन-मेवं वेद ॥ स यदीच्छेत् । 56 (10)

T.B.3.11.9.8

तेजस्वी यशस्वी ब्रह्मवर्चसी स्यामिति ।
 प्राङ्महोतुर्द्विष्ट्या-दुधस्पर्त् । येयं प्रागाद् यशस्वती ।
 सा मा प्रोण्णातु । तेजसा यशसा ब्रह्मवर्चसेनेति ।
 तेजस्व्येव यशस्वी ब्रह्मवर्चसी भवति ॥ अथ यदीच्छेत् ।
 भूयिष्ठं मे श्रद्ददधीरन् । भूयिष्ठा दक्षिणा नयेयुरिति ।

दक्षिणासु नीयमानासु प्राच्येहि प्राच्येहीति प्राची जुषाणा वेत्वाज्यस्य
स्वाहेति सुवेणो-पहत्या हवनीये जुहुयात् । 57 (10)

T.B.3.11.9.9

भूयिष्ठ-मेवास्मै श्रद्धधते । भूयिष्ठा दक्षिणा नयन्ति ॥
पुरीष-मुपथाय । चिति-कलृप्तिभि-रभिमृश्य ।
अग्निं प्रणीयोपसमाधाय । चतस्र एता आहृतीर् जुहोति ।
त्वमग्ने रुद्र इति शतरुद्रीयस्य रूपं ।
अग्नाविष्णु इति वसोर्दधारायाः । अन्नपत इत्यन्न होमः ।
सप्त ते अग्ने समिधः सप्त जिह्वा इति विश्वप्रीः () ॥ 58 (10)
[समृद्ध - ऋष्टिकामः - पुरस्ताच् - चिक्ये - पुत्रो - जगच्छ -
दिच्छे - ज्ञुहुयाद् - विश्वप्रीः ()] (A9)

Special Korvai

(पुरर्षयो वायुर् गोबलः सहस्रं प्रजापति स्त्रिवृदिन्द्रो
ऽसावादित्यः स यदीच्छेत्)

3.11.10 अनुवाकं 10 – तत्प्रशंसा

T.B.3.11.10.1

यां प्रथमा-मिष्टका-मुपदधाति । इमं तया लोक-मभिजयति ।
 अथो या अस्मिन् लोके देवताः ॥
 तासा उ सायुज्य उ सलोकता-माप्नोति । यां द्वितीया-मुपदधाति ।
 अन्तरिक्षलोकं तया-जभि जयति । अथो या अन्तरिक्षलोके देवताः ॥
 तासा उ सायुज्य उ सलोकता-माप्नोति ।
 यां तृतीया-मुपदधाति ।
 अमुं तया लोक-मभिजयति । 59 (10)

T.B.3.11.10.2

अथो या अमुष्मिन् लोके देवताः ॥
 तासा उ सायुज्य उ सलोकता-माप्नोति ।
 अथो या अमूरितरा अष्टादश ।
 य एवामी उरवश्च वरीया उ सश्च लोकाः ।
 तानेव ताभि-रभिजयति ॥
 कामचारो ह वा अस्योरुषु च वरीयस्सु च लोकेषु भवति ।

योऽग्निं नाचिकेतं चिनुते । य उ चैन-मेवं वेद ॥
सम्वृथसरो वा अग्नि नाचिकेतः । तस्य वसन्तः शिरः । 60 (10)

T.B.3.11.10.3

ग्रीष्मो दक्षिणः पक्षः । वर्षा उत्तरः । शरत् पुच्छं ॥
मासाः कर्मकाराः । अहोरात्रे शतरुद्रीयं । पर्जन्यो वसोर्दधारा ॥
यथा वै पर्जन्यः सुवृष्टं वृष्ट्वा ।
प्रजाभ्यः सर्वान् कामान्थं संपूरयति ।
एव-मेव स तस्य सर्वान् कामान्थं संपूरयति ।
योऽग्निं नाचिकेतं चिनुते । 61 (10)

T.B.3.11.10.4

य उ चैन-मेवं वेद ॥ सम्वृथसरो वा अग्निर् नाचिकेतः ।
तस्य वसन्तः शिरः । ग्रीष्मो दक्षिणः पक्षः ।
वर्षाः पुच्छं ॥ शरदुत्तरः पक्षः । हेमन्तो मद्धयं ॥
पूर्वपक्षाश्चितयः । अपरपक्षाः पुरीषं । अहोरात्राणीष्टकाः () ।
एष वाव सोऽग्नि-रग्निमयः पुनर्णवः ।
अग्निमयो ह वै पुनर्णवो भूत्वा । स्वर्गं लोक-मेति ।

काठके द्वितीयः प्रश्नः – (TB 3.11)

आदित्यस्य सायुज्यं । यौऽग्निं नाचिकेतं चिनुते ।
य उ चैन–मेवं वेद ॥ 62 (16) (अमुं तया लोकमभिजयति – शिर –
शिनुत – इष्टकाः षट्च) (A10)

तैत्तिरीय ब्राह्मणम् – (TB 3.11)

Prapaataka Korvai with starting Padams of 1 to 10 Anuvaakams :-

(लोक – स्त्वमग्ने – ऽनाविष्णु – अन्नपते – सप्त ते अग्ने –
यते ऽचितम – यं वा – वोशन् हृ वै – तथ् हृतं – यां
प्रथमामिष्टकां दश)

Korvai with starting Padams of 1, 11, 21 Series of Dasinis :-

(लोक – आदित्य – ओजो – ऽस्युर्दृध्वा दिग – नन्तर् हृ वै –
कामेन – ग्रीष्मो द्विषष्टिः)

First and Last Padam 2nd Prapaatakam of Kaatakam:-

(लोको – वेद)

॥ हरिः ओँ ॥

॥ तैत्तरीय यजुब्राह्मणे काठके द्वितीयः प्रश्नः समाप्तः ॥

=====

काठके द्वितीयः प्रश्नः – (TB 3.11)

3.11 For Kaatakam - 2 (TB 3.11)

	Dasini	Vaakyams
Anuvakam 1	21	172
Anuvakam 2	4	44
Anuvakam 3	1	13
Anuvakam 4	2	39
Anuvakam 5	4	20
Anuvakam 6	4	40
Anuvakam 7	5	48
Anuvakam 8	8	81
Anuvakam 9	9	90
Anuvakam 10	4	46
Total →	62	593

ओं नमः परमात्मने, श्री महागणपतये नमः

श्री गुरुभ्यो नमः, हरिः ओं

3. कृष्ण यजुर्वेदीय तैत्तिरीय ब्राह्मणे तृतीयाष्टकं
 3.12 तैत्तरीय यजुब्राह्मणे काठके तृतीयः प्रश्नः

चातुर्होत्रचयनं वैश्वसूजचयनं च

3.12.1 अनुवाकं 1 –वैश्वसूजचयनाङ्गभूताः दिवशश्येनय इष्टयः

T.B.3.12.1.1

“तुभ्यन्ता अङ्गिरस्तमा{21}” “इयाम तङ्गाममग्ने {22}” ।

“आशानां त्वा{23}” “विश्वा आशाः{24}” ।

“अनुनोऽद्यानुमति{25}” “रन्विदनुमते त्वं{26}” ।

“कामो भूतस्य{27}” “कामस्तदग्रे{28}” ।

“ब्रह्म जज्ञानं{29}” “पिता विराजां{30}” ।

“यज्ञो रायो{31}” “उयं यज्ञः{32}” । “आपो भद्रा{33}”

“आदित्यश्यामि{34}” । “तुभ्यं भरन्ति{35}” “यो देह्यः{36}” ।

“पूर्वं देवा अपरेण{37}” “प्राणापानौ{38}” ।

“हव्यवाहृ{39}” “स्विष्टं{40}” ॥ 1 (10) तुभ्यं दशा (A1)

3.12.2 अनुवाकं 2 –तासां ब्राह्मणम्

T.B.3.12.2.1

देवेभ्यो वै स्वर्गो लोकस्तिरोऽभवत् । ते प्रजापति–मब्रुवन् ।
 प्रजापते स्वर्गो वै नो लोकस्तिरोऽभूत् । तमन्विच्छेति ।
 तं यज्ञक्रतुभि–रन्वैच्छत् । तं यज्ञक्रतुभि–नन्विन्दत् ।
 तमिष्टिभि–रन्वैच्छत् । तमिष्टिभि–रन्विन्दत् ।
 तदिष्टीना–मिष्टित्वं । एष्टयो हवै नाम ।
 ता इष्टय इत्याचक्षते परोक्षेण । परोक्षप्रिया इव हि देवाः ॥ 2 (12)

T.B.3.12.2.2

तमाशा–ऽब्रवीत् । प्रजापत आशाया वै श्राम्यसि ।
 अहम् वा आशाऽस्मि । मां नु यजस्व ।
 अथ ते सत्याऽशा भविष्यति । अनु स्वर्गं लोकं वैथस्यसीति ।
 स एतमग्नये कामाय पुरोडाश–मष्टकपालं निरवपत् ।
 आशायै चरुं । अनुमत्यै चरुं । ततो वै तस्य सत्या–ऽशा ऽभवत् ।
 अनु स्वर्गं लोक–मविन्दत् । सत्या ह वा अस्याशा भवति ।
 अनु स्वर्गं लोकं विन्दति । य एतेन हविषा यजते ।
 य उ चैनदेवं वैदं ॥ सोऽन्नं जुहोति ।

अग्नये कामाय स्वाहा-ऽशायै स्वाहा ॥
 अनुमत्यै स्वाहा प्रजापतये स्वाहा ।
 स्वर्गाय लोकाय स्वाहा-ऽग्नये स्विष्टकृते स्वाहेति ॥ 3 (19)

T.B.3.12.2.3

तं कामोऽब्रवीत् । प्रजापते कामेन वै श्राम्यसि ।
 अहमु वै कामोऽस्मि । मां नु यजस्व ।
 अथ ते सत्यः कामो भविष्यति । अनु स्वर्ग लोकं वैथस्यसीति ।
 स एतमग्नये कामाय पुरोडाश-मष्टाकपालं निरवपत् । कामाय चरुं ।
 अनुमत्यै चरुं । ततो वै तस्य सत्यः कामोऽभवत् ।
 अनु स्वर्ग लोकमविन्दत् । सत्यो ह वा अस्य कामो भवति ।
 अनु स्वर्ग लोकं विन्दति । य एतेन हविषा यजते ।
 य उ चैनदेवं वैदेवं । सोऽन्नं जुहोति ।
 अग्नये कामाय स्वाहा कामाय स्वाहा ॥
 अनुमत्यै स्वाहा प्रजापतये स्वाहा ।
 स्वर्गाय लोकाय स्वाहा-ऽग्नये स्विष्टकृते स्वाहेति ॥ 4 (19)

T.B.3.12.2.4

तं ब्रह्माऽब्रवीत् । प्रजापते ब्रह्मणा वै श्राम्यसि । अहमु वै ब्रह्माऽस्मि ।
 मां नु यजस्व । अथ ते ब्रह्मण्वान् यज्ञो भविष्यति ।
 अनु स्वर्गं लोकं वैथस्यसीति ।
 स एतमग्नये कामाय पुरोडाश-मष्टाकपालं निरवपत् ।
 ब्रह्मणे चरुं । अनुमत्यै चरुं । ततो वै तस्य ब्रह्मण्वान् यज्ञोऽभवत् ।
 अनु स्वर्गं लोकमविन्दत् । ब्रह्मण्वान् ह वा अस्य यज्ञो भवति ।
 अनु स्वर्गं लोकं विन्दति । य एतेन हविषा यजते ।
 य उचैनदेवं वैद । सोऽन्नं जुहोति ।
 अग्नये कामाय स्वाहा ब्रह्मणे स्वाहा ।
 अनुमत्यै स्वाहा प्रजापतये स्वाहा ।
 स्वर्गाय लोकाय स्वाहा ऽग्नये स्विष्टकृते स्वाहेति ॥ 5 (19)

T.B.3.12.2.5

तं यज्ञोऽब्रवीत् । प्रजापते यज्ञेन वै श्राम्यसि । अहमु वै यज्ञोऽस्मि ।
 मां नु यजस्व । अथ ते सत्यो यज्ञो भविष्यति ।
 अनु स्वर्गं लोकं वैथस्यसीति ।

स एतमग्नये कामाय पुरोडाश-मष्टाकपालं निरवपत् ।
 यज्ञाय चरुं । अनुमत्यै चरुं । ततो वै तस्य सत्यो यज्ञोऽभवत् ।
 अनु स्वर्गं लोकमविन्दत् । सत्यो ह वा अस्य यज्ञो भवति ।
 अनु स्वर्गं लोकं विन्दति । य एतेन हविषा यजते ।
 य उचैनदेव वैद । सोऽन्नं जुहोति ।
 अग्नये कामाय स्वाहा यज्ञाय स्वाहा ॥
 अनुमत्यै स्वाहा प्रजापतये स्वाहा ॥
 स्वर्गाय लोकाय स्वाहाऽग्नये स्विष्टकृते स्वाहेति ॥ 6 (19)

T.B.3.12.2.6

तमापो-ब्रुवन् । प्रजापतेऽप्सु वै सर्वे कामाः श्रिताः ।
 वयमु वा आपस्स्मः । अस्मान्नु यजस्व ।
 अथ त्वयि सर्वे कामाः श्रियिष्यन्ते । अनु स्वर्गं लोकं वैथस्यसीति ।
 स एतमग्नये कामाय पुरोडाश-मष्टाकपालं निरवपत् । अद्भ्यश्वरुं ।
 अनुमत्यै चरुं । ततो वै तस्मिन्थ-सर्वे कामा अश्रयन्ते ।
 अनु स्वर्गं लोकमविन्दत् । सर्वे ह वा अस्मिन् कामाः श्रयन्ते ।
 अनु स्वर्गं लोकं विन्दति । य एतेन हविषा यजते ।

य उचैनदेवं वैदं । सोऽन्नं जुहोति ।
 अग्नये कामाय स्वाहा ऽद्भ्यः स्वाहा ॥
 अनुमत्यै स्वाहा प्रजापतये स्वाहा ॥
 स्वर्गाय लोकाय स्वाहा ऽग्नये स्विष्टकृते स्वाहेति ॥ 7 (19)

T.B.3.12.2.7

तमग्निर् बलिमा-नब्रवीत् ।
 प्रजापते ऽग्नये वै बलिमते सर्वाणि भूतानि बलिष्ठं हरन्ति ।
 अहमु वा अग्निर् बलिमानस्मि । मां नु यजस्व ।
 अथ ते सर्वाणि भूतानि बलिष्ठं हरिष्यन्ति ।
 अनु स्वर्गं लोकं वैथस्यसीति ।
 स एतमग्नये कामाय पुरोडाश-मष्टकपाल-निरवपत् ।
 अग्नये बलिमते चरुं । अनुमत्यै चरुं ।
 ततो वै तस्मै सर्वाणि भूतानि बलि-महरन् ।
 अनु स्वर्गं लोकमविन्दत् ।
 सर्वाणि ह वा अस्मै भूतानि बलिष्ठं हरन्ति ।
 अनु स्वर्गं लोकं विन्दति । य एतेन हविषा यजते ।

य उचैनदेवं वैदे । सोऽन्नं जुहोति ।

अग्नये कामाय स्वाहा अग्नये बलिमते स्वाहा ॥

अनुमत्यै स्वाहा प्रजापतये स्वाहा ।

स्वर्गाय लोकाय स्वाहा अग्नये स्विष्टकृते स्वाहेति ॥ 8 (19)

T.B.3.12.2.8

तमनुवित्तिर-ब्रवीत् । प्रजापते स्वर्गं वै लोकमनु-विविथससि ।

अहमु वा अनुवित्तिरस्मि । मां नु यजस्व ।

अथ ते सत्या अनुवित्ति-र्भविष्यति । अनु स्वर्गं लोकं वैथस्यसीति ।

स एतमग्नये कामाय पुरोडाश-मष्टाकपालं निरवपत् । अनुवित्यै चरुं ।

अनुमत्यै चरुं । ततो वै तस्य सत्या अनुवित्तिरभवत् ।

अनु स्वर्गं लोक-मविन्दत् । सत्या ह वा अस्यानुवित्ति-र्भवति ।

अनु स्वर्गं लोकं विन्दति । य एतेन हविषा यजते ।

य उचैनदेवं वैदे । सोऽन्नं जुहोति ।

अग्नये कामाय स्वाहा-अनुवित्यै स्वाहा ॥

अनुमत्यै स्वाहा प्रजापतये स्वाहा ।

स्वर्गाय लोकाय स्वाहा अग्नये स्विष्टकृते स्वाहेति ॥ 9 (19)

T.B.3.12.2.9

ता वा एताः सप्त स्वर्गस्य लोकस्य द्वारः ।
दिवः इयेनयो ज्ञुवित्तयो नाम । आशा प्रथमाऽरक्षति ।
कामो द्वितीयां । ब्रह्म तृतीयां । यज्ञश्चतुर्थीं । आपः पञ्चमीं ।
अग्निर् बलिमान्-थष्ठीं । अनुवित्तिः सप्तमीं ।
अनु है स्वर्ग लोकं विन्दति ।
कामचारोऽस्य स्वर्गं लोके भवति । य एताभि-रिष्टभिर्-यजते ।
य उचैना एवं वेद । तास्वन्विष्टि । पष्ठौहीवरां दद्यात् कुरुसञ्च ।
स्त्रियै चाभाराऽस्मद्दृध्यै ॥ 10 (16)

(No Korvai for Anuvaakam 2)

3.12.3 अनुवाकं 3 –उपाधा नामेष्टयः

T.B.3.12.3.1

तपसा देवा देवता-मग्र आयन् । तपसरःष्यः स्वरन्विन्दन् ।
तपसा सपलान् प्रणुदामारातीः । येनेदं विश्वं परिभूतं यदस्ति ॥
प्रथमजं देवाऽहविषा विधेम । स्वयंभु ब्रह्म परमं तपो यत् ।
स एव पुत्रः स पिता स माता । तपो ह यक्षं प्रथमाऽसंबभूव ॥
श्रद्धया देवो देवत्व-मरुते । श्रद्धा प्रतिष्ठा लोकस्य देवी । 11 (10)

T.B.3.12.3.2

सा नो जुषाणोप यज्ञ-मागात् । कामवथ्सा ज्मृतं दुहाना ॥
 श्रद्धा देवी प्रथमजा ऋतस्य । विश्वस्य भर्त्री जगतः प्रतिष्ठा ।
 ताऽश्च श्रद्धाऽहं हविषा यजामहे । सा नो लोक-ममृतं दधातु ।
 ईशाना देवी भुवनस्याधिपती ॥ आगाथसत्यऽहं हविरिदं जुषाणं ।
 यस्मादेवा जज्ञिरे भुवनञ्च विश्वे ।
 तस्मै विधेम हविषा घृतेन । 12 (10)

T.B.3.12.3.3

यथा देवैः सधमादं मदेम ॥ यस्य प्रतिष्ठोर्वन्तरिक्षं ।
 यस्मादेवा जज्ञिरे भुवनञ्च सर्वे ।
 तथसत्य-मर्चदुप यज्ञं न आगात् । ब्रह्माहुती-रूपमोदमानं ॥
 मनसो वशे सर्वमिदं बभूव ।
 नान्यस्य मनो वशमन्वियाय ।
 भीष्मो हि देवः सहसः सहीयान् ।
 स नो जुषाण उप यज्ञमागात् ॥
 आकूतीना-मधिपतिं चेतसां च । 13 (10)

T.B.3.12.3.4

सङ्कल्पजूतिं देवं विपश्चिं । मनो राजानमिह वर्द्धयन्तः ।
 उपहवे इस्य सुमतौ स्याम ॥ चरणं पवित्रं विततं पुराणं ।
 येन पूतस्तरति दुष्कृतानि । तेन पवित्रेण शुद्धेन पूताः ।
 अति पाप्मान-मरातिं तरेम ॥ लोकस्य द्वार-मर्चिमत् पवित्रं ।
 ज्योतिष्मद् भ्राजमानं महस्वत् । अमृतस्य धारा बहुधा दोहमानं () ।
 चरणं नो लोके सुधितां दधातु ॥ “अग्निर् मूर्दधा{41}” “भुवः{42}” ॥
 “अनुनोऽद्यानुमति{43}” “रन्विदनुमतेत्वं{44}” ॥
 “हव्यवाह॒{45}” “स्विष्टं{46}” ॥ 14 (14)

(देवी - धृतेन - चेत्सां च - दोहमानं चत्वारि च) (A3)

3.12.4 अनुवाकं 4 -तासां ब्राह्मणम्

T.B.3.12.4.1

देवेभ्यो वै स्वर्गो लोकस्तिरो ऽभवत् । ते प्रजापति-मब्रुवन् ।
 प्रजापते स्वर्गो वै नो लोकस्तिरो ऽभूत् । तमन्विच्छेति ।
 तं यज्ञक्रतुभि-रन्वैच्छत् । तं यज्ञक्रतुभिर् नान्विन्दत् ।
 तमिष्टिभि-रन्वैच्छत् । तमिष्टिभि-रन्विन्दत् । तदिष्टीना-मिष्टित्वं ।

एष्ट्यो ह॑ वै नाम॑ । ता इष्ट्य॑ इत्या चक्षते परोक्षेण॑ ।

परोक्षप्रिया इव॑ हि देवाः ॥ 15 (12)

T.B.3.12.4.2

तं तपोऽ ब्रवीत्॑ । प्रजापते तपसा वै श्राम्यसि॑ ।

अहमु॑ वै तपोऽ स्मि॑ । मां नु यजस्व॑ ।

अथ॑ ते सत्यं तपो॑ भविष्यति॑ । अनु॑ स्वर्गं लोकं वैथस्यसीति॑ ।

स एतमाग्नेय॑-मष्टाकपालं॑ निरवपत्॑ । तपसे॑ चरुं॑ ।

अनुमत्य॑ चरुं॑ । ततो॑ वै तस्य॑ सत्यं॑ तपो॑ भवत्॑ ।

अनु॑ स्वर्गं लोकमविन्दत्॑ । सत्य॑ ष्ठ॑ ह॑ वा॑ अस्य॑ तपो॑ भवति॑ ।

अनु॑ स्वर्गं लोकं विन्दति॑ । य॑ एतेन॑ हविषा॑ यजते॑ ।

य॑ उ॑ चैनदेवं॑ वैदेवं॑ । सोऽन्नं॑ जुहोति॑ । अग्नये॑ स्वाहा॑ तपसे॑ स्वाहा॑ ॥

अनुमत्य॑ स्वाहा॑ प्रजापतये॑ स्वाहा॑ ।

स्वर्गाय॑ लोकाय॑ स्वाहा॑ग्नये॑ स्विष्टकृते॑ स्वाहेति॑ ॥ 16 (19)

T.B.3.12.4.3

त॒ श्रद्धा॑-ब्रवीत्॑ । प्रजापते॑ श्रद्धया॑ वै श्राम्यसि॑ ।

अहमु॑ वै श्रद्धाऽस्मि॑ । मां नु यजस्व॑ ।

अथ ते सत्या श्रद्धा भविष्यति । अनु स्वर्गं लोकं वेथस्यसीति ।
 स एतमाऽग्नेय-मष्टाकपालं निरवपत् । श्रद्धायै चरुं ।
 अनुमत्यै चरुं । ततो वै तस्य सत्या श्रद्धाऽभवत् ।
 अनु स्वर्गं लोकमविन्दत् । सत्या ह वा अस्य श्रद्धा भवति ।
 अनु स्वर्गं लोकं विन्दति । य एतेन हविषा यजते ।
 य उ चैनदेवं वेद । सोऽन्नं जुहोति । अग्नये स्वाहा[॥] श्रद्धायै स्वाहा[॥] ।
 अनुमत्यै स्वाहा[॥] प्रजापतये स्वाहा[॥] ।
 स्वर्गाय लोकाय स्वाहाऽग्नये स्विष्टकृते स्वाहेति ॥ 17 (19)

T.B.3.12.4.4

त अथ सत्य-मब्रवीत् । प्रजापते सत्येन वै श्राम्यसि ।
 अहमु वै सत्यमस्मि । मां नु यजस्व ।
 अथ ते सत्य अथ सत्यं भविष्यति । अनु स्वर्गं लोकं वेथस्यसीति ।
 स एतमाऽग्नेय-मष्टाकपालं निरवपत् । सत्याय चरुं ।
 अनुमत्यै चरुं । ततो वै तस्य सत्य अथ सत्यमभवत् ।
 अनु स्वर्गं लोकमविन्दत् । सत्य अथ ह वा अस्य सत्यं भवति ।
 अनु स्वर्गं लोकं विन्दति । य एतेन हविषा यजते ।

य उचैनदेवं वैदे । सोऽन्नं जुहोति । अग्नये स्वाहा॑ सत्याय॑ स्वाहा॒ ॥
अनुमत्यै स्वाहा॑ प्रजापतये स्वाहा॑ ।

स्वर्गाय॑ लोकाय॑ स्वाहा॒ अग्नये॑ स्विष्टकृते॑ स्वाहेति॑ ॥ 18 (19)

T.B.3.12.4.5

तं मनोऽब्रवीत् । प्रजापते॑ मनसा॑ वै॒ श्राम्यसि॑ ।

अहमु॑ वै॒ मनोऽस्मि॑ । मां नु॑ यजस्व॑ ।

अथ॑ ते॑ सत्यं॑ मनो॑ भविष्यति॑ । अनु॑ स्वर्गं॑ लोकं॑ वैथस्यसीति॑ ।

स॑ एतमाऽग्नेय-मष्टाकपालं॑ निरवपत्॑ । मनसे॑ चरुं॑ ।

अनुमत्यै॑ चरुं॑ । ततो॑ वै॒ तस्य॑ सत्यं॑ मनोऽभवत्॑ ।

अनु॑ स्वर्गं॑ लोकमविन्दत्॑ । सत्यऽह॑ वा॑ अस्य॑ मनो॑ भवति॑ ।

अनु॑ स्वर्गं॑ लोकं॑ विन्दति॑ । य॑ एतेन॑ हविषा॑ यजते॑ ।

य उचैन॑ देवं॑ वैदे । सोऽन्नं॑ जुहोति॑ ।

अग्नये॑ स्वाहा॑ मनसे॑ स्वाहा॒ ॥

अनुमत्यै॑ स्वाहा॑ प्रजापतये॑ स्वाहा॑ ।

स्वर्गाय॑ लोकाय॑ स्वाहा॒ अग्नये॑ स्विष्टकृते॑ स्वाहेति॑ ॥ 19 (19)

T.B.3.12.4.6

तं चरण-मब्रवीत् । प्रजापते चरणेन वै श्राम्यसि ।
 अहमु वै चरणमस्मि । मां नु यजस्व ।
 अथ ते सत्यं चरणं भविष्यति । अनु स्वर्गं लोकं वैथस्यसीति ।
 स एतमाऽग्नेय-मष्टाकपालं निरवपत् । चरणाय चरुं ।
 अनुमत्यै चरुं । ततो वै तस्य सत्यं चरणमभवत् ।
 अनु स्वर्गं लोकमविन्दत् । सत्यऽह वा अस्य चरणं भवति ।
 अनु स्वर्गं लोकं विन्दति । य एतेन हविषा यजते ।
 य उचैनदेवं वैद । सोऽन्न जुहोति ।
 अग्नये स्वाहा चरणाय स्वाहा ॥ । अनुमत्यै स्वाहा प्रजापतये स्वाहा ॥
 स्वर्गाय लोकाय स्वाहाऽग्नये स्विष्टकृते स्वाहेति ॥ 20 (19)

T.B.3.12.4.7

ता वा एताः पञ्च स्वर्गस्य लोकस्य द्वारः ।
 अपाधा अनुविज्ञयो नाम । तपः प्रथमाऽरक्षति ।
 श्रद्धा द्वितीयां । सत्यं तृतीयां । मनश्चतुर्थीं । चरणं पञ्चमीं ।
 अनु ह वै स्वर्गं लोकं विन्दति ।

का॒मचा॒रोऽस्य स्वर्गे लोके भवति । य ए॒ताभि॑-रि॒षिभि॑-र्यजते॑ ।
य उ॒चैना॑ ए॒वं वेद॑ ।

ता॒स्वन्विष्टि॑ । पष्ठौ॒हीवरां॑ दद्यात्॑ कु॒षु॒सञ्च॑ ।

स्त्रियै॑ चाभार॒ भ॒ समृद्ध्यै॑ ॥ 21 (14)

(No Korvai for Anuvaakam 4)

3.12.5 अनुवाकं 5 – चातुर्होत्रचयनम्

T.B.3.12.5.1

ब्रह्म॑ वै॒ चतुर्॒होतारः॑ । चतुर्॒होतृ॒भ्योऽधि॑ यज्ञो॑ निर्मितः॑ ।

नैन॒ शप्तं॑ । नाभिचरित॑-मागच्छति॑ । य ए॒वं वेद॑ ॥

यो॑ ह॒ वै॒ चतुर्॒होतृणां॑ चतुर्॒होतृत्वं॑ वेद॑ ।

अथो॑ पञ्च॑ होतृत्वं॑ । सर्वा॑ हास्मै॑ दिशः॑ कल्पन्ते॑ ।

वाचस्पति॒र्. होता॑ दशहोतृणां॑ । पृथिवी॑ होता॑ चतुर्॒होतृणां॑ ॥ 22 (10)

T.B.3.12.5.2

अग्नि॒र्. होता॑ पञ्चहोतृणां॑ । वाग्धोता॑ षड्होतृणां॑ ।

महाहवि॒र्. होता॑ सप्तहोतृणां॑ । एतद्वै॑ चतुर्॒होतृणां॑ चतुर्॒होतृत्वं॑ ।

अथो॑ पञ्चहोतृत्वं॑ । सर्वा॑ हास्मै॑ दिशः॑ कल्पन्ते॑ । य ए॒वं वेद॑ ॥

एषा वै सर्वविद्या । एतद् भेषजं ।

एषा पङ्किः स्वर्गस्य लोकस्याज्जसायनिः सुतिः । 23 (10)

T.B.3.12.5.3

एतान्. योऽद्ध्यैत्यछदिर्दर्.शे यावत्तरसं । स्वरेति ।

अनपब्रवः सर्वमायुरेति । विन्दते प्रजां । रायस्पोषं गौपत्यं ।

ब्रह्मवर्चसी भवति ॥ एतान्. योऽद्ध्यैति । स्पृणोत्यात्मानं ।

प्रजां पितृन् ॥ एतान्. वा अरुण औपवेशिर् विदाज्चकार । 24 (10)

T.B.3.12.5.4

एतै-रथिवाद-मपाजयत् । अथो विश्वं पाप्मानं ।

स्वर्ययौ । एतान्. योऽद्ध्यैति । अधिवादं जयति ।

अथो विश्वं पाप्मानं । स्वरेति ॥

एतैरग्निं चिन्वीत स्वर्गकामः ।

एतैरायुष्कामः । प्रजापशुकामो वा ॥ 25 (10)

T.B.3.12.5.5

पुरस्ता-दशहोतार-मुदञ्च-मुपदधाति यावत्पदं ।

हृदयं यजुषी पत्न्यौ च । दक्षिणतः प्राञ्चं चतुर्.होतारं ।

पश्चादुदञ्चं पञ्चहोतारं । उत्तरतः प्राञ्चुषु षड्होतारं ।

उपरिष्टात् प्राञ्चुः सप्तहोतारं । हृदयं यजूःषि पत्न्यश्च ।
 यथावकाशं ग्रहान् । यथावकाशं प्रतिग्रहान् लोकं पृणाश्च ।
 सर्वा हास्यैता देवताः प्रीता अभीष्टा भवन्ति । 26 (10)

T.B.3.12.5.6

सदेवमग्निं चिनुते ॥ रथसंमित-श्वेतव्यः । वज्रो वै रथः ।
 वज्रैव पाप्मानं भ्रातृव्यः स्तृणुते । पक्षः संमित-श्वेतव्यः ।
 एतावान् वै रथः । यावत्पक्षः । रथसंमितमेव चिनुते ॥
 इममेव लोकं पशुबन्धेनाभिजयति । अथो अग्निष्टोमेन । 27 (10)

T.B.3.12.5.7

अन्तरिक्ष-मुक्थ्येन । स्वरतिरात्रेण । सर्वान् लोकानहीनेन ।
 अथो सत्रेण ॥ वरो दक्षिणा । वरैव वरः स्पृणोति ।
 आत्मा हि वरः ॥ एकविष्णातिर दक्षिणा ददाति ।
 एकविष्णो वा इतः स्वर्गो लोकः । प्र स्वर्गं लोकमाप्नोति । 28 (10)

T.B.3.12.5.8

असावादित्य एकविष्णाः । अमुमेवा-दित्यमाप्नोति ॥
 शतं ददाति । शतायुः पुरुषः शतेन्द्रियः ।
 आयुष्येवेन्द्रिये प्रतितिष्ठति ॥ सहस्रं ददाति ।

सहस्रसंमितः स्वर्गो लोकः । स्वर्गस्य लोकस्या-भिजित्यै ॥
 अन्विष्टकं दक्षिणा ददाति । सर्वाणि वयाऽसि । 29 (10)

T.B.3.12.5.9

सर्वस्याप्त्यै । सर्वस्या-वरुद्ध्यै ॥ यदि न विन्देत् ।
 मन्था-नेतावतो दद्यादोदनान्. वा । अश्नुते तं कामं ॥
 यस्मै कामाया-ग्निश्चीयते ॥ पष्ठौहीं त्वन्तर्वर्तीं दद्यात् ।
 सा हि सर्वाणि वयाऽसि । सर्वस्याप्त्यै । सर्वस्या-वरुद्ध्यै ॥ 30 (10)

T.B.3.12.5.10

हिरण्यं ददाति । हिरण्य-ज्योतिरेव स्वर्गं लोकमेति ॥
 वासो ददाति । तेनायुः प्रतिरते ॥ वेदितृतीये यजेत् ।
 त्रिष्ट्या हि देवाः । स सत्यमग्निं चिनुते ॥
 तदेतत् पशुबन्धे ब्राह्मणं ब्रूयात् । नेतरेषु यज्ञेषु ॥
 यो ह वै चतुर्होतृ-ननुसवनं तर्पयितव्यान्. वेद । 31 (10)

T.B.3.12.5.11

तृप्यति प्रजया पशुभिः । उपैनश्च सोमपीथो नमति ।
 एते वै चतुर्होतारो ननुसवनं तर्पयितव्याः । ये ब्राह्मणा बहुविदः ।
 तेभ्यो यदक्षिणा न नयेत् । दुरिष्टश्च स्यात् । अग्निमस्य वृज्जीरन् ।

तेभ्यो यथा श्रद्धंदद्यात् । स्विष्टमेवैतत्क्रियते ।

नास्याग्निं वृज्जते ॥ 32 (10)

T.B.3.12.5.12

हिरण्येष्टको भवति । यावदुत्तममङ्गलिकाण्डं यज्ञपरुषा संमितं ।

तेजो हिरण्यं ॥ यदि हिरण्यं न विन्देत् । शर्करा अक्ता उपदद्ध्यात् ।

तेजो घृतं । सतेजसमे-वाग्निं चिनुते ॥

अग्निज्ञित्वा सौत्रामण्या यजेत मैत्रावरुण्या वा ॥

वीर्येण वा एष व्यृद्ध्यते ।

योऽग्निज्ञिचनुते () ॥ 33 (10)

T.B.3.12.5.13

यावदेव वीर्यं । तदस्मिन् दधाति ॥

ब्रह्मणः सायुज्यम् सलोकता-माप्नोति ।

एतासामेव देवतानाम् सायुज्यं ।

सार्षिताम् समान लोकता-माप्नोति । य एतमग्निं चिनुते ।

य उचैनमेवं वेद ॥ एतदेव सावित्रे ब्राह्मणं । अथो नाचिकेते ॥ 34 (9)

(होता चतुर्.होतृणाऽ - सुति - श्वकार - वा - भवन्त्य -
 ग्निष्टोमेना'' - प्रोति - वयाऽसि - वयाऽसि सर्वस्याप्त्यै
 सर्वस्यावरुद्ध्यै - वेदं - वृज्जते - चिनुते - +नवं च) (A5)

3.12.6 अनुवाकं 6 –वैश्वसूजचयनम्

T.B.3.12.6.1

यच्चामृतं यच्च मर्त्यं ॥ यच्च प्राणिति यच्च न ।
 सर्वास्ता इष्टकाः कृत्वा । उप कामदुधा दधे ।
 तेनर्.षिणा तेन ब्रह्मणा । तया देवतया-ङ्गिरस्वद्-ध्रुवा सीद ॥
 सर्वाः स्त्रियः सर्वान् पुञ्चसः । सर्वं न स्त्री-पुमञ्च यत् ।
 सर्वास्ताः ॥ यावन्तः पाञ्चस्वो भूमेः । 35 (10)

T.B.3.12.6.2

सङ्ख्याता देवमायया । सर्वास्ताः ॥ यावन्त ऊषाः पशुनां ।
 पृथिव्यां पुष्टिर् हिताः । सर्वास्ताः ॥ यावतीः सिकताः सर्वाः ।
 अपस्वन्तश्च याः श्रिताः । सर्वास्ताः ॥ यावतीः शर्करा धृत्यै ।
 अस्यां पृथिव्यामधि । 36 (10)

T.B.3.12.6.3

सर्वा॑स्ता॒ः ॥ या॒वन्तो॑-ऽश्मा॒नो॑ऽस्यां॑ पृथि॒व्यां॑ ।
प्रति॑ष्ठा॒सु॑ प्रति॑ष्ठि॒ता॑ः । सर्वा॑स्ता॒ः ॥ या॒वतीर्॑ वी॒रुधः॑ सर्वा॑ः॒ ।
वि॑ष्ठि॒ता॑ः पृथि॒वी॑मनु॑ । सर्वा॑स्ता॒ः ॥ या॒वतीरो॑षधी॑ः॒ सर्वा॑ः॒ ।
वि॑ष्ठि॒ता॑ः पृथि॒वी॑मनु॑ । सर्वा॑स्ता॒ः ॥ 37 (10)

T.B.3.12.6.4

या॒वन्तो॑ वन॑स्पतयः॑ । अ॒स्यां॑ पृथि॒व्यामधि॑ । सर्वा॑स्ता॒ः॑ ॥
या॒वन्तो॑ ग्रा॒म्या॑ः॒ पश्चा॒वः॑ सर्वा॑ । आ॒रण्या॒श्च॑ ये॑ ।
सर्वा॑स्ता॒ः॑ ॥ ये॑ द्वि॒पाद॑-श्तु॒ष्पाद॑ः॒ । अ॒पाद॑ उ॒दरस॒पि॒ण॑ः॒ ।
सर्वा॑स्ता॒ः॑ ॥ या॒वदा॒ञ्ज॑-नमु॒च्यते॑ ॥ 38 (10)

T.B.3.12.6.5

दे॒वत्रा॑ यच्च॑ मा॒नुषं॑ । सर्वा॑स्ता॒ः॑ ॥ या॒वत्कृ॒ष्णाय॒स॒अ॑ सर्वा॑ः॒ ।
दे॒वत्रा॑ यच्च॑ मा॒नुषं॑ । सर्वा॑स्ता॒ः॑ ॥ या॒वल्लो॒हाय॒स॒अ॑ सर्वा॑ः॒ ।
दे॒वत्रा॑ यच्च॑ मा॒नुषं॑ । सर्वा॑स्ता॒ः॑ ॥ सर्वा॑ः॒ सी॒स॒अ॑ सर्वा॑ त्रपु॑ ।
दे॒वत्रा॑ यच्च॑ मा॒नुषं॑ । 39 (10)

T.B.3.12.6.6

सर्वास्ताः ॥ सर्व॑ अ॒ हि॒रण्य॑ अ॒ रजतं । देवत्रा यच्च मानुषं ।

सर्वास्ताः ॥ सर्व॑ अ॒ सुवर्ण॑ अ॒ हरितं । देवत्रा यच्च मानुषं ।

सर्वास्ता इष्टकाः कृत्वा । उपकामदुघा दधे ।

तेनर् षिणा तेन ब्रह्मणा ।

तया देवतया-ज्ञिरस्वद्-धुवा सीद () ॥ 40 (10)

[भूमे - रथि - विष्ठिताः पृथिकीमनु सर्वास्ता -
उच्यते - मानुष॑ - सीद ()] (A6)

Special Korvai

(यच्च स्त्रियः पा॒ अ॒ सव॒ ऊषाः सि॒कता॒ शर्करा॒ अ॒ अ॒ मानो॒ वी॒ रु॒ ध
ओषधीर् वनस्पतयो॒ ग्राम्या॒ ये॒ द्विपादो॒ यावदाज्जनं॒ यावत्॒ कृष्णायसं॒
लोहायस॑ सीस॑ हि॒रण्य॑ सुवर्ण॑ हरितमष्टादश)

3.12.7 अनुवाकं 7 –वैश्वसृजचयनम्

T.B.3.12.7.1

सर्वा॒ दिशो॒ दिक्षु॒ । यच्चान्तर्॒ भूतं॒ प्रतिष्ठितं॒ ।

सर्वास्ता इष्टकाः कृत्वा । उप कामदुघा दधे ।

तेनर् षिणा तेन ब्रह्मणा । तया देवतया-ज्ञिरस्वद्-धुवा सीद ॥

अन्तरिक्षञ्च केवलं । यच्चास्मि—नन्तराहितं ।

सर्वास्ताः ॥ आन्तरिक्ष्यश्च याः प्रजाः । 41 (10)

T.B.3.12.7.2

गन्धर्वा—पस्परसश्च ये । **सर्वास्ताः** ॥ सर्वानुदारान्—थसलिलान् ।

अन्तरिक्षे प्रतिष्ठितान् । **सर्वास्ताः** ॥ सर्वानुदारान्—थसलिलान् ।

स्थावराः प्रोष्याश्च ये । **सर्वास्ताः** ॥ सर्वा धुनिषु सर्वान्—ध्विषुसान् ।

हिमो यच्च शीयते । 42 (10)

T.B.3.12.7.3

सर्वास्ताः ॥ सर्वान् मरीचीन्. विततान् । नीहारो यच्च शीयते ।

सर्वास्ताः ॥ सर्वा विद्युतः सर्वान्ध् स्तनयिलून् ।

ह्लादुनीर् यच्च शीयते । **सर्वास्ताः** ॥ सर्वाः स्रवन्तीः सरितः ।

सर्वमप्सुचरञ्च यत् । **सर्वास्ताः** ॥ 43 (10)

T.B.3.12.7.4

याश्च कूप्या याश्च नाद्याः समुद्रियाः । याश्च वैशान्तीरुत प्रासचीर्याः ।

सर्वास्ताः ॥ ये चोत्तिष्ठन्ति जीमूताः । याश्च वर्षन्ति वृष्टयः ।

सर्वास्ताः ॥ तपस्तेज आकाशं । यच्चाकाशे प्रतिष्ठितं ।

सर्वास्ताः ॥ वायुं वैयाषुसि सर्वाणि । 44 (10)

T.B.3.12.7.5

अन्तरिक्षचरञ्च यत् । सर्वास्ताः ॥ अग्निष्ठं सूर्यं चन्द्रं ।
 मित्रं वरुणं भगं । सर्वास्ताः ॥ सत्यम् श्रद्धां तपो दमं ।
 नाम रूपञ्च भूतानां । सर्वास्ता इष्टकाः कृत्वा ।
 उप कामदुधा दधे । तेनर्षिणा तेन ब्रह्मणा () ।
 तया देवतया-ज्ञिरस्वद्-ध्रुवा सीद ॥ 45 (11)
 (प्रजा-हिमो यच्च शीयते-सर्वास्ताः-सर्वाणि-ब्रह्मणैकं च) (A7)

Special Korvai

(दिशोऽन्तरिक्षमान्तरिक्ष्य उदारानुदारान् धुनिं मरीचीन्. विद्युतः
 सर्वन्तीर्याश्च ये च तपो वायुमग्निष्ठं सत्यं पञ्चदश)

3.12.8 अनुवाकं 8 -वैश्वसृजचयनम्

T.B.3.12.8.1

सर्वं दिविष्ठं सर्वान् देवान् दिवि । यच्चान्तर् भूतं प्रतिष्ठितं ।
 सर्वास्ता इष्टकाः कृत्वा । उप कामदुधा दधे । तेनर्षिणा तेन ब्रह्मणा ।
 तया देवतया-ज्ञिरस्वद्-ध्रुवा सीद ॥ यावती स्तारकाः सर्वाः ।
 वित्ता रोचने दिवि । सर्वास्ताः ॥ ऋचो यजूष्ठिं सामानि ॥ 46 (10)

T.B.3.12.8.2

अथर्वाङ्गिरसश्च ये । सर्वास्ताः ॥ इतिहासपुराणञ्च ।
 सर्पदेवजनाश्च ये । सर्वास्ताः ॥ ये च लोका ये चालोकाः ।
 अन्तर् भूतं प्रतिष्ठितं । सर्वास्ताः ॥ यच्च ब्रह्म यच्चाब्रह्म ।
 अन्तर् ब्रह्मन् प्रतिष्ठितं । 47 (10)

T.B.3.12.8.3

सर्वास्ताः ॥ अहोरात्राणि सर्वाणि । अर्द्धमासाष्ठश्च केवलान् ।
 सर्वास्ताः ॥ सर्वानृतून्-थस्वान् मासान् । सम्वृथसरञ्च केवलं ।
 सर्वास्ताः ॥ सर्वं भूतं सर्वं भव्यं । यच्चातोऽधि भविष्यति ।
 सर्वास्ता इष्टकाः कृत्वा () । उप कामदुघा दधे ।
 तेनर् षिणा तेन ब्रह्मणा ।
 तया देवतया-ङ्गिरस्वद्-ध्रुवा सीद ॥ 48 (13)
 (सामानि - ब्रह्मन् प्रतिष्ठितं - कृत्वा त्रीणि च) (A8)

Special Korvai

(दिवं तारका ऋच इतिहासपुराणं च ये च यच्चाहोरात्राण्यृतून्
 भूतं नव)

3.12.9 अनुवाकं 9 –ब्रह्मा सदस्यासीनो वौश्वसृजान् व्याचष्टे

T.B.3.12.9.1

ऋचां प्राची महती दिगुच्यते । दक्षिणा-माहुर् यजुषामपारं ।
 अथर्वणा-मग्दिरसां प्रतीची ॥ साम्ना-मुदीची महती दिगुच्यते ॥
 ऋग्भिः पूर्वाह्ले दिवि देव ईयते । यजुर्वेदे तिष्ठति मद्ध्ये अहः ।
 सामवेदेनास्तमये महीयते । वेदै-रशून्य-स्त्रिभिरेति सूर्यः ॥
 ऋग्भ्यो जाताऽस्त्रवशो मूर्ति-माहुः ।
 सर्वा गतिर् याजुषी हैव शश्वत् । **49 (10)**

T.B.3.12.9.2

सर्वं तेज स्सामरूप्याऽहं शश्वत् । सर्वाऽहेदं ब्रह्मणा हैव सृष्टं ॥
 ऋग्भ्यो जातं वैश्यं वैर्ण-माहुः । यजुर्वेदं क्षत्रियस्या-हुर्योनिं ।
 सामवेदो ब्राह्मणानां प्रसूतिः । पूर्वं पूर्वभ्यो वच एत-दूचुः ॥
 आदरःश-मग्निं चिन्वानाः । पूर्वं विश्वं सृजोऽमृताः ।
 शतं वर्षसहस्राणि । दीक्षिताः सत्र-मासत ॥ **50 (10)**

T.B.3.12.9.3

तप आसीद् गृहपतिः । ब्रह्म ब्रह्माभवथ् स्वयं ।
 सत्याऽहं हो तैषामासीत् । यद् विश्वसृज आसत ॥

अमृत-मेभ्य उदगायत् । सहस्रं परिवथ्सरान् ।
 भूतङ् ह प्रस्तो तैषामासीत् ॥ भविष्यत् प्रति चाहरत् ॥
 प्राणो अद्धर्यु-रभवत् । इदङ् सर्वङ् सिषासतां । 51 (10)

T.B.3.12.9.4

अपानो विद्वा-नावृतः । प्रति प्रातिष्ठ-दद्ध्वरे ॥
 आर्तवा उपगातारः । सदस्या ऋतवो-भवन् ।
 अर्द्धमासाश्च मासाश्च । चमसा-द्धर्यवो-भवन् ॥
 अशङ् सद् ब्रह्मण-स्तेजः । अच्छावाको भवद् यशः ।
 ऋत-मेषां प्रशास्ता-सीत् ।
 यद् विश्व सृज् आसत ॥ 52 (10)

T.B.3.12.9.5

ऊर्ग-राजान-मुदवहत् । ध्रुव गोपः सहो-भवत् ।
 ओजो-भ्यष्टौद् ग्रावणः । यद् विश्व सृज् आसत ॥
 अपचितिः पोत्रीया-मयजत् । नेष्ट्रीया-मयजत् त्विषिः ।
 आग्नीद्धाद् विदुषी सत्यं । श्रव्णा हैवा यजथ् स्वयं ॥
 इरा पत्नी विश्व सृजां । आकूति-रपिनडुविः । 53 (10)

T.B.3.12.9.6

इदृथम् ४ ह क्षुच् चैभ्य उग्रे । तृष्णा चा वहतामुभे ॥
 वागेषा ५ सुब्रह्मण्या-ऽसीत् । छन्दोयोगान् विजानती ।
 कल्पतन्त्राणि तन्वाना-ऽहः । स॒स्थाश्च सर्वशः ॥
 अहोरात्रे पशुपाल्यौ । मुहूर्ताः प्रेष्या अभवन् ।
 मृत्युस्तद-भव-द्वाता । शमितो ग्रो विशां पतिः ॥ 54 (10)

T.B.3.12.9.7

विश्वसृजः प्रथमाः सत्र-मासत । सहस्रसमं प्रसुतेन यन्तः ।
 ततो ह जन्मे भुवनस्य गोपाः । हिरण्मयः शकुनिर् ब्रह्म नाम ॥
 येन सूर्य-स्तपति तेजसे-द्वः । पिता पुत्रेण पितृमान् योनियोनौ ।
 नावेदविन् मनुते तं बृहन्तं । सर्वानुभु-मात्मान् ५ संपराये ॥
 एष नित्यो महिमा ब्राह्मणस्य ।
 न कर्मणा वर्द्धते नो कनीयान् । 55 (10)

T.B.3.12.9.8

तस्यैवात्मा पदवित्तं विदित्वा । न कर्मणा लिप्यते पापकेन ॥
 पञ्चपञ्चाशत-स्त्रिवृतः सम्वृथसराः ।
 पञ्चपञ्चाशतः पञ्चदशाः । पञ्चपञ्चाशतः सप्तदशाः ।

पञ्चपञ्चाशत् एकविष्णुशाः ।
 विश्वसृजाऽऽसहस्र सम्वृथसरं ॥
 एतेन वै विश्वसृज इदं विश्व-मसृजन्त ।
 यद् विश्व-मसृजन्त । तस्माद् विश्वसृजः () ॥
 विश्व-मेना-ननु प्रजायते । ब्रह्मणः सायुज्याऽसलोकतां यन्ति ।
 एतासामेव देवतानाऽसायुज्यं । सार्षिताऽसमान लोकतां यन्ति ।
 य एत-दुपयन्ति । ये चैनन्त् प्राहुः ।
 येभ्य-शैनन्त् प्राहुः ॥

ओं ॥ 56 (18)

(शश्व - दासत - सिषासता - मासत - हविष - पतिः -
 कनीयान् - तस्माद् विश्वसृजोष्टौ च) (A9)

काठके तृतीयः प्रश्नः – (TB 3.12)

Prapaataka Korvai with starting Padams of 1 to 9 Anuvaakams :-

(तुभ्यं – देवेभ्य – स्तपसा – देवेभ्यो – ब्रह्मै चतुर्होतारे
– यच्चामृतऽ् – सर्वा दिशो दिक्षु – सर्वा दिव – मृचां
प्राची नव)

Korvai with starting Padams of 1, 11, 21 Series of Dasinis :-

(तुभ्यं – तपसा – ता वा एताः पञ्च – हिरण्यं ददाति –
सर्वा दिश – स्तप आसीद्गृहपतिः षट्पञ्चाशत्)

First and Last Padam 3rd Prapaatakam of Kaatakam:-

(तुभ्य-मों)

॥ हरिः ओं ॥

॥ तैत्तिरीय यजुर्ब्राह्मणे काठके तृतीय प्रश्नः समाप्तः ॥

॥ इति तैत्तिरीय यजुर्ब्राह्मणे काठकं समाप्तं ॥

=====

Appendix (of expansions)

T.B.3.12.1.1 – तुभ्यन्ता अङ्गिरस्तमा{21} इयाम तद्वाममग्ने {22}

तुभ्यं ता अङ्गिरस्तम् विश्वाः सुक्षितयः पृथक् ।

अग्ने कामाय येमिरे ॥ {21}

अइयाम तं काममग्ने तवोत्यइयाम रयिष् रयिवः सुवीरं ॥

अइयाम वाजमभि वाजयन्तो इयाम द्युम्नमजराजरं ते ॥

(Both {21} and {22} appearing in TS 1.3.14.3)

T.B.3.12.1.1 – आशानां त्वा{23} विश्वा आशाः{24}

आशानां त्वा इशापालेभ्यः । चतुर्भ्यो अमृतेभ्यः ।

इदं भूतस्याध्यक्षेभ्यः । विधेम हविषा वयम् ॥ {23}

विश्वा आशा मधुना स॒सृजामि । अनमीवा आप ओषधयो भवन्तु ।

अयं यजमानो मृधो व्यस्यताम् । अगृभीताः पशवः सन्तु सर्वे ॥ {24}

(Both {23} and {24} appearing in T.B.2.5.3.3)

काठके तृतीयः प्रश्नः – (TB 3.12)

T.B.3.12.1.1 – अनु नोऽद्यानुमति{25} रन्विदनुमते त्वं{26}

अनु नोऽद्याऽनुमतिर्यज्ञं देवेषु मन्यतां ।

अग्निश्च हव्यवाहनो भवतां दाशुषे मयः ॥ {25}

अन्विदनुमते त्वं मन्यासै शञ्चनः कृधि ।

क्रत्वे दक्षाय नो हिनु प्रण आयूष्णि तारिषः ॥ {26}

(Both {25} and {26} appearing in T.S.3.3.11.3)

T.B.3.12.1.1 – कामो भूतस्य{27} कामस्तदग्रे{28}

कामो भूतस्य भव्यस्य । सम्राडेको विराजति । स इदं प्रति पप्रथे ।

ऋत्नुथ् सृजते वशी ॥ {27}

कामस्तदग्रे समर्वत्ताधि । मनसो रेतः प्रथमं यदासीत् ॥

सतो बन्धुमसति निरविन्दन् । हृदि प्रतीष्या कवयो मनीषा ॥ {28}

(Both {27} and {28} appearing in T.B.2.4.1.9 and T.B.2.4.1.10)

T.B.3.12.1.1 – ब्रह्म जज्ञानं{29} पिता विराजां{30}

ब्रह्म जज्ञानं प्रथमं पुरस्ताद्वि सीमतः सुरुचो वेन आवः ।
स बुद्धिया उपमा अस्य विष्ठाः सतश्च योनिमसतश्च विवः ॥ {29}

({29} appearing in T.S.4.2.8.2)

पिता विराजामृषभो रथीणां । अन्तरिक्षं विश्वरूप आविवेश ।
तमर्के-रभ्यर्चन्ति वथ्सं । ब्रह्म सन्तं ब्रह्मणा वर्द्धयन्तः ॥ {30}

({30} appearing in T.B.2.8.8.9)

T.B.3.12.1.1 – यज्ञो रायो{31} इयं यज्ञः{32}

यज्ञो रायो यज्ञ ईशे वसूनाम् । यज्ञः सस्यानामुत सुक्षितीनाम् ।
यज्ञ इष्टः पूर्वचित्तिं दधातु । यज्ञो ब्रह्मणवाऽ अप्येतु देवान् ॥ {31}

अयं यज्ञो वर्धतां गोभिरश्वैः । इयं वेदिः स्वपत्या सुवीरा ॥
इदं बर.हिरति बर.हीऽष्ट्यन्या । इमं यज्ञं विश्वे अवन्तु देवाः ॥ {32}

(Both {31} and {32} appearing in T.B.2.5.5.1)

T.B.3.12.1.1 – आपो भद्रा{33} आदित्यश्यामि{34}

आपो भद्रा घृतमिदाप आसुरग्नी-षोमौ बिभ्रत्याप इत् ताः ।
तीव्रो रसो मधुपृच्चा मरंगम आ मा प्राणेन सह वर्चसा गन्न ॥ {33}

आदित् पश्याम्युत वा शृणोम्या मा घोषो गच्छति वाङ्न आसां ।
मन्ये भेजानो अमृतस्य तर्हि हिरण्यवर्णा अतृपं यदा वः ॥ {34}

(Both {33} and {34} appearing in T.S.5.6.1.3 and 5.6.1.4)

T.B.3.12.1.1 – तुभ्यं भरन्ति{35} यो देह्यः{36}

तुभ्यं भरन्ति क्षितयो यविष्ट । बलिमग्ने अन्ति त ओत दूरात् ।
आ भन्दिष्टस्य सुमतिं चिकिष्टि । बृहत्ते अग्ने महि शर्म भद्रम् ॥ {35}

यो देह्यो अनमयद्वधस्नैः । यो अर्यपली-रुषसश्वकार ।

स निरुद्ध्या नहुषो यह्वो अग्निः । विशश्वक्रे बलिहृतः सहोभिः ॥ {36}

(Both {35} and {36} appearing in T.B.2.4.7.9)

T.B.3.12.1.1 - पूर्वं देवा अपरेण{37} प्राणापानौ{38}

पूर्वं देवा अपरेणा-नुपश्यञ्जन्मभिः । जन्मान्यवरैः पराणि ।
 वेदानि देवा अयमस्मीति माम् । अहश्च हित्वा शरीरं जरसः:
 परस्तात् ॥ {37}

प्राणापानौ चक्षुः श्रोत्रम् । वाचं मनसि संभृताम् ।
 हित्वा शरीरं जरसः परस्तात् । आ भूतिं भूतिं वयमश्चवामहै ॥ {38}

(Both {37} and {38} appearing in T.B.2.5.6.5)

T.B.3.12.1.1 – हव्यवाह{39} स्विष्टं{40}

हव्यवाह-मभिमातिषाऽहम् । रक्षोहणं पृतनासु जिष्णुम् ।
 ज्योतिष्मन्तं दीद्यतं पुरन्धिम् । अग्निः स्विष्टकृतमा हुवेम ॥ {39}

स्विष्टमग्ने अभि तत् पृणाहि । विश्वा देव पृतना अभिष्य ।
 उरुं नः पन्थां प्रदिशन्विभाहि । ज्योतिष्मद्वेह्यजरं न आयुः ॥ {40}

(Both {39} and {40} appearing in T.B.2.4.1.4)

T.B.3.12.3.4 – अग्निमूर्धा{41} भुवः{42}

अग्निमूर्धा दिवः कुत् पतिः पृथिव्या अयं ।
अपाऽरेताऽसि जिन्वति ॥ {41}

भुवो यज्ञस्य रजसश्च नेता यत्रा नियुद्धिः सचसे शिवाभिः ।
दिवि मूर्धनं दधिषे सुवर्षां जिह्वामग्ने चकृषे हव्यवाहं ॥ {42}

(Both {41} and {42} appearing in T.S.4.4.4.1)

T.B.3.12.3.4 – अनु नोऽद्यानुमति{43} रन्विदनुमतेत्वं{44}

Same as {25} and {26} above

T.B.3.12.3.4 – हव्यवाहं{45} स्विष्टं{46}

Same as {39} and {40} above

Anuvakam 6

in the entire 6th Anuvakam " सर्वास्ताः" apperaing 16 times in short form which are highlighted by us in the text for identification. The expansion is as follows and is common for the all the 16 appearances.

सर्वास्ता॑ इष्टका॒ः कृ॒त्वा॑ । उप॑ का॒मदु॒धा॑ दधे॑ ।
तेनर्॑ षि॒णा॑ तेन॑ ब्रह्मणा॑ । तया॑ देवतया॑-ऽङ्गि॑रस्वद्॑-धु॒वा॑ सी॒द ॥

(Appearing in T.B.3.12.6.1)

Anuvakam 7

in the entire 7th Anuvakam " सर्वास्ताः" apperaing 13 times in short form which are highlighted by us in the text for identification.

The expansion is as follows and is common for the all the 13 appearances.

सर्वास्ता॑ इष्टका॒ः कृ॒त्वा॑ । उप॑ का॒मदु॒धा॑ दधे॑ ।
तेनर्॑ षि॒णा॑ तेन॑ ब्रह्मणा॑ । तया॑ देवतया॑-ऽङ्गि॑रस्वद्॑-धु॒वा॑ सी॒द ॥

(Appearing in T.B.3.12.7.1)

Anuvakam 8

in the entire 8th Anuvakam " सर्वस्ताः" apperaing 7 times in short form which are highlighted by us in the text for identification. The expansion is as follows and is common for the all the 7 appearances.

सर्वस्ता इष्टकाः कृत्वा । उप कामदुघा दधे ।
तेनर् षिणा तेन ब्रह्मणा । तया देवतया-ज्ञिरस्वद्-धुवा सीद ॥

(Appearing in T.B.3.12.8.1)

तैत्तिरीय ब्राह्मणम् – (TB 3.12)

3.12 For Kaatakam - 3 (TB 3.12)

	Dasini	Vaakyams
Anuvakam 1	1	10
Anuvakam 2	9	161
Anuvakam 3	4	44
Anuvakam 4	7	121
Anuvakam 5	13	129
Anuvakam 6	6	60
Anuvakam 7	5	51
Anuvakam 8	3	33
Anuvakam 9	8	88
Total →	56	697

For Kaatakam - 1, 2 and 3

	Anuvaakam	Dasini	Vaakyams
Prapaatakam1	11	49	526
Prapaatakam2	10	62	593
Prapaatakam3	9	56	697
Total →	30	167	1816

Summary for entire Braahmanam

	Prapaatakam	Anuvakam	Dasini	Vaakyam
Ashtakam 1	8	78	500	5232
Ashtakam 2	8	96	547	5795
Ashtakam 3	9	134	619	6530
Kaatakam	3	30	167	1816
Total	28	338	1833	19373
